



अधिकतम : 28° C

न्यूनतम : 17° C

खबरें छुपाता नहीं, छापता है

शाह टाइम्स

लखनऊ, गुरुवार 23 अक्टूबर 2025 लखनऊ संस्करण: वर्ष 16 अंक 352 पृष्ठ 12 मूल्य रुपये 5.00

विस्तृत खबरों के लिए QR कोड स्कैन करें।
मुफ्त पढ़ें E-paper

shahtimes2015@gmail.com

कार्तिक शुक्ल पक्ष 2 विक्रमी सम्वत् 2082

30 रबी उल सानी 1447 हिजरी

नई दिल्ली, मुजफ्फरनगर, देहरादून, हल्द्वानी, मुरादाबाद, बरेली, मेरठ व लखनऊ से प्रकाशित



माजपा सरकार में हर विभाग में भ्रष्टाचार का पहाड़: अखिलेश यादव

पेज 2



एडिलेड में बराबरी के इरादे से उतरेगी टीम इंडिया खेल टाइम्स

खेल टाइम्स



कांग्रेस उप के पटल पर गौण भूमिका निगाने को अभिराष्ट्र सप्ताहद्वी

सप्ताहद्वी



सऊदी अरब में 70 साल बाद कफाला सिस्टम बंद

पेज 12

संक्षिप्त समाचार

लद्दाख के प्रतिनिधियों की केंद्र के साथ बातचीत

नई दिल्ली। लद्दाख के

प्रतिनिधियों ने बुधवार को दिल्ली में केंद्र सरकार के साथ बातचीत की। गृह मंत्रालय की उप समिति के साथ बैठक में एलएबी और कारगिल डेमोक्रेटिक अलायंस (केडीए) के तीन-तीन प्रतिनिधि, लद्दाख के सांसद मोहम्मद हनीफा जान और उनके वकील शामिल हुए। बैठक के बाद केडीए के मेबर सज्जाद हुसैन कारगिली ने कहा कि पिछले छह सालों से हमारी मांग लद्दाख में लोकतंत्र की रही है। इसका समाधान लद्दाख को राज्य का दर्जा देना है। यह मुद्दा एक या दो बैठकों में नहीं सुलझ सकता।

जैश ने महिलाओं की भर्ती के लिए शुरू किया कोर्स

नई दिल्ली। आतंकवादी

संगठन जैश-ए-मोहम्मद ने महिलाओं की भर्ती के लिए ऑनलाइन जिहादी कोर्स 'तुफात अल-मुमिनात' शुरू किया है जिसका नेतृत्व आतंकवादी मसूद अजर की बहन और उमर फारूक की पत्नी करेगी। जैश ने इस कोर्स के प्रत्येक प्रतिभागी के लिए 500 रुपये का चंदा निर्धारित किया है। कुछ समय पहले ऐसी रिपोर्ट सामने आई थी कि संयुक्त राष्ट्र द्वारा आतंकवादी संगठन घोषित और पाकिस्तान द्वारा प्रायोजित जैश एक महिला ब्रिगेड तैयार कर रहा है और उसे जमात उल-मुमिनात नाम दिया है।

वैदिक मंत्रोच्चारण के साथ गंगोत्री मंदिर के कपाट बंद

श्री गंगोत्री धाम। उत्तराखंड

के उत्तराकाशी में बने पवित्र मां गंगा मंदिर गंगोत्री धाम के कपाट बुधवार पूर्वाह्न 11 बजकर 36 मिनट पर शीतकाल के लिए बंद कर दिए गए। धार्मिक परम्परा के अनुसार अत्रकट त्योहार पर वैदिक मंत्रोच्चारण और कपाट बंदी की प्रक्रिया सुबह चार बजे शुरू हुई। मुख्य पुरोहित, हक हुक्मधारी, वेद पाठी और विद्वजनों की उपस्थिति में प्रारंभ हुई यह प्रक्रिया पूर्वाह्न सम्पन्न हुई।

नीरज चोपड़ा बने ले. कर्नल



नई दिल्ली। रक्षा मंत्री राजनाथ सिंह ने जाने-माने भाला फेंक खिलाड़ी और दो बार के ओलंपिक पदक विजेता नीरज चोपड़ा को बुधवार को प्रादेशिक सेना में लेफ्टिनेंट कर्नल के मानद पद का प्रतीक चिन्ह औपचारिक रूप से प्रदान किया। श्री सिंह ने यहां एक विशेष समारोह में लेफ्टिनेंट कर्नल (मानद) नीरज चोपड़ा को यह प्रतीक चिन्ह प्रदान किया। रक्षा मंत्री ने उनके परिवार के सदस्यों के साथ बातचीत करते हुए ले. कर्नल को दुहता, देशभक्ति और उत्कृष्टता की भारतीय भावना का आदर्श उदाहरण बताया।

प्रमादम स्टेडियम में लैंडिंग के बाद धंसा हेलीकॉप्टर

राष्ट्रपति की सुरक्षा में बड़ी चूक

पथानामथिट्टा (केरल)। राष्ट्रपति द्रौपदी मुर्मू को लेकर यहां प्रमादम स्टेडियम में बनाए गए हेलीपैड पर उतरे हेलीकॉप्टर के पहिये हेलीपैड में आंशिक रूप से धंस गए, लेकिन श्रीमती मुर्मू इससे पहले ही सुरक्षित उतर गई थीं। राष्ट्रपति के आगमन को लेकर स्टेडियम में नया हेलीपैड कुछ घंटों पहले ही बनाया गया था।

पुलिस और अग्निशमन कर्मियों ने हेलीकॉप्टर को आगे धकेल कर पहियों को निकाला। सूत्रों ने बताया कि राष्ट्रपति के आगमन से कुछ घंटे पहले ही कंक्रिट के हेलीपैड की सतह पूरी हुई थी और बारिश तथा नम मौसम की वजह से यह पूरी तरह से सेट नहीं हो पाया था। इसके बावजूद, सुरक्षा और जमीनी समन्वय टीमों ने उतरने की अनुमति दे दी। उतरने के तुरंत बाद हेलीकॉप्टर के टायर नरम कंक्रिट में धंस गए, जिससे ग्राउंड स्टाफ को हस्तक्षेप करना पड़ा। राष्ट्रपति की सुरक्षा को लेकर हालांकि कोई खतरा उत्पन्न नहीं हुआ। इस घटना को एक बड़ी सुरक्षा और प्रक्रियात्मक चूक बताया जा रहा है। अधिकारियों ने



वाराणसी एयरपोर्ट पर इंडिगो विमान की आपात लैंडिंग

वाराणसी। कोलकाता से श्रीनगर जा रही इंडिगो एयरलाइंस की उड़ान संख्या 6ई-6961 को बुधवार शाम 6ईधन रिसाव (प्न्यूल लीक) की सूचना के बाद वाराणसी लाल बहादुर शास्त्री अंतर्राष्ट्रीय हवाई अड्डे पर आपात लैंडिंग करानी पड़ी।

पायलट ने स्थिति की गंभीरता बताया कि श्रीमती मुर्मू पहले ही हेलीकॉप्टर से सुरक्षित उतर गई थीं। पर्यवेक्षकों का कहना है कि अगर हेलीकॉप्टर उतरते समय इस समस्या का सामना करता, तो परिणाम गंभीर हो सकते थे। मूल

सभी 166 यात्री पूरी तरह सुरक्षित

को देखते हुए तत्काल वाराणसी के हवाई यातायात नियंत्रण (एटीसी) से संपर्क कर लैंडिंग की अनुमति मांगी। अनुमति मिलने पर विमान को शाम 4:10 बजे सुरक्षित रूप से रनवे पर उतारा गया। गोमती जोन पुलिस के अनुसार, विमान में सवार सभी 166 यात्री पूरी तरह सुरक्षित हैं। यात्रियों को सुरक्षित रूप से आगमन कक्ष (एराइवल हॉल) में ले जाया गया है। तकनीकी टीम वर्तमान में विमान की जांच और मरम्मत में जुटी है। स्थिति पूर्णतः सामान्य और नियंत्रण में है।

योजना राष्ट्रपति के हेलीकॉप्टर को निलकल में उतारने की थी, लेकिन प्रतिकूल मौसम के कारण अंतिम समय में निर्णय बदलकर हेलीकॉप्टर को प्रमादम की ओर मोड़ दिया गया। जल्दबाजी में राष्ट्रपति की -शेफ पृष्ठ दो पर

भारत ने बेलजियम अफसरों को जेल की तस्वीरें सौंपी

मुंबई। पीएनबी से 13,850 करोड़

रुपये के घोटाले के आरोपी और भगोड़े

कारोबारी मेहुल चोकसी को भारत लाने की

कोशिश की जा रही है। इसके लिए भारत ने

बेलजियम अधिकारियों को मुंबई की आर्थर

रोड जेल की आधिकारिक तस्वीरें सौंपी हैं।

इनके जरिये बताया गया कि चोकसी

को प्रत्यर्पण के बाद जब आर्थर रोड जेल में

रखा जाएगा, तो वहां उसे क्या सुविधा

मिलेगी। तस्वीरों में 46 वर्ग मीटर क्षेत्रफल

की बैरक दिखाई गई है। इसमें 2 सेल

(कमरे) हैं। प्रत्येक में निजी शौचालय और

सुनवाई नहीं मिलेगी। यही नहीं

उसने अपनी -शेफ पृष्ठ दो पर

भारत ने बेलजियम अफसरों को जेल की तस्वीरें सौंपी

मुंबई। पीएनबी से 13,850 करोड़ रुपये के घोटाले के आरोपी और भगोड़े कारोबारी मेहुल चोकसी को भारत लाने की कोशिश की जा रही है। इसके लिए भारत ने बेलजियम अधिकारियों को मुंबई की आर्थर रोड जेल की आधिकारिक तस्वीरें सौंपी हैं। इनके जरिये बताया गया कि चोकसी को प्रत्यर्पण के बाद जब आर्थर रोड जेल में रखा जाएगा, तो वहां उसे क्या सुविधा मिलेगी। तस्वीरों में 46 वर्ग मीटर क्षेत्रफल की बैरक दिखाई गई है। इसमें 2 सेल (कमरे) हैं। प्रत्येक में निजी शौचालय और सुनवाई नहीं मिलेगी। यही नहीं उसने अपनी -शेफ पृष्ठ दो पर

दिवाली के दूसरे दिन भी दिल्ली की हवा जहरीली

एक्यूआई 345, 38 में से 34 मॉनिटरिंग स्टेशन रेड जोन में

शाह टाइम्स ब्यूरो

नई दिल्ली। दिवाली के दूसरे दिन बुधवार को भी दिल्ली और आसपास के इलाकों में प्रदूषण की धुंध छाई हुई है। एयर क्वालिटी अब भी जहरीली बनी है। केंद्रीय प्रदूषण नियंत्रण बोर्ड (सीपीसीबी) की वेबसाइट के अनुसार, सुबह 7 बजे दिल्ली का एयर क्वालिटी इंडेक्स (एक्यूआई) 345 दर्ज किया गया, जो गंभीर कैटेगरी में आता है।

राजधानी के कुछ इलाकों में एक्यूआई 400 पार भी बना हुआ है। पंजाबी बाग में एक्यूआई 433 और वजीरपुर में 401 रिकॉर्ड हुआ है। वहीं, दिल्ली के 38 में से 34 मॉनिटरिंग स्टेशनों पर पॉल्यूशन का लेवल अब भी रेड जोन में है। यानी हवा की क्वालिटी बहुत खराब से गंभीर स्तर पर है। दिवाली के बाद देश में हरियाणा की हवा सबसे प्रदूषित हुई है। सीपीसीबी के अनुसार, सबसे ज्यादा प्रदूषित हवा वाले 10 शहरों में हरियाणा के 8 और राजस्थान का एक शहर है। वहीं दिल्ली 10वें



हरियाणा रहा देश का सबसे प्रदूषित राज्य

राजधानी के कुछ इलाकों में एक्यूआई 400 पार बना हुआ है, दिल्ली-एनसीआर में दिवाली पर सुग्रीम कोर्ट के आदेशों की खुलेआम उड़ी धज्जियां

नंबर पर है। दिल्ली के ज्यादातर इलाकों में दिवाली के आगले दिन बुधवार को भी प्रदूषण का स्तर 300 पार है। बुधवार सुबह दिल्ली में अक्षरधाम के आसपास 350 से ज्यादा एक्यूआई दर्ज किया गया है। दरअसल, सुग्रीम कोर्ट ने 15 अक्टूबर को दिल्ली-एनसीआर में 18 से 21 अक्टूबर तक ग्रीन पटाखे बेचने और फोड़ने की

रेल हादसे में पति की मौत, दो दशक बाद मिला इंसाफ

शाह टाइम्स ब्यूरो

नई दिल्ली। 23 साल लंबी कानूनी लड़ाई के बाद एक पीडित विधवा को आखिर न्याय मिल ही गया। सुग्रीम कोर्ट ने विशेष पहल करते हुए यह सुनिश्चित किया कि महिला को रेलवे से मुआवजा राशि पूरी तरह मिल सके।

दरअसल, सयनोक्ता देवी के पति विजय सिंह की 21 मार्च 2002 को भारतीय रेलवे की भागलपुर-दानापुर इंटरसिटी एक्सप्रेस ट्रेन से घटना जाने के दौरान हादसे में मौत हो गई थी। उन्होंने बख्तियारपुर स्टेशन से घटना के लिए वेध टिकट लिया था, लेकिन भीड़भाड़ के कारण ट्रेन से गिर पड़े और मौके पर ही उनकी मौत हो गई। दुर्घटना के बाद सयनोक्ता देवी ने रेलवे से मुआवजा मांगा, लेकिन रेलवे कोलेस ट्रिब्यूनल और पटना हाई कोर्ट ने यह कहते हुए मुआवजा देने से इनकार कर दिया।

सुग्रीम कोर्ट ने दूढ़ निकाली पीड़िता, अब मिलेगा मुआवजा



कोशिश करता। कोर्ट ने रेलवे को दो महीने के अंदर चार लाख रुपये मुआवजा और छह प्रतिशत वार्षिक ब्याज देने का आदेश दिया, लेकिन समस्या यहीं खत्म नहीं हुई। इस फैसले के बाद महिला के स्थानीय वकील का निधन हो गया और रेलवे की तरफ से भेजे गए पत्र गलत पते पर चले गए। सयनोक्ता देवी भी पारिवारिक परिस्थितियों में चुकी थीं।

अमेरिका जा रहा एयर इंडिया विमान रास्ते से मुंबई लौटा, पायलट को खराबी का हुआ था शक

मुंबई। मुंबई से अमेरिका के नेवार्क जा रही एयर इंडिया की फ्लाइट एआई-191 को उड़ान के 3 घंटे बाद तकनीकी खराबी के बाद बुधवार को लौटना पड़ा। अभी यह पता नहीं चल पाया है कि यह खराबी क्या थी। फ्लाइट रडार-24 के मुताबिक विमान ने मुंबई एयरपोर्ट से देर रात 1:15 बजे उड़ान भरी थी। करीब तीन घंटे बाद कू को खराबी की आशंका हुई। इसके बाद इसे मुंबई लैंड कराने का फैसला लिया गया। लैंडिंग के बाद विमान को जांच के लिए सर्विस से बाहर कर दिया गया।

Global HR Solutions

Kyrgyzstan (Bishkek)

जल्द जरूरत है !

जॉब्स उपलब्ध:

- वेल्डर (3G & 4G ARC)
- कंस्ट्रक्शन लेबर
- राज मिस्त्री
- सिलाई टेलर

वेतन: 700 USD प्रति माह (नेट)

टेक्स कम्पनी देगी

आवश्यक दस्तावेज़:

- रेफरेन
- योग्यता प्रमाणपत्र
- सर्विस सर्टिफिकेट
- वेल्डर टेस्ट रिपोर्ट

सम्पर्क करें :-

+91 8630026067

भारत एस-400 के लिए 10 हजार करोड़ की करेगा डील

नई दिल्ली। भारत अपने मौजूदा एस-400 एयर डिफेंस सिस्टम के लिए रूस से 10,000 करोड़ की मिसाइलें खरीदने वाला है। इसके लिए रूसी अधिकारियों के साथ बातचीत जारी है। मीडिया रिपोर्ट्स के मुताबिक

रूस से और मिसाइलें खरीदेगा

रक्षा मंत्रालय ने इस प्रस्ताव को 23 अक्टूबर को होने वाली डिफेंस एक्विजिशन काउंसिल की बैठक में मंजूरी दे सकता है। ऑपरेशन सिंदूर के दौरान भारतीय वायुसेना

के एस-400 सिस्टम ने अहम भूमिका निभाई थी। बताया गया कि इसने पाकिस्तान के 5-6 लड़ाकू विमानों और एक जासूसी विमान को 300

किलोमीटर से ज्यादा दूरी पर मार गिराया। वायु सेना ने एस-400 को भारत की हवाई सुरक्षा रणनीति का गेम चेंजर बताया है। भारत रूस से कुछ और एस-400 मिसाइल डिफेंस सिस्टम खरीद सकता है।

सभी मुजफ्फरनगर वासियों के लिए

अंश होंडा का दिवाली धमाका

ऑफर अब 31 अक्टूबर तक

अब Honda Shine 100 मात्र ₹ 60000* (एक्सेसरीज सहित)

घर ले जाए आधार कार्ड लाये 0 रु की डाउन पेमेंट पर Honda Shine 100 घर ले जाये

स्कूटरों का बादशाह होण्डा एक्टिवा मात्र ₹ 80000* (इन्स्यूरेंस & एक्सेसरीज सहित)

घर ले जाए आधार कार्ड लाये मात्र 3000 रु की डाउन पेमेंट पर स्कूटरों का बादशाह Honda Activa घर ले जाये

अंश होण्डा जानसठ रोड मुजफ्फरनगर 7060922671

संक्षिप्त समाचार

मोदी जो छुपाते हैं ट्रम्प उजागर कर जाते हैं: कांग्रेस

नई दिल्ली। कांग्रेस ने कहा है कि प्रधानमंत्री नरेंद्र मोदी अमेरिकी राष्ट्रपति से हुई बात को भले ही छुपा रहे हों लेकिन राष्ट्रपति ट्रम्प ने स्पष्ट कहा है कि श्री मोदी ने उन्हें रूस से तेल नहीं खरीदने का आश्वासन दिया है। कांग्रेस संचार विभाग के प्रभारी जययाम रमेश ने बुधवार को यहां सोशल मीडिया 'एक्स' पर एक पोस्ट में कहा कि श्री मोदी ने सार्वजनिक रूप से आधिकार स्वीकार किया है कि राष्ट्रपति ट्रम्प ने उन्हें फोन किया था और दोनों के बीच बातचीत हुई। लेकिन प्रधानमंत्री ने सिर्फ इतना बताया कि अमेरिकी राष्ट्रपति ने उन्हें दीवाली की शुभकामनाएं दीं। उन्होंने कहा 'जहां प्रधानमंत्री मोदी बातों को छुपा जाते हैं, वहीं राष्ट्रपति ट्रम्प उन्हें उजागर कर देते हैं।

दुबई इस्लामिक बैंक का एआई नवाचार को एचसीएल से करार

नई दिल्ली। दुबई इस्लामिक बैंक (डीआईबी) ने अपने कार्यप्रणाली में कृत्रिम बुद्धिमत्ता (एआई) को शामिल करने के लिए भारत की अग्रणी सूचना प्रौद्योगिकी कंपनी एचसीएल टेक्नोलॉजीज के साथ करार किया है। एचसीएल टेक्नोलॉजीज ने बुधवार को शेर बजार को बताया कि दुनिया के पहले इस्लामिक बैंक ने जीआईटीएस ग्लोबल 2025 में इस साझेदारी की घोषणा की है। इसका लक्ष्य अपने ग्राहकों को व्यक्तिगत स्तर पर खास अनुभव प्रदान करना, निर्णय लेने की प्रक्रिया को बेहतर बनाना, प्रक्रियाओं में सुधार और जोखिम तथा अनुपालना ढांचे को मजबूती प्रदान करना है। डीआईबी के मुख्य परिवर्तन अधिकारी ओबेद अल कामसी ने कहा कि बैंक के लिए नवाचार हमेशा से उसके उद्देश्य और जिम्मेदारी का हिस्सा रहा है।

वक्फ संपत्तियों के पंजीकरण की सीमा बढ़ाएं

शिया सेंट्रल वक्फ बोर्ड के अध्यक्ष सैयद अली जैदी ने उठाई मांग

शाह टाइम्स संवाददाता

लखनऊ/सहारनपुर। यूपी में वक्फ संपत्तियों की संख्या सर्वाधिक है। लगभग 2 लाख से अधिक संपत्तियां सुन्नी वक्फ बोर्ड और 25 हजार से अधिक संपत्तियां शिया वक्फ बोर्ड में दर्ज होनी हैं। इसके बावजूद केंद्र सरकार द्वारा तय समय सीमा 5 दिसंबर 2025 के मुकाबले अब तक मात्र 500 से अधिक ही वक्फ संपत्तियों का ही रजिस्ट्रेशन पोर्टल पर हो पाया है। वक्फ संपत्तियों के पंजीकरण को लेकर शिया सेंट्रल वक्फ बोर्ड के अध्यक्ष सैयद अली जैदी ने केंद्र सरकार से समय सीमा बढ़ाने की मांग की है। शिया सेंट्रल वक्फ बोर्ड के अध्यक्ष सैयद अली जैदी



का कहना है कि उम्मीद पोर्टल तकनीकी जटिलताओं और जागरूकता के अभाव के कारण मुतवल्लीयों के लिए बड़ी चुनौती है। पोर्टल नया है, ट्रेनिंग, आईटी सपोर्ट और दस्तावेजों की डिजिटल प्रक्रिया को समझने में समय लगता है। हमने ट्रेनर नियुक्त कर दिए हैं, टोल फ्री नंबर भी जारी किया है। अब प्रदेशव्यापी अभियान चलाया जाएगा, लेकिन निर्धारित समय

बहुत कम है, इसलिए हम केंद्र सरकार से कम से कम दो वर्ष की अतिरिक्त अवधि देने की मांग कर रहे हैं। सैयद अली जैदी के मुताबिक अगर वक्फ संपत्तियों का रजिस्ट्रेशन तय सीमा तक नहीं हुआ, तो उन्हें वक्फ की श्रेणी से ही बाहर कर दिया जाएगा, जो समुदाय के धार्मिक, सामाजिक और आर्थिक अधिकारों के लिए बड़ा खतरा बन सकता है। शिया सेंट्रल वक्फ बोर्ड के अध्यक्ष सैयद अली जैदी का कहना है कि उत्तर प्रदेश में वक्फ संपत्तियां समुदाय की धार्मिक, शैक्षिक और सामाजिक विरासत की आधारशिला हैं। यह सिर्फ एक प्रशासनिक प्रक्रिया नहीं, बल्कि समुदाय के अस्तित्व और धार्मिक अधिकारों की सुरक्षा का प्रश्न है।

यूपी पिछड़ा वर्ग आयोग के अफसरों का कार्यकाल बढ़ा

अध्यक्ष, उपाध्यक्ष और सदस्यों का कार्यकाल एक वर्ष के लिए बढ़ाने का निर्णय लिया

शाह टाइम्स ब्यूरो

लखनऊ। उत्तर प्रदेश सरकार ने पिछड़ा वर्ग आयोग के अध्यक्ष, उपाध्यक्ष और सदस्यों का कार्यकाल एक वर्ष के लिए बढ़ाने का निर्णय लिया है। इस संबंध में पिछड़ा वर्ग कल्याण विभाग, अनुभाग-1 की ओर से शासनादेश जारी किया गया है।



आदेश के तहत आयोग के वर्तमान पदाधिकारियों को पुनः उनके पदों पर एक वर्ष तक बने रहने की स्वीकृति प्रदान की गई है। गौरतलब है कि पिछड़ा वर्ग आयोग राज्य सरकार को अन्य पिछड़ा वर्गों के कल्याण, उनके अधिकारों की रक्षा और नीतिगत निर्णयों में सलाह देने का कार्य

करता है। आयोग के गठन का उद्देश्य पिछड़े वर्गों की सामाजिक, आर्थिक और शैक्षिक प्रगति सुनिश्चित करना है। सरकार ने आयोग की निरंतरता बनाए रखने के उद्देश्य से यह कदम उठाया है ताकि प्रदेश में चल रही कल्याणकारी योजनाओं की समीक्षा और उन

पर प्रभावी अमल जारी रह सके। जारी आदेश के अनुसार, पूर्व सांसद राजेश कुमार वर्मा को पुनः आयोग का अध्यक्ष नामित किया गया है। सोहनलाल श्रीमाली (मीरजापुर), सूर्य प्रकाश पाल (रामपुर) को उपाध्यक्ष पद पर पुनः नियुक्त किया गया है। वहीं, आयोग में 16 सदस्यों को भी पुनः नामित किया गया है। इनमें प्रमुख रूप से सतेंद्र कुमार (चंदौली), मेवा राम (सहारनपुर), वासुदेव मौर्य (अयोध्या), फूलबदन कुशवाहा (कुशीनगर), विनोद कुमार यादव (मऊ), शिवमंगल (चंदौली), अशोक कुमार (कानपुर), चिरंजीवी चौसरिया (गोरखपुर), कुलदीप शर्मा (झांसी), चौधरी लक्ष्मण सिंह (लखनऊ), मुरहू राजभर (गाजीपुर), चन्द्रशंखर चौहान (सुल्तानपुर), रामदरस (गोरखपुर), जनार्दन प्रसाद गुप्ता (महाराजगंज) और बालकदास (झांसी) शामिल हैं। राज्य सरकार की तरफ से यह कार्यकाल विस्तार उत्तर प्रदेश पिछड़ा वर्ग आयोग अधिनियम, 1996 (संशोधित अधिनियम 2007 एवं 2014) के प्रावधानों के तहत दिया है। आदेश में उल्लेख है कि आयोग के वर्तमान अध्यक्ष, उपाध्यक्ष एवं सदस्य 10 अक्टूबर 2024 से ही अपने दायित्वों का निर्वहन कर रहे हैं और अब उन्हें 2026 तक का विस्तार दिया गया है।

आरएसएस के शताब्दी वर्ष कार्यक्रम में बोले सीएम योगी

सपा-कांग्रेस रामद्रोही ही नहीं, कृष्णाद्रोही भी

गोरखपुर, वार्ता

मुख्यमंत्री योगी ने सपा और कांग्रेस पर जमकर हमला बोला और कहा कि सपा और कांग्रेस को राम भक्त नहीं माफ करेंगे। वे श्रीराम द्रोही ही नहीं श्रीकृष्ण द्रोही और सनातन पर्व और त्योहारों के द्रोही हैं। सीएम योगी आदित्यनाथ इन दिनों गोरखपुर प्रवास पर हैं। यहां उन्होंने बाबा गंधीराम प्रेक्षा गृह में आरएसएस के शताब्दी वर्ष कार्यक्रम में मौजूद लोगों को संबोधित किया। इस दौरान उन्होंने कांग्रेस और सपा पर भी जमकर तंज कसा।

मुख्यमंत्री योगी आदित्यनाथ ने कहा कि सपा और कांग्रेस को राम भक्त कभी माफ नहीं करेंगे। वे श्रीराम द्रोही ही नहीं श्रीकृष्ण द्रोही और सनातन पर्व और त्योहारों के द्रोही हैं। इस दौरान मुख्यमंत्री ने जलालुद्दीन उर्फ



श्रीराम के अस्तित्व पर खड़ा किया था सवाल, दीये जलाने से भी हो रही परेशानी जनता माफ नहीं करेगी

छांगुर बाबा का भी जिक्र करते हुए कहा कि हलाल सर्टिफिकेशन को पैसा आता है, वो आतंकवाद के लिए तब जेहाद के लिए और धर्मांतरण में भी दुरूपयोग होता है। उन्होंने अपनी को कि कोई भी सामान खरीदते समय वस्तु पर हलाल सर्टिफिकेट न हो। सपा प्रमुख कहते हैं कि दीया जलाने की आवश्यकता क्या है। इससे अच्छा मोमबत्ती जला लेंगे। ऐसा कहकर वे अन्नदाता किसानों का अपमान कर रहे हैं। तिलहन की पैदावार कर दीयों को तेल देने वाले अन्नदाता किसानों और

योगी ने दी गोवर्धन पूजा की बधाई

लखनऊ। उत्तर प्रदेश के मुख्यमंत्री योगी आदित्यनाथ ने गोवर्धन पूजा के अवसर पर सभी प्रदेश वासियों को बधाई और शुभकामनाएं दी हैं। उन्होंने कहा कि राज्य सरकार गोवंश के कल्याण के लिए प्रतिबद्ध है और इसको कुपोषण से सुपोषण की तरफ ले जाने के लिए सरकार कई तरह की योजनाएं चला रही है। अपने सोशल मीडिया अकाउंट एक्स पर मुख्यमंत्री ने लिखा कि गोवंश संवर्धन और प्रकृति संरक्षण के लोक-मंगलकारी सकल्प की पावन अभिव्यक्ति गोवर्धन पूजा की सभी श्रद्धालुओं एवं प्रदेश वासियों को हार्दिक बधाई एवं शुभकामनाएं। प्रभु श्रीकृष्ण की कृपा से सभी का जीवन सुख, समृद्धि और आरोग्यता के आलोक से आलोकित हो, यही प्रार्थना है।

जन समस्याओं का कराएं त्वरित समाधान

गोरखपुर। मुख्यमंत्री ने बुधवार सुबह गोरखनाथ मंदिर परिसर में आयोजित जनता दर्शन में लोगों से मुलाकात कर उनकी समस्याएं सुनीं। सबकी समस्या सुनते हुए अधिकारियों को निर्देशित किया कि जनता की समस्याओं पर त्वरित संवेदनशीलता दिखाएं। समस्या से जुड़ी शिकायत पर तेजी से कार्रवाई करते हुए गुणवत्तापूर्ण व सतुष्टिपरक समाधान सुनिश्चित कराएं। समस्या लेकर पहुंचे लोगों को मुख्यमंत्री ने आश्वासन करते हुए कहा कि चिंता मत करिए। सरकार हर समस्या पर प्रभावी कार्रवाई सुनिश्चित कराएगी। दीपावली के दिन से गोरखपुर प्रवास कर रहे मुख्यमंत्री योगी आदित्यनाथ बुधवार सुबह गोरखनाथ मंदिर में आयोजित जनता दर्शन के दौरान करीब 300 लोगों से मिले।

सरकार के हर विभाग में

भ्रष्टाचार: अखिलेश यादव

शाह टाइम्स ब्यूरो

लखनऊ। समाजवादी पार्टी अध्यक्ष अखिलेश यादव ने बुधवार को कहा कि उत्तर प्रदेश की भारतीय जनता पार्टी सरकार में हर विभाग में भ्रष्टाचार का पहाड़ खड़ा हो रहा है।



बीजेपी को घेरने में लगातार जुटे हैं सपा नेता

यादव ने एक वीडियो जारी करते हुए लिखा कि भाजपा सरकार में हर विभाग में भ्रष्टाचार का जो पहाड़ खड़ा हो रहा है उसका मूल कारण वसूली करन-वाले नहीं हैं बल्कि वो 'मुख्य सत्ताधारी' लोग हैं जो वसूली करा रहे हैं क्योंकि उनकी आपस की लड़ाई बहुत बड़ी है और पद की प्रधान महत्वाकांक्षा भी। उन्होंने कहा कि वसूली, घूस, कमीशन और चंटे से जमा किए जा रहे अकूत धन से दरअसल 'महापद' की तैयारी हो रही है। मुख्यकोष को प्रधानकोष से बढ़ा दिया जा रहा है क्योंकि भाजपाइयों और उनके संगी-साथियों की यही परंपरा रही है कि जिसके पास 'महाकोष' की

व्यवस्था होगी, उस की ही प्रधान दायेंदारी होगी। महापद की इस प्रतिस्पर्धा में वसूली के कारण हर चीज का दाम बढ़ रहा है और आखिर में इस रस्साकशी में आम जनता को सब खामियाजा भुगतना पड़ रहा है। गौरतलब है कि सपा मुखिया अखिलेश यादव भ्रष्टाचार पर भाजपा को घेरने में लगातार जुटे हैं। इससे पहले भी कई मौकों पर वह सवाल उठा चुके हैं। अयोध्या, गोरखपुर, वाराणसी समेत कई जिलों में भाजपा समर्थकों ने अवैध राजस्वियों कर करोड़ों रुपये का मुनाफा कमाया है।

सेवेक्स 83952.17
निफ्टी 25709.00

सोना रु. 123907
प्रति 10 ग्राम (24 कैरेट)

चांदी रु. 152501
प्रति किलो

पांच महानगरों में खुलेंगे ‘इन्वेस्ट यूपी’ के सैटेलाइट ऑफिस

लखनऊ, वार्ता

उत्तर प्रदेश सरकार ने निवेशकों को आकर्षित करने की दिशा में एक और बड़ा कदम उठाया है। अब देश के पांच प्रमुख महानगरों मुंबई, बंगलुरु, हैदराबाद, चेन्नई और नई दिल्ली में ‘इन्वेस्ट यूपी’ के सैटेलाइट इन्वेस्टमेंट प्रमोशन ऑफिस खोले जाएंगे। इसका उद्देश्य देश के बड़े औद्योगिक केंद्रों से पूंजी निवेश को सीधे उत्तर प्रदेश तक लाना और निवेशकों को राज्य की नीतियों एवं संभावनाओं से जोड़ना है।

मुख्यमंत्री योगी आदित्यनाथ पहले ही इन्वेस्ट यूपी के पुनर्गठन प्रस्ताव को हरी झंडी दे चुके हैं। इसी क्रम में इन सैटेलाइट ऑफिसों की स्थापना किए जाने का प्रस्ताव है, जो राज्य में औद्योगिक विकास को नई रफ्तार देंगे। प्रत्येक ऑफिस में एक जनरल मैनेजर, एक असिस्टेंट जनरल मैनेजर, दो उपमो प्रमिज, दो एग्जिक्यूटिव और दो ऑफिस असिस्टेंट की टीम कार्य करेंगी। सभी पांचों कार्यालयों पर कुल 12 करोड़ रुपये से अधिक की वार्षिक धनराशि व्यय होने का अनुमान है। सरकार की

200 गीगावाट से अधिक नवीकरणीय ऊर्जा क्षमता का होगा विकास

नई दिल्ली। बिजली पारेषण व्यवस्था के मोर्चे पर सुधार की 2-4 लाख करोड़ रुपये की योजना के माध्यम से सरकार देश में पांच लाख मेगावाट बिजली के लिए मजबूत पारेषण नेटवर्क की कल्पना कर रही है। पारेषण प्रणाली में सुधार के जरिये नवीकरणीय ऊर्जा-समृद्ध राज्यों को बिजली की बड़ी मांग वाली जगहों से जोड़ा जायेगा। नवीकरणीय ऊर्जा मंत्रालय ने बुधवार को एक विज्ञापन में कहा कि सरकार हरित ऊर्जा गलियारों और राजस्थान, गुजरात और लद्दाख से नई उच्च क्षमता वाली पारेषण लाइनों के माध्यम से पारेषण बुनियादी ढांचे में निवेश को प्राथमिकता दे रही है। उल्लेखनीय है कि सरकार ने 2030 तक पांच लाख मेगावाट स्वच्छ ऊर्जा उत्पादन क्षमता का लक्ष्य रखा है। मंत्रालय का कहना है कि ट्रांसमिशन में सुधार की ये परियोजनाएं कई वर्षों में पूरी होंगी, लेकिन एक बार चालू होने पर ये दो लाख मेगावाट से अधिक नई नवीकरणीय क्षमता जोड़ेंगी। इस प्रकार वर्तमान चरण अस्थायी है – एक संक्रमणकालीन अंतराल है, न कि एक संरचनात्मक सीमा है। मंत्रालय के अनुसार, साल 2030 स्वच्छ ऊर्जा लक्ष्यों को कार्यानीति स्तर पर स्थायित्व के साथ आगे बढ़ाने के लिए गिड, वित्तीय प्रणालियों और बाजार डिजाइन के साथ नवीकरणीय ऊर्जा का समन्वयन किया जा रहा है।

योजना के अनुसार, प्रत्येक शहर का सैटेलाइट ऑफिस अपनी भौगोलिक और औद्योगिक विशेषता के अनुरूप रणनीतिक क्षेत्रों पर केंद्रित रहेगा।

मुंबई ऑफिस वित्तीय सेवाओं, इंफ्रास्ट्रक्चर, फिनटेक और ईएसजी फंड पर ध्यान देगा। बंगलुरु ऑफिस जीसीसी, एयरोस्पेस, सेमीकंडक्टर, ईवी और डीपटेक

सेक्टर पर फोकस करेगा। हैदराबाद ऑफिस फार्मा, डेटा सेंटर, हेल्थटेक और एंटरप्राइज उद्योगों पर केंद्रित रहेगा। चेन्नई ऑफिस ऑटोमोटिव, इलेक्ट्रॉनिक्स, टेक्स्टाइल और हाईटेक निर्माण उद्योगों में निवेश आकर्षित करेगा। नई दिल्ली ऑफिस समर्पित इन्वेस्ट यूपी एवं एशिया-यूरोपीय संघ सुविधा कार्यालय के रूप में कार्य करेगा।

प्रथम पृष्ठ के शेष...

मुकदमा हारा...

खराब सेहत का भी हवाला दिया, लेकिन अदालत ने चोकसी की दलीलों को अपर्याप्त बताया और कहा कि वह भारत में किसी तरह के अमानवीय व्यवहार की आशंका या ईसाफ नहीं मिलने के 'वास्तविक जोखिम' को साबित नहीं कर सका है। इस कानूनी लड़ाई में चोकसी ने राष्ट्रीयता की दलील को भी सहारा लिया। उसके वकीलों ने कहा कि प्रत्यर्पण का अनुरोध ही गलत है क्योंकि भारतीय अधिकारियों ने एंटीगुआ और बारबुडा की उसकी नागरिकता के बारे में अदालत को पूरी जानकारी नहीं दी थी। लेकिन अदालत ने इस तर्क को सिर से खारिज करते हुए कहा कि बेल्जियम से प्रत्यर्पण के उद्देश्य के लिए, एकमात्र प्रासंगिक तथ्य यह है कि चोकसी के पास बेल्जियम की नागरिकता नहीं है। यह बात उसे बेल्जियम के कानून के तहत विदेशी करार देती है। अदालत के फैसले में इस बात पर जोर दिया गया कि उसकी भारतीय या एंटीगुआ की नागरिकता अप्रासंगिक है और चूंकि सभी कानूनी शर्तें पूरी हो चुकी हैं, इसलिए उसका प्रत्यर्पण हो सकता है। गौरतलब है कि चो. कसी और उसका भतीजा नीरव मोदी भारत के सबसे बड़े बैंकिंग घोटालों में से एक को अंजाम देने के मुख्य आरोपी हैं। इन पर आरोप है कि इन्होंने फर्जी ऋण गारंटी का इस्तेमाल करके पीएनबी बैंक से धोखाधड़ी की। मामला सामने आने पर ये लोग 2018 में देश छोड़कर भाग गए। नीरव मोदी इटली को जेल में प्रत्यर्पण की लड़ाई लड़ रहा है, वहीं चोकसी ने एंटीगुआ और बारबुडा की नागरिकता हासिल कर ली है। इस अपील के खारिज होने के बाद, बेल्जियम में चोकसी के पास देश के सर्वोच्च न्यायालय में अपील करने का अंतिम कानूनी विकल्प है। अगर वह भी विफल हो जाता है, तो बेल्जियम सरकार के लिए उसे भारत प्रत्यर्पित करने का रास्ता साफ हो जाएगा। इसके बाद उस पर कानूनी कार्रवाई हो सकेगी। यह फैसला चोकसी को मुकदमे का सामना करने के लिए

वापस लाने की मांग कर रही भारतीय एजेंसियों के लिए एक बड़ी जीत है। इससे बेल्जियम से उसे भारत वापस लाने की लंबे समय से चल रही कानूनी कवायद का अंत हो गया है।

राष्ट्रपति की... वापसी यात्रा के लिए उस हेलीकॉप्टर का उपयोग नहीं किया जाएगा। इसके बजाय, भारतीय वायुसेना निलकल से एक अन्य हेलीकॉप्टर तैनात करेगी, जहां पूरी तरह से संरचनात्मक और सुरक्षा जांच की जा चुकी है। राष्ट्रपति बुधवार सुबह 8:40 बजे प्रमदास पहुंचीं। यहां उनका स्वागत देवस्वाम्य मोंजी वीएन वासवन, सांसद एंजो एंटीनी, विधायक कंयू जिनेश कुमार और प्रमोद नारायणन, जिला कलेक्टर एस. प्रेम कृष्णन और जिला पुलिस प्रमुख आ. आनंद ने किया। इसके बाद राष्ट्रपति सड़क समारोह से पम्पा के लिए रवाना हुईं, जहां से उन्होंने सबरीमाला स्थित भगवान अयप्पा मंदिर की अपनी तीर्थयात्रा शुरू की। पंपा गणपति मंदिर में पारंपरिक कंटदुनिरा (पवित्र बंडल बांधना) अनुष्ठान मंदिर के पुजारी विष्णु नंबूदरी और शंकरन नंबूदरी करेंगे। सुरक्षा एजेंसियों ने सबरीमाला में राष्ट्रपति के साथ आने वाले लोगों की सही संख्या का खुलासा नहीं किया है, लेकिन कंटदुनिरा करने के लिए दल के 50 सदस्यों के लिए व्यवस्था की गई है। श्रीमती मुर्मू पूजा-अर्चना करने के बाद सन्निधानम प्रशासनिक परिसर के अंदर विशेष रूप से तैयार किए गए सुइट में दो घंटे आराम करेंगी। श्रीमती मुर्मू अपराह्न 3:10 बजे सन्निधान से रवाना होंगी और निलकल से शाम 4:20 बजे तिरुवनंतपुरम वापसी कर सकती हैं। निलकल हेलीपैक की पूरी सुरक्षा जांच के बाद वापसी यात्रा के लिए वायु सेना द्वारा एक नया हेलीकॉप्टर तैनात किया जाएगा। राष्ट्रपति की ऐतिहासिक सबरीमाला यात्रा के दौरान हुई इस घटना पर सुरक्षा विशेषज्ञों और राजनीतिक हलकों में तीखी प्रतिक्रियाएं आई हैं। कई लोगों ने इसे एक 'गंभीर चूक' बताया है जिसने स्थानीय अधिकारियों और केंद्रीय एजेंसियों के बीच समन्वय में स्पष्ट कमियों को उजागर किया है। सुत्रों के अनुसार, इस घटना के कारणों की जांच जल्द ही शुरू होने की उम्मीद है।

दलित बुजुर्ग से पेशाब चटवाने

की घटना पर सियासत गरम

लखनऊ। लखनऊ के

काकोरी थाना क्षेत्र में दलित बुजुर्ग से मंदिर परिसर में पेशाब चटवाने की अमानवीय घटना के उत्तर प्रदेश की सियासत गर्म हो गई है। मामले को लेकर विपक्ष सरकार को घेरने में जुटा हुआ है। इस मामले में आम आदमी पार्टी के यूपी प्रभारी और राज्यसभा सांसद संजय सिंह ने कहा कि भाजपा राज में दलित होना अपभ्रंश है। पार्टी का एक प्रतिनिधिमंडल आज शाम को पण्डित के घर जाएगा। इसमें निवर्तमान प्रदेश महासचिव दिनेश पटेल, प्रान्त अध्यक्ष इमरान लतीफ, अयोध्या के प्रांत प्रभारी कैप्टन सरवजीत सिंह, जनक प्रसाद, इरम रिजवी शामिल हैं। वहीं आजाद समाज पार्टी के संस्थापक व सांसद चंद्रशेखर आजाद ने कहा कि यह सिर्फ एक अपराध नहीं, बल्कि दलित विरोधी मानसि.

कता का गंगा प्रदर्शन है। यह मानवता और सविधान की आत्मा पर प्रहार है। गौरतलब है कि बीती सोमवार रात बीमार बुजुर्ग रामपाल (70) शीतला माता मंदिर के सामने से गुजर रहे थे। अचानक तबीयत खराब होने पर वे मंदिर की सीढ़ियों पर बैठ गए। इसी दौरान पेशाब छूट गई। यह देखकर मंदिर के सामने स्थित दुकान का मालिक स्वामीकर्ता उर्फ पम्पू गुस्से में वहां पहुंचा। उसने बुजुर्ग से अपभ्रंशता की, गालियां दी और जबरन पेशाब चटवा दी। इतना ही नहीं, आरोपी ने बुजुर्ग से पूरा मंदिर धुलवाया और लात मारकर भुगा दिया। रामपाल ने बताया, मैं सांस का मरीज हूं, तबीयत खराब थी इसलिए मंदिर की सीढ़ियों पर बैठा। गलती से पेशाब हो गई। पम्पू ने कहा इसे चाटो, मैंने डर के मारे चाट लिया।

शाह टाइम्स

क्लासीफाईड्स

Sale

स्त्री के सामने लज्जित होने से बेहतर है

आज ही इलाज करा लेना खोई हुई नरुदान लाकत दोबारा प्राप्त करने के लिए आज ही मिलें या फोन करें।

कालीजाल, अमृतोक्त-LIFE

हाशमी देवाखाना

9997161320, 8272800800

काम कोर्स उदास क्यों?

अधिके राशि, डेटाअपेजि पावर, शीघ्रपतन, गुणसुक्ता, बचन की गलतियों से हमेशा के लिए छुटकारा।

फोन कर घर बैठे औषधियां डाक द्वारा प्राप्त करें।

ऋषि इंटरनेशनल

08899787114

09808917010

वैधानिक संप्रणा

प्रत्येक को मुझ विषय जगत है कि इस अवस्था में प्रकाशित होने वाले सभी विचारों पर कार्यवाही करने से पहले मुझे जान-पहुंकार कर से तब छुटकारा मिले।

क्योंकि भी अतिरिक्त जो इस अवस्था में प्रकाशित किसी भी विचारों के संदर्भ में कोई पनि भेजता है, किसी विचारों पर चर्चा पर कोई कार्यवाही या कार्य करता है या कोई बचन देता है, जो ऐसे वास्तविक, सुदृढ़ तथा अतिरिक्त पर कभी-कभी, अत्यंत, प्रभावशाली या अत्यंत कर्मोंकी विचारणता या उसके किसी उद्देश्य का सेवा से किये गये किसी बात को समर्थन का अनुमान नहीं रहे तथा ऐसे विचारों विचारणता किसी व्यक्ति को हुई नहीं, हानि परीक्षण के लिए विचारणता नहीं होगी।

हलाल सर्टिफिकेशन को लेकर योगी के बयान पर सपा ने किया पलटवार

इतिहास पढ़ें व धर्म की राजनीति बंद करें मुख्यमंत्री: सुनील सिंह

शाह टाइम्स ब्यूरो
लखनऊ। मुख्यमंत्री योगी आदित्यनाथ द्वारा हलाल सर्टिफिकेशन को लेकर हाल में दिए गए बयान ने राज्य की राजनीति में नया मोड़ ला दिया है। मुख्यमंत्री ने कहा था कि हलाल सर्टिफिकेट के नाम पर लगभग पच्चीस हजार करोड़ रुपये का अवैध कारोबार चल रहा है, जो राष्ट्रविरोधी गतिविधियों में इस्तेमाल हो सकता है। उन्होंने इसे 'राजनीतिक इस्लाम की साजिश' बताते हुए उपभोक्ताओं से सावधान रहने की अपील की है। समाजवादी पार्टी के प्रवक्ता सुनील सिंह साजन ने इस बयान पर तीखा पलटवार किया। उन्होंने कहा, 'माननीय मुख्यमंत्री जी को समय निकालकर देश का इतिहास पढ़ना चाहिए। साजन ने याद दिलाया कि इस देश को बनाने में हिंदू, मुस्लिम, सिख और ईसाई सभी का



खून-पसीना लगा है और किसी एक समुदाय को निशाना बनाना अनुचित है। साजन ने मुख्यमंत्री से सवाल किया कि धर्म के नाम पर भगवान राम की जमीन और चंदे में हुए घोटाले का जिम्मेदार कौन था? उन्होंने आरोप लगाया कि धर्म की राजनीति करने वाले ही दलितों और पिछड़ों का आरक्षण छीनने में लगे हैं। उनका कहना था कि हलाल सर्टिफिकेशन केवल मांस, दवा या खाद्य पदार्थों

के धालूमक मान्यता अनुसार वध या तैयारी का संकेत है, जिसे राष्ट्रविरोध से जोड़कर सामाजिक धुवीकरण फैलाया जा रहा है। साजन ने कहा कि सरकार का ध्यान प्रतीकात्मक विवादों पर नहीं बल्कि जनता की वास्तविक समस्याओं पर होना चाहिए। उन्होंने कहा कि मुख्यमंत्री का बयान जनता को गुमराह करने और धार्मिक धुवीकरण बढ़ाने वाला है। उन्होंने यह भी कहा कि जब तक मुख्यमंत्री इतिहास और सामाजिक अस्मिता को समझेंगे नहीं, तब तक ऐसे बयान समाज में विभाजन पैदा करते रहेंगे। गौरतलब है कि मुख्यमंत्री ने हलाल सर्टिफिकेशन को 'एक समानांतर अर्थव्यवस्था' बताते हुए कहा था कि इसके जरिए विदेशी ताकतें भारत को खाद्य और दवा आपूर्णत श्रृंखला में दखल दे रही हैं, जिससे देश की सुरक्षा और अर्थव्यवस्था दोनों पर असर पड़ सकता है। समाजवादी पार्टी ने इसे सां. प्रदायिक एजेंडा करार देते हुए कहा है कि सरकार ऐसे बयान देकर मुद्दों से ध्यान भटका रही है।

जमीनी विवाद में जमकर चले लाठी डंडे, हुई फायरिंग

शाह टाइम्स ब्यूरो
सीतापुर। इमलिया सुल्तानपुर थाना क्षेत्र के ग्राम कैमहरा में मंगलवार की देर शाम सौरभ अवस्थी पुत्र रामशंकर अवस्थी का गांव के ही सरवन अवस्थी पुत्र रामसर अवस्थी के बीच विवाद हो गया। इस दौरान दोनों पक्षों में जमकर लाठी डंडे चल गए और फायरिंग भी हुई। इस दौरान सौरभ फायरिंग को चपेट में आ गया। गोली सौरभ की पीठ ने लगने से वह गंभीर घायल हो गए। वहीं मारपीट में सौरभ की बहन अमिता और भाई सत्य अवस्थी गंभीर घायल हो गए। जबकि दूसरे पक्ष से मारपीट में सरवन अवस्थी पुत्र रामसर अवस्थी और उनकी पत्नी नीलू अवस्थी पत्नी सरवन अवस्थी घायल हो गए। बताया जा रहा है कि दोनों पक्षों के बीच पुराना जमीनी विवाद चल रहा था।

राजधानी के मंदिर में दलित बुजुर्ग के अपमान की वारदात से मचा हड़कंप

नेताओं ने कहा, यह लखनऊ की आत्मा पर प्रहार

शाह टाइम्स ब्यूरो
लखनऊ। राजधानी लखनऊ में मंदिर परिसर में एक दलित बुजुर्ग के साथ हुई अमानवीय घटना ने पूरे प्रदेश को विचलित कर दिया है। कथित रूप से एक व्यक्ति द्वारा मंदिर की सीढ़ियों पर पेशाब करने के बाद 60 वर्षीय रामपाल को अपमानित करते हुए उससे पेशाब साफ करवाने और चटवाने की शर्मनाक हरकत की गई। यह दुःख हमने आते ही समाज और राजनीति दोनों में आक्रोश फैल गया। हालांकि पुलिस ने आरोपी को गिरफ्तार कर लिया है और मुकदमा भी तत्काल दर्ज कर लिया गया था । परंतु स्वाभाविक तौर पर इस घटना ने

प्रदेश की संवेदनशील राजधानी की छवि को झकझोर दिया है। भीम आर्मी प्रमुख चंद्रशेखर आज़ाद ने इसे ह्मानवता के गाल पर तमाचाह बताया, जबकि आप सांसद संजय सिंह ने कहा कि यह किसी दलित का नहीं, बल्कि पूरी इंसानियत का अपमान है। समाजवादी पार्टी सांसद आर. के. चौधरी और भाजपा सांसद कौशल किशोर शर्मा ने भी घटना को शर्मनाक बताते हुए कहा कि हलखनऊ जैसी तहजीबदार नगरी में इस तरह का व्यवहार असहनीय है। चंद्रशेखर आज़ाद ने कहा कि हजिस समाज में किसी को जाति के कारण इस हद तक अपमानित किया जाए, वह समाज भीतर से

बीमार है। घटना के बाद भाजपा का एक प्रतिनिधिर्मंडल भी पीड़ित रामपाल से मिला और न्याय तथा सुरक्षा का भरोसा दिलाया। हालांकि विपक्ष ने इसे 'सरकारी संवेदनहीनता का प्रतीक' बताया है और कहा है कि हराजधानी में इस तरह की वारदातें बताती हैं कि सामाजिक-प्रभाव, सुरक्षा और समानता के दावे कितने खोखले हैं। लखनऊ की गंगा-जमुनी तहजीब पर यह घटना जैसे एक काला धब्बा बनकर उभरी है। लोग कह रहे हैं कि यदि उत्तर प्रदेश की राजधानी में इस तरह की जातिगत नृशंसता घट सकती है, तो सुदूर गांवों में न्याय की उम्मीद कैसी की जा सकती है।

थाने पर एक पक्ष ने मारपीट, तो दूसरे पक्ष ने दर्ज कराया आगजनी का मुकदमा

शाह टाइम्स ब्यूरो
अमेठी। जिले के शिवरतनगंज थाना क्षेत्र अन्तर्गत राजापुर हलीम गांव निवासी राम केश पुत्र राम नरेश ने थाने पर लिखित तहरीर देकर विपक्षी अभिषेक पुत्र राम राज अमित पुत्र राम राज सहित अन्य दो लोगों पर मारपीट किए जाने का आरोप लगाया है आरोप है कि पीड़ित को विपक्षी जनों ने मऊ नहर पुल के पास अपनी चार पहिया गाड़ी डीएल आईजेंड सी 6592 से दिल्ली से लेकर गांव आ रहे थे मामूली कहासुनी हो गई। तो गाड़ी से उतार दिया और गाली गलौज करने लगे गाली गलौज करते हुए लोहे की राड से

खूब मारा-पीटा जब पीड़ित बेहोश हो गया तो विपक्षी मरणासन अवस्था में उसे छोड़कर भाग गए किसी तरह पीड़ित को लोगों ने घायल अवस्था में राजापुर हलीम गांव पहुंचाया जब वह थाने पर कानूनी कार्रवाई के लिए थाने की तरफ जा रहा था कि तो फिर विपक्षियों ने लाठी डंडों से पीड़ित को बहिन पूजा , संगीता तथा पीड़ित की पत्नी लक्ष्मी को मारा पीटा जिसमें पूजा का पैर टूट गया वहीं संगीता बेहोश हो गई वहीं लक्ष्मी को भी गंभीर चोटें आई हैं पुलिस ने राम केश की तहरीर पर मुकदमा पंजीखत करते हुए घायल महिलाओं को सामुदायिक स्वास्थ्य

केन्द्र सिंहपुर चिकित्सा परीक्षण के लिए भेज दिया जहां डाक्टरों ने तिलोई के रेफरल अस्पताल के लिए रिफर कर दिया जहां घायलों का उपचार किया जा रहा है। वहीं दूसरी ओर विपक्षी अभिषेक पुत्र राम राज ने भी राम केश को खिलाफ चारपहिया वाहन को फूंकने का आरोप लगाते हुए शिवरतनगंज थाने पर मुकदमा पंजीखत कराया गया है पुलिस ने दोनों पक्षों की ओर से मुकदमा दर्ज कर लिया है दोनों लोगों की तरफ से दर्ज किए गए मुकदमे में थाने के उपनिरीक्षक कुंवर सिंह सिंह को जांच अधिकारी नामित किया गया है।

अवैध असलहों के साथ दो गिरफ्तार

शाह टाइम्स संवाददाता
सीतापुर। देहात कोतवाली पुलिस ने मुखबिर की सूचना पर क्षेत्र में नाकेबंदी कर चेलकग अभियान चलाया। इस दौरान पुलिस ने देहात कोतवाली क्षेत्र के ग्राम बम्भनपुरवा निवासी अभिषेक पुत्र सुरेंद्र पासी को गिरफ्तार किया। पुलिस ने उसके कब्जे से एक अवैध तमंचा मय कारतूस के बरामद किया है। पुलिस ने इस संबंध में अभिषेक के खिलाफ देहात कोतवाली में आरम्भ एक्ट के तहत केस दर्ज किया है। इधर रामकोट थाना पुलिस ने अवैध तमंचा और कारतूस के साथ रामकोट थाना क्षेत्र के ग्राम सहरसा पुर निवासी अभिषेक करयप पुत्र स्वर्णाय अशोक कुमार को गिरफ्तार किया है।

लखनऊ-बाराबंकी में अरबों की सरकारी जमीन पर खड़े अपार्टमेंट, प्रशासन की नींद अब टूटी

आम निवेशकों का ‘अपना घर’ का सपना खंडहर होने की कगार पर
लखनऊ। अयोध्या -लखनऊ राष्ट्रीय राजमार्ग के किनारे फैले शालीमार पैराडाइज और मन्नत अपार्टमेंट पर आखिरकार प्रशासन की गाज गिरी है। अरबों की सरक. री जमीन पर बने इन विशाल अपार्टमेंट्स को सील कर दिया गया है। यह खुलासा तब हुआ जब प्रशासन ने पाया कि संबंधित भूमि सरकारी खाले की थी, जिसे कथित रूप से फर्जी कागजों के आधार पर

निजी हाथों में बेच दिया गया और वर्षों तक उस पर घड़ल्ले से निर्माण कार्य चलता रहा। दरअसल, इन अपार्टमेंट्स में सैकड़ों परिवार अब रहना शुरू कर चुके हैं। सदुक्त, बिजली, पानी, सीवरेंज सब कुछ व्यवस्थित रूप में विक. सित किया गया। कछेलीनों में सरक. री विभागों की स्वीकृतियां भी वर्षों तक निर्बाध मिलती रहीं। अब अचानक प्रशासन को हयाद आयाह कि यह भूमि सरकारी है, तो कार्रवाई की झड़ी लगा दी गई। इससे न केवल निवेशकों में हड़कंप मच गया है, बल्कि यह सवाल भी गहराया है कि जब इतने सालों तक

यहां निर्माण कार्य चलता रहा, तब राजस्व विभाग, विकास प्राधिकरण और जिला प्रशासन को आंखें बंद क्यों रहीं? प्रशासन की यह कार्यवाही आम नागरिकों के साथ सीधा अन्याय प्रतीत हो रही है। जिन्होंने अपनी जिंदगी की पूंजी लगाकर घर खरीदे, वे अब टंगा महसूस कर रहे हैं। जिलाधिकारी बाराबंकी ने साफ कहा है कि हसरकारी भूमि पर कब्जे को किसी भी सूरत में संरक्षण नहीं मिलेगा।ह यानी जिन लोगों ने लाखों-करोड़ों रुपये लगाकर प्लैट खरीदे थे, उनका निवेश अंध पानी में जाने की स्थिति में है। वहीं यह भी सवाल

उठ रहा है कि शालीमार जैसे बड़े बिल्डर के खिलाफ कार्रवाई महज औपचारिकता बनकर न रह जाए। यदि यह फर्जीवाड़ा सिद्ध होता है तो बिल्डर कंपनी को अन्य संपत्तियों से प्रभावित निवेशकों को मुआवजा क्यों न दिया जाए? सरकार यह कहकर पल्ला कैसे झाड़ सकती है कि हसरक्षण नहीं मिलेगा? जब निर्माण के दौरान सब कुछ प्रशास. निक निगाहों के सामने हो रहा था, तब यह चुप्पी क्या मिलीभागत का संकेत नहीं है? लखनऊ और बारा. बंकी की सीमाओं पर फैली यह जमीन अब सिर्फ कानूनी विवाद का विषय नहीं रह गई है।

निबंध से कविता तक, चित्रों से विचार तक, दीपोत्सव में निखरी युवा प्रतिभा, विजेताओं का हुआ सम्मान: जयवीर

शाह टाइम्स ब्यूरो
लखनऊ। दीपोत्सव-2025 केवल आध्यात्मिक आस्था और प्रकाश का पर्व नहीं रहा, बल्कि यह युवा प्रतिभा और रचनात्मकता का भी मंच बन गया। इस वर्ष आयोजित निबंध, कविता और चित्रकला प्रतियोगिताओं के विजेताओं को मुख्यमंत्री योगी आदित्यनाथ ने भव्य समारोह में सम्मानित किया। उत्तर प्रदेश पर्यटन विभाग की इस पहल का उद्देश्य छात्रों और युवाओं को दीपोत्सव की सांस्कृतिक, आध्यात्मिक और कलात्मक भावना को व्यक्त करने का अवसर देना था। हिमानी पांडेय और रोहन यादव को मुख्यमंत्री ने स्वयं प्रमाणपत्र प्रदान किए, जबकि अन्य विजेताओं को पुरस्कार



डाक द्वारा भेजे जाएंगे। आयोजकों ने इसे युवाओं की रचनात्मकता और सहभागिता का उत्सव करार दिया, जिसने दीपोत्सव-2025 को और भी विशेष बना दिया। निबंध प्रतियोगिता में आरषि ने प्रथम स्थान प्राप्त

किया, जबकि देवांश दोराश्री द्वितीय और आदित्य धराज तृतीय स्थान पर रहे। चित्रकला प्रतियोगिता में शक्वीर खरे ने अपनी उत्कृष्ट कलाकृति से प्रथम स्थान हासिल किया, रीतु वर्मा द्वितीय स्थान पर रहीं और रोहन यादव को तृतीय स्थान मिला। वहीं कविता प्रतियोगिता में अनुष्का महावर ने प्रथम, हिमानी पांडे ने द्वितीय और सत्यदेव मिश्र ने तृतीय स्थान प्राप्त किया। इन विज. ताओं को दीपोत्सव के मुख्य कार्यक्रम में विशेष अतिथियों द्वारा सम्मानित किया गया। कविता प्रतियोगिता की विजेता हिमानी पांडेय ने अपनी खुशी व्यक्त करते हुए कहा, हमें उत्तर प्रदेश पर्यटन विभाग की बेहद आभारी हूँ, जिन्होंने हम जैसे युवाओं को इतना सुंदर

अवसर दिया। मेरा पूरा परिवार दीपोत्सव समारोह को टीवी पर देख रहा था।इसके लिए एक आयोजन नहीं, बल्कि हम सबके लिए एक भावना बन गया है। मुझे खुशी है कि मैं इसका हिस्सा बनो।ह पर्यटन एवं संस्कृति मंत्री जयवीर सिंह ने कहा, ह्रप्रतियोगिताओं में मिली प्रविष्टियां अत्यंत सुंदर थीं। हमारे युवाओं ने जिस जोश और उत्साह के साथ भाग लिया, वह प्रेरणादायक है। एक ओर हजारां बच्चों की वालंटियर टीम ने छब्बीस लाख सत्रह हजार दो सौ पंद्रह दीपक जलाकर गिनीज वर्ल्ड रिकॉर्ड बनाया, वहीं दूसरी ओर अयोध्या और आसपास के बच्चों ने 'वानर सेना' के रूप में भगवान श्रीराम का स्वागत किया।

नशे में पिता के हाथ से छूटा बेटी का हाथ, कुएं में गिरकर मौत

शाह टाइम्स संवाददाता
सीतापुर। मिथिख कोतवाली के फूलपुरवा गांव में मंगलवार की रात एक दर्दनाक घटना ने पूरे इलाके को दहला दिया। छह वर्ष पहले पत्नी की मौत के बाद राम में दूबू श्रवण नामक व्यक्ति ने शराब पीने की आदत डाल ली थी। नशे की हालत में आए दिन वह अपने बच्चों से भी झगड़ता रहता था। बताया गया कि मंगलवार की देर रात भी जब वह शराब के नशे में घर लौटा, तो किसी बात को लेकर बेटी से झगड़ने लगा। इसी दौरान उसने गुस्से और नशे में बेटी को

डराने के लिए कुएं में लटकाने की कोशिश की, लेकिन हाथ फिसल गया और बेटी गहरे कुएं में जा गिरी। होश आने पर जब उस अपनी गलती का एहसास हुआ, तो उसने बेटी को बचाने के लिए खुद भी कुएं में छलांग लगा दी। ग्रामीणों ने जब छपाक की आवाज सुनी तो मौके पर दौड़ पड़े। रस्सी और डोरी के सहारे दोनों को बाहर निकाला गया, लेकिन तब तक बेटी की मौत हो चुकी थी। पिता को ग्रामीणों ने किसी तरह बाहर निकाला और पुलिस को सूचना दी। पुलिस ने मौके पर पहुंचकर शव को पोस्टमार्टम के

लिए भेजा और आरोपी पिता श्रवण को गिरफ्तार कर लिया। उसकी पत्नी की मृत्यु पहले ही हो चुकी थी, बेटी की मौत के बाद अब परिवार में केवल एक बेटा ही बचा है। गांव में इस घटना से मातम छाया है। यह हृदयविदारक घटना बताती है कि नशा न केवल विवेक छीन लेता है, बल्कि परिवार का सहारा भी निगल जाता है। पत्नी को खोने का गम झेल रहे इस व्यक्ति ने शराब के सहारे दर्द भुलाने की कोशिश की, पर वही नशा उसकी बेटी को जान ले गया। पुलिस ने मामले में विधिक कार्रवाई करते हुए आरोपी पिता को जेल भेज दिया है।

बहू बेटे ने ट्रेन के सामने कूदकर दी जान

शाह टाइम्स ब्यूरो
अमेठी। जिले में 50 वर्षीय एक व्यक्ति ने अपन बेटे और बहू की प्रताड़ना से परेशान होकर मंगलवार रात ट्रेन के सामने कूदकर आत्महत्या कर ली। पुलिस ने बुधवार को यह जानकारी दी। पुलिस ने बताया कि मृतक की पहचान लालबी सिंह (50) के रूप में हुई है और वह गौरीगंज थानाक्षेत्र के असुर गांव का रहने वाला था। पुलिस के मुताबिक, मृतक की जब से एक 'सुसाइड नोट' भी मिला, जिसमें व्यक्ति ने अपने बेटे और बहू पर उसे प्रताड़ित करने का आरोप लगाया है। गौरीगंज थाना प्रभारी निरीक्षक श्याम नारायण पांडेय ने बताया कि मामला रेलवे क्षेत्र का था।

अमेठी में चोरों का तांडव ! छत के रास्ते घुसे चोर , 7 लाख के जेवर और नकदी लेकर हुए फरार

शाह टाइम्स संवाददाता
अमेठी। जनपद के संग्रामपुर क्षेत्र के डेवणसा पूरे मुहिबशाह में मंगलवार रात अज्ञात चोरों ने एक घर से करीब 7 लाख रुपये के नकदी और आभूषण चुरा लिए। घटना के समय घर में अकेली महिला मौजूद थी.सूचना मिलने पर संग्रामपुर पुलिस और फोरेंसिक टीम ने मौके पर पहुंचकर जांच शुरू की। पीड़िता ज्योति वर्मा ने बताया कि उनके पति अमरदीप वर्मा और देव-देवरानी घर से बाहर रहते हैं. मंगलवार रात करीब 9:30 बजे खाना खाने के बाद उन्होंने सभी कमरों में ताला लगाकर बरामदे में सो गई.सुबह 5:30 बजे उठने पर

उन्होंने देखा कि घर के सभी कमरों के ताले खुले थे और अलमारी व पेडियों का सामान फर्श पर बिखरा पड़ा था। चोर छत के रास्ते घर में दाखिल हुए,उन्होंने दीवार पर टंगी चाभी का इस्तेमाल कर ऊपर के दो और नीचे के तीन कमरों सहित कुल पांचों कमरों के ताले खोले.इसके बाद अलमारी और बक्सों के ताले तोड़कर वारदात को अंजाम दिया. चोरी हुए सामान में 10 हजार रुपये नकद, चांदी की दो करघन, सोने के दो झूमके, सोने के दो टकम, सोने के तीन मंगलसूत्र, चांदी की हाथ महेठी और तीन जोड़ी पायल शामिल हैं.उनकी देवरानी की एक सोने की नथुनी, बिछुआ की एक

जोड़ी और एक सोने का मंगलसूत्र भी चोरी हुआ है। कुल मिलाकर लगभग 7 लाख रुपये के आभूषण और नकदी की चोरी हुई है। घटना की सूचना 112 पीआरबी पुलिस को दी गई। संग्रामपुर इंस्पेक्टर अखिलेश सिंह और फोरेंसिक टीम तुरंत मौके पर पहुंची. फोरेंसिक टीम ने घटनास्थल से लफगरलप्रट सहित अन्य साक्ष्य जुटाए.थाना प्रभारी निरीक्षक अखिलेश सिंह ने बताया कि पीड़िता की तहरीर पर अज्ञात चोरों के खिलाफ मुकदमा दर्ज कर लिया गया है. पुलिस मामले की गहना में जांच कर रही है और जल्द ही घटना का खुलासा किया जाएगा।

जिलेभर में धूमधाम से मनाया दीपावली पर्व

शाह टाइम्स संवाददाता
सीतापुर। जिले भर में सोमवार को दीपावली पर आस्था, उल्लास और धूमधाम से मनाया गया। सोमवार शाम को लोगों ने घरों और प्रतिष्ठानों में भगवान श्री गणेश व माता लक्ष्मी का विधि विधान से पूजन किया। इस दौरान आरती के उपरांत प्रसाद वितरण किया। इसी तरह प्रतिष्ठानों में भी पूजन हुआ और सुख समृद्धि की कामना की गई। लोगों ने अलाय बलाय भी निकाली। जिसके बाद जमकर आतिशबाजी की। जमीन में पटाखे फोड़ते रहे, वहीं आसमान में रॉकेट दगते रहे। कोरोना कल के बाद या पहला मौका था जब जिले के लोगों ने खुलकर पटाखे फोड़े। इस दीपावली



सबसे खास बात यह रही, कि लोगों ने इलेक्ट्रॉनिक झालारों के अलावा जमकर दीपक भी जलाए। बाजार में मिट्टी के दीपों की जमकर खरीदारी

हुई। वहीं शहर के कई तीर्थ स्थलों पर बड़ी संख्या में दीपक जलाए गए। शहर के बाबा श्याम नाथ तीर्थ में दीपक जलाकर के दीपावली

मनाई गई। रामकोट के गंगासागर तीर्थ पर भी लाखों की संख्या में दीपक जलाए गए। नैमिषारण्य का अभी यही हाव रहा। आदि गंगा गोमती तट से लेकर चक्रतीर्थ और विभिन्न मंदिरों पर दीपक जलाए गए। शहर के सभी चौराहों को इलेक्ट्रॉनिक झालारों से सजाया गया था। शहर से लेकर ग्रामीण क्षेत्रों तक दीपावली की रौनक देखने को मिली। पूरा सीतापुर जिला रंग बिरंगी रोशनी से नहाया नजर आया। जिला मुख्यालय के अलावा खैराबाद, बिसवां, मिश्रित, नैमिषारण्य, सिधौली, रेउसा, हरगांव, महोली, पिसावां, लहरपुर, लालपुर, सकरन, तंबौर, औरंगाबाद, सन्दना, कमलापुर आदि क्षेत्र में धूमधाम से दीपावली पर्व मनाया गया।

लखनऊ में खनन निदेशक माला श्रीवास्तव की बड़ी कार्रवाई

शाह टाइम्स ब्यूरो
लखनऊ। खनन निदेशक माला श्रीवास्तव ने बुधवार को विभाग में व्यापक फेरबदल करते हुए कई ज्येष्ठ खान अधिकारियों के तबादले कर दिए हैं। लंबे समय से शिकायतों के घेरे में चल रहे सोनभद्र के ज्येष्ठ खान अधिकारी शैलेन्द्र सिंह को उनके पद से हटाकर झांसी भेज दिया गया है। वहीं मुख्यालय पर तैनात कमल करयप को बड़ी जिम्मेदारी सौंपते हुए सोनभद्र भेजा गया है। इसके साथ ही झांसी के राम पदार्थ सिंह को स्थानांतरित

कर गाजियाबाद भेजा गया है। बताया जा रहा है कि यह कार्रवाई खनन विभाग में लापरवाही, अनियमितताओं और बढ़ती शिकायतों को देखते हुए की गई है। सूत्रों का कहना है कि यह फेरबदल केवल शुरुआत है ख्र आने वाले दिनों में कई और जिलों के खान अधिकारियों पर भी कार्रवाई की जा सकती है। विभागीय सूत्रों के अनुसार, खनन निदेशक माला श्रीवास्तव ने साफ संकेत दिए हैं कि किसी भी जिले में खनन कार्यों में लापरवाही या अनियमितता बर्दाश्त नहीं की जाएगी।

ब्राह्मणों को साधने के लिए योगी के हनुमान बने खाद्य रसद मंत्री ‘सतीश’ शर्मा

राम धीरज यादव
अमेठी। जिले के प्रभारी तथा उत्तर प्रदेश सरकार में खाद्य रसद मंत्री मंत्री सतीश शर्मा ब्राह्मण मतदाताओं को आकलषत करने और 2027 में अपनी चुनावी जीत को दोहराने की रणनीति के तहत भारतीय जनता पार्टी ने ब्राह्मण समाज की हिस्सेदारी को सुनिश्चित करने की पहल शुरू कर दी है। जिसकी बानगी बिहार विधानसभा चुनाव से होगी। भाजपा की ओर से बिहार विधानसभा चुनाव के लिए जारी स्टार प्रचारकों की सूची में ब्राह्मण समाज का बड़ा चेहरा माने जाने वाले डिप्टी सीएम ब्रजेश पाठक का



नाम शामिल न होने से तमाम अटकलें लगाए जा रहे हैं। इन अटकलों के बीच एक नाम बड़ी तेजी से उभर कर आया है जिसको सतीश चंद्र शर्मा। जोकि सीएम पृष्ठभूमि ने भाजपा के ग्राफ को

लगातार बढ़ाया है, जिन्हें आजकल बिहार चुनाव में अहम जिम्मेदारियां मिली हैं। यह नाम है उत्तर प्रदेश सरकार के खाद्य एवं रसद राज्यमंत्री सतीश चंद्र शर्मा। जोकि सीएम योगी आदित्यनाथ के बेहद करीबी

और उनकी कैबिनेट के मंत्री है। हाल ही में सतीश शर्मा की अयोध्या के दीपोत्सव के दौरान जो तस्वीर उभरकर आई है, उसमें वह ब्राह्मण समाज का मुख्य चेहरा बनकर नज़र आए हैं। फिर चाहे राम रथ को खींचते हुए या फिर सीएम योगी आदित्यनाथ के साथ मंचासीन उनकी तस्वीरें सोशल मीडिया पर खूब वायरल हो रही है। बता दें कि जलौय समीकरण साधने पर भाजपा लगातार नए प्रयोग करती रही है। इन प्रयोगों में भाजपा के शीर्ष नेतृत्व ने उत्तर प्रदेश सरकार के तमाम कद्दावर मंत्रियों को अक्षिर चुनाव में कई महत्वपूर्ण जिम्मेदारियां दी है।

वार्ड नंबर 12 में डीडीसी चुनाव के लिए सक्रिय हो रहे दावेदार

अमेठी। ब्लाक सिंहपुर अंतर्गत वार्ड संख्या 12 में डीडीसी चुनाव के लिए अभी से ही दावेदार सक्रिय नजर आ रहे हैं। वैसे तो अभी पंचायत चुनाव की लिथि मुकूर नहीं हो सकी न हो चुनाव आयोग द्वारा पंचायत चुनाव की कोई घोषणा की गई फिर भी जिला पंचायत सदस्य पद का चुनाव लड़ने वाले दावेदार नवरात्रि पर्व से ही सक्रिय नजर आ रहे हैं नवरात्र पर्व पर दुर्गा पूजा पांडालों में डीडीसी चुनाव लड़ने वाले दावेदारों ने नौ दिनों तक सक्रिय रहते हुए अपने अपने क्षेत्र में आयोजित दुर्गा पूजा पांडाल में देवी माता दुर्गा शक्ति की पूजा अर्चना में भी भागीदारी सुनिश्चित किया बताया जाता है।

शाह टाइम्स

स्वामी शाह पब्लिकेशन प्रा. लि. के लिए मुद्रक एवं प्रकाशक **एस.एन. राना** द्वारा शाह पब्लिकेशन प्रा. लि. सुजुड़ चुंगी, मेरठ रोड, मुजफ्फरनगर से मुद्रित एवं 21, स्टेशन रोड, शाह टावर लखनऊ-226001 (उप्र) से प्रकाशित।

सम्पादक:
एस.एन. राना
*कार्यकारी सम्पादक
आनन्द बजा 'सुमन'
☎ 0522-4041004

मुख्यालय:
मोबाइल-9720007290
RNI/No. UPHIN/2009/31463
www.shahintimesnews.com
email:shahintimes2015@gmail.com

*इस अंक में प्रकाशित समस्त समाचारों के चयन एवं सम्पादन हेतु PRB पब्लिक अंतर्गत उत्तरदायी। समस्त विवाद मुजफ्फरनगर न्यायालय के अधीन ही होंगे।

बहनें आज करेंगी भाईयों का तिलक

भैया दूज आज, ख़ूब हुई गोले व मिठाई की खरीदारी

शाह टाइम्स ब्यूरो
अमरोहा। भैया दूज को लेकर हर तरफ उत्साह का संचार है। बहनों का मायके आने का सिलसिला शुरू हो गया है। वह अपने भाईयों के माथे पर तिलक कर उनकी लम्बी उम्र की कामना करती है। जबकि भाई भी उन्हें उपहार भेंट करते हैं।

भाई-बहन के अटूट प्रेम का पर्व भैया दूज गुरुवार(आज) धूमधाम से मनाया जायेगा। इस दिन बहनें अपने मायके आकर भाईयों के माथे पर तिलक कर उनकी दीर्घायु की कामना करती है। इस त्यौहार को लेकर बहन भाईयों में काफी उत्साह रहता है। क्योंकि यह उनका सबसे फेवरेट पर्व माना जाता है। पूर्व संध्या पर ही बहनें

अपने भाईयों के यहां पहुंच चुकी थी। जबकि आज भी उनका आना जाना लगा रहा। बाजार में खरीदारी का दौर देर तक चलता रहा। इस त्यौहार पर बहनों द्वारा भाईयों को गोले भी भेंट किये जाते हैं। इस समय इनकी कीमत में भी भारी उछाल है। लेकिन इसके बाद भी त्यौहार को लेकर हर तरफ उत्साह दिखाई दे रहा है। आज होने वाले इस त्योहार को लेकर बाजार में सुबह से ही भीड़ देखनी को मिली। भैया दूज पर भाईयों द्वारा अपने बहनों को भी उनकी पंसद के उपहार दिये जाते हैं। किसी ने बहनों के लिये कपड़े खरीदे तो किसी ने मोबाइल की खरीदारी की। गोले की दुकानों पर भी भारी भीड़ दिखाई दी। दुकान

स्वामियों को फुर्सत नहीं मिल रही थी। उन्होंने भी इस त्योहार पर जमकर चांदी काटी। इसके अलावा भाई का तिलक करने के बाद वह उनका मुंह भी मीठा कराती है। सुबह होते ही बहनों द्वारा भाईयों को तिलक कर उनकी आरती उतारी जायेगी। इसे लेकर बहन और भाईयों में उपार श्रद्धा देखी जा रही है। हर कोई इस दिन को यादगार बनाने के लिये उतावला नजर आ रहा है। उपर भीड़ को देखते हुए बाजार में ई-रिक्शा व आटो पर भी पाबंदी लगा दी गई है। कोतवाली गेट के बाट बेरिकेटींग से रास्ता बंद कर दिया गया है। जबकि कोट चौराहे पर भी हर साल पुलिस बल की तैनाती को गई है।

ट्रेनों में भारी भीड़, बसों में भी नहीं मिल रही जगह

भैया दूज पर दुश्चारियों से भरा सफर

शाह टाइम्स ब्यूरो
अमरोहा। दिवाली के बाद आने वाले भैया दूज के पर्व पर बहनों का सफर काफी परेशानी वाला रहा। ट्रेनों व बसों में अपार भीड़ के कारण उन्हें मायके पहुंचने में काफी दिक्कत हुई। दिल्ली दिशा से आने वाले सभी वाहनों में भारी भीड़ दिखाई दी। बच्चों व महिलाओं को इस सफर में बुरा हाल हो गया।

इस समय त्योहार को सीजन चल रहा है। जिस कारण लोग पर्व मनाने के लिये अपने घरों पर हैं। दिवाली के बाद आने वाले भैया दूज के पर्व को लेकर वाहनों में यात्रियों को भारी

भीड़ है। हर किसी को घर पहुंचने की जल्द नजर आ रही है। ट्रेनों और बसों में यात्रियों को बैठने के लिये सीट भी नहीं मिल रही। भैया दूज करने भाईयों के घर आने वाले बहनों का सफर भी काफी कष्ट दायक साबित हो रहा है। दिल्ली दिशा से आने वाली सभी ट्रेने फुल चल रही है। रिजर्वेशन भी नहीं हो रहे। जबकि वेटिंग का भी बुरा हाल है। लेकिन काफी परेशानी झेलने के बाद भी बहनें अपने भाईयों के यहां पहुंच रही है। कुछ बाइकों से आ रही है तो कुछ प्राइवेट वाहनों का सहारा ले रही है। अधिकांश वाहनों में बच्चों और महिलाओं का बुरा हाल है।

दबंग ने युवक को पटका

शाह टाइम्स संवाददाता
हसनपुर। दबंग ने युवक को उठाकर सड़क पर पटक दिया। जिससे वह घायल हो गया।कोतवाली क्षेत्र के गांव रामपुर भुड़ निवासी चमन लाल पुत्र हरिकिशन बुधवार को गांव में शिव मंदिर पर बैठा हुआ था। आरोप है कि इसी दौरान गांव का एक युवक वहां आ गया और उसके साथ गाली गलौज करने लगा। युवक ने जब उसका विरोध किया तो दबंग ने उसे सड़क पर पटक दिया। जिससे वह गंभीर रूप से घायल हो गया। घायल अवस्था में परिजन उसे लेकर कोतवाली पहुंच गये। जहां पुलिस ने तहरीर लेने के बाद घायल को सामुदायिक स्वास्थ्य केंद्र में भर्ती कर कराया। बरिष्ठ उप निरीक्षक अमित कुमार ने बताया कि घायल को मेडिकल के लिए भेजा गया है तहरीर एवं मेडिकल रिपोर्ट के आधार पर आगे की कार्यवाही की जायेगी।

घर के आगे पटाखा छोड़ने से टोका, तो युवक को पीटा

दो भाईयों के खिलाफ मुकदमा

शाह टाइम्स संवाददाता
गजरीला। घर के आगे गंधक पताशा वाली नाल से पटाखा छोड़ने से टोका तो दो भाइयों ने अभेड़ के साथ मारपीट करते हुए घायल कर दिया। शोर सुनकर जब अभेड़ का बेटा बाहर आया तो दोनों भाई जान से मारने की धमकी देते हुए फरार हो गए।

जानकारी के अनुसार थाना क्षेत्र के गांव मोहम्दाबाद में 20 अक्टूबर को दीपावली के पर्व पर रात 10 बजे ग्रामीण ऊदल सिंह के घर के सामने सोनू व संजीत पुत्र फूलसिंह निवासी लोहे की

नाल से गंधक पटाशा छोड़ रहे थे। ऊदल ने कहा कि हमारे घर में बच्चे की तबीयत खराब है, इसलिए कहीं दूसरी जगह पटाखे छोड़ लो, तो ये दोनों भाई नही माने और गाली-गलौच करते हुये मारपीट करके ऊदल को घायल कर दिया। ऊदल की चीख सुनकर घर से उसका पुत्र गोलू बाहर आया तो दोनों भाई जान से मारने की धमकी देते हुए फरार हो गए। गोलू की तहरीर पर पुलिस ने दोनों भाइयों के विरुद्ध मुकदमा दर्ज करते हुए अग्रिम कार्यवाही शुरू कर दी है।

पटाखे छोड़ने के विरोध पर जमकर पथराव

अधेड़ को लाठी डंडों से पीटा

शाह टाइम्स संवाददाता
हसनपुर। पटाखे छोड़ रहे किशोर के साथ गाली गलौज करने का विरोध करना अभेड़ को भारी पड़ गया। दबंगों ने उसके साथ मारपीट कर उसे घायल कर दिया। कोतवाली क्षेत्र के गांव श्यामपुरी निवासी पूरन पुत्र चुरा सिंह बीती शाम 6:00 बजे के समय घर के बाहर पटाखे छोड़ रहा था। इस दौरान पड़ोसी दबंगों ने उससे पटाखे छोड़ने को मना करते हुए उसे धक्का दे दिया। नाबालिक दिनेश ने जब अपने पिता पूरन को मामले से अवगत कराया तो उन्होंने इसका विरोध किया। आरोप है कि उसके बाद दबंगों ने गंदी-गंदी गालियां देते हुए पूरन के घर हमला बोल दिया तथा पथराव कर लाठी डंडों

उसे पीटना शुरू कर दिया। जिससे वह गुरी तरह से घायल हो गये। उसके बाद दबंग जान से मारने की धमकी देते हुए वहां से चले गये। घायल पूरन जैसे तैसे कर कोतवाली पहुंचा तथा पुलिस को मामले से अवगत कराया। पुलिस ने घायल को मेडिकल कराने के लिए भेज दिया। पुलिस ने लोकेश पुत्र करन सिंह, सतेंद्र पुत्र किशन लाल, सुनील पुत्र किशन, रोहतस पुत्र गमेश्वर के खिलाफ मुकदमा दर्ज कर लिया है। इसके अलावा नगर के मोहल्ला खेवान में भी दबंगों द्वारा शिवम पत्र डालचंद के साथ मारपीट कर उसे जान से मारने की धमकी दी गई। पुलिस ने आरोपी नितिन पुत्र वेद प्रकाश व आकाश पुत्र श्याम लाल के खिलाफ मुकदमा दर्ज कर लिया है।

गोवर्धन पर गौ सेवा का दिया संदेश



शाह टाइम्स संवाददाता
मंडी धनौरा। गोवर्धन पूजा के पावन पर्व पर नगर पालिका अध्यक्ष प्रवीण कुमार अग्रवाल ने बुधवार को ग्राम शहबाजपुर स्थित पालिका की कान्हा गौशाला में पहुंचकर श्रद्धा और भक्ति के साथ गोवर्धन महाराज की पूजा-अर्चना की। उन्होंने विधिवत रीति से पूजा संपन्न कर गोवंश को माला पहनाई, उन्हें गुड़ का भोग लगाकर सभी के सुख-समृद्धि और नगर के कल्याण से कामना की। नगर पालिका अध्यक्ष प्रवीण कुमार अग्रवाल ने इस अवसर पर कहा कि गोवर्धन पूजा भारतीय संस्कृति का प्रतीक है,

जो हमें प्रकृति, पशु-पक्षियों और पर्यावरण के संरक्षण का संदेश देती है। उन्होंने कहा कि गोवंश हमारी आस्था और कृषि दोनों का आधार हैं, इसलिए उनका संरक्षण हर नागरिक का नैतिक दायित्व है। अध्यक्ष ने बताया कि कान्हा गौशाला में प्रतिदिन गोवंश की सेवा, भोजन और देखभाल की व्यवस्था नियमित रूप से की जा रही है, ताकि किसी भी पशु को कोई असुविधा न हो। इस अवसर पर डॉ. नेपाल सिंह, लेखाकार सोनू पिवाल, विशाल शर्मा, निशान्त कुमार सहित पालिका के अधिकारी एवं कर्मचारी मौजूद रहे।

दारू पार्टी में कहासुनी पर दोस्त की हत्या

शाह टाइम्स संवाददाता
पूरनपुर। हजारा थाना क्षेत्र के गांव श्रीनगर निवासी रवि 26 वर्ष सत्यप्रकाश मंगलवार को दोस्त के साथ घूमने की बात कहकर घर से निकला था। कबीरगंज के राजीवनगर म दोनो दारू पार्टी कर रहे थे। तभी दोनो में कहासुनी होने लगी। आवेश में आकर युवक ने रवि के तिर पर डंडे से ताबड़तोड़ प्रहार कर हत्या कर दी। इसके बाद आरोपी फरार हो गया। देर शाम बापस न लौटने पर परिवार के लोगों ने ग्रामीणों की मदद से खोजबीन की लेकिन कोई सुराग नही लग सका। रात में ही लोग थाने पहुंचे। पुलिस ने मृतक का नंबर सर्विलांस पर लगाकर पड़ताल की। इसके शक के आधार पर पुलिस ने आरोपी को दबोच लिया।

जेकेएसएस के सक्रिय पदाधिकारियों को संस्था की टीशर्ट देकर किया सम्मानित

पूरनपुर। जनपद की तहसील कलीनगर क्षेत्र के ग्राम जमुनिया खास जन कल्याण सुरक्षा संध रजिस्टर्ड कार्यालय पर बुधवार सुबह दीपावली गोवर्धन पूजा पर्व के उपलक्ष में सक्रिय पदाधिकारियों को संस्था के नाम की टी शर्ट देकर सम्मानित किया गया एवं पदाधिकारियों को मिष्ठान खिलाकर बधाई दी गई। जन कल्याण सुरक्षा संध लगातार समाज हित में कार्य कर रहा है संस्था से सभी धर्मो के सभी जातियों के लोग लगातार जुड़ रहे हैं जेकेएसएस के राष्ट्रीय अध्यक्ष ब्रहमपाल सिंह की अध्यक्षता में ब्रजेश सिंह जिला सचिव पीलीभीत ने कार्यालय पर सक्रिय पदाधिकारियों को संस्था की शर्ट देकर सम्मानित किया है। कार्यक्रम में मुख्य रूप से राममूर्ति लाल राष्ट्रीय कोषाध्यक्ष, भूपराम पासवान तहसील सचिव कलीनगर, ध्रुव सिंह तहसील व्यवस्थापक कलीनगर, शिव सिंह यादव ग्राम अध्यक्ष ढकिया केसरपुर, हरिशंकर यादव ग्राम अध्यक्ष जमुनिया खास सहित दर्जनों लोग मौजूद रहे।

बिरादरान ए कुरैश ने कराया 14 जोड़ों का निकाह

शाह टाइम्स ब्यूरो
अमरोहा। बिरादरान-ए- कुरैश ने 14 जोड़ों को निकाह कराया। समाज के लोगों ने सभी को आशीर्वाद देकर उनकी दाम्पत्यि जीवन में कामना की।

बाईपास स्थित एक बेक्वेट हाल में बिरादरान-ए- कुरैश के तत्वाधान में इस्तेमाई शादी का 17वां कार्यक्रम आयोजन किया गया। जिसमें 14 जोड़ों ने एक दूसरे के साथ निकाह कबूल किया। वक्ताओं ने कहा कि इस शादी का मकसद समाज में एकता, भाईचारा और प्रेम को बढ़ावा देना है। कार्यक्रम में मुम्बई, जयपुर, मुरादाबाद, संभल, नौगावा सादात, हसनपुर आदि से समाज के लोगों ने हिस्सा लिया। इस मौके पर अमे. रिका से आये शागर डा. नूर अमरो. हवी, कुरैश आन्फ्रंस के राष्ट्रीय

अध्यक्ष सनोबर अली कुरैशी, भाजपा नेता अखिल जैन, निखिल जैन, मौनू यादव, सदर हाजी अल्लाफ कुरैशी,

जावेद कुरैशी, आसिफ कुरैशी, खालिद कुरैशी, मुजीब, महफज, फुरकान, कलीम, हदीस, जमील,

सिराज कुरैशी, एजाज, शहजाद, यूसुफ कुरैशी, इरशाद, इकबाल, शाहनवाज अंदाज मौजूद रहे।



तिगरी में लगेगा भाकियू का शिविर

शाह टाइम्स संवाददाता

गजरीला। भारतीय किसान यूनियन टिकैत द्वारा तिगरी गंगा धाम में लगने वाले शिविर के लिए जिलाध्यक्ष डॉ.चंद्रपाल सिंह के नेतृत्व में भूमि का चिन्हीकरण करके बैनर आदि लगाया गया, इसके बाद एक बैठक आयोजित करके मेला शि. विर की सफलता को लेकर मंथन किया। बैठक को संबोधित करते हुए जिलाध्यक्ष ने कहा कि इस बार शि. विर का संचालन धनौरा ब्लॉक को सौंपा गया है। शिविर में ज्यादा से ज्यादा किसानों को पहुंचने के लिए नागरिक का नैतिक दायित्व है। किसानों को एकजुटता के लिए विचार गोष्ठी के साथ साथ सांस्कृतिक कार्यक्रम भी होंगे। उन्होंने कहा कि मुख्य स्नान की पूर्व

जिलाध्यक्ष के नेतृत्व में भूमि का चयन



संध्या पर भाकियू के बड़े नेता भी पहुंचेंगे। बैठक में राष्ट्रीय संगठन मंत्री सुरेंद्र सिंह, मंडल उपाध्यक्ष सोबीर सिंह, प्रदेश संगठन मंत्री विजेंद्र शर्मा, प्रदेश सचिव भगवान सिंह, युवा मंडल अध्यक्ष धर्मेन्द्र सिंह, युवा जिला अध्यक्ष मोहन

बेनीवाल, जिला मीडिया प्रभारी फूलवास सिंह, अभिराज सिंह, देशराज सिंह, सुधाकर सिंह, शशीपाल सिंह, सुभाष चिमा, चौधरी राजेंद्र सिंह, काले सिंह, नरेंद्र सिंह, मुकेश कुमार, धर्मवीर सिंह आदि मौजूद रहे।

देवीपुरा गौशाला में डीएम ने किया गोवर्धन पूजन

शाह टाइम्स ब्यूरो
पीलीभीत। जिलाधिकारी ज्ञानेंद्र सिंह द्वारा देवीपुरा गौशाला का निरीक्षण किया गया। निरीक्षण के दौरान उन्होंने गोवंशों हेतु भूसा, पेयजल व्यवस्था व साफ सफाई व्यवस्था सहित अन्य व्यवस्थाओं का जायजा लिया।

इस दौरान उन्होंने गौशाला पहुंचकर गोवर्धन पूजा कार्यक्रम में प्रतिभाग किया एवं गौ पूजन कर गोवंशों को माला पहनाकर गुड़, फल खिलाएं। आयोजित कार्यक्रम के दौरान उप जिलाधिकारी सदर, तहस. तैलदार सदर द्वारा भी गोवर्धन पूजा की गई एवं गोवंशों को फल खिलाएं।



इसके साथ ही उन्होंने डीसी मनरंगा को गौशाला से जल निकासी हेतु नाला निर्माण कराए जाने के निर्देश दिए। निरीक्षण के दौरान उप

जिलाधिकारी सदर, तहसीलदार सदर, सचिव, ग्राम प्रधान एवं गौ संगठन से जुड़े गौरव, शर्मा विक्रान्त मिश्रा सहित अन्य उपस्थित रहे।

मदरसा इस्लामिया अरबिया में जलसा



शाह टाइम्स संवाददाता
किरतपुर। मदरसा इस्लामिया अरबिया इरशादिया फ़ैजुल कुरान में पैगम्बर-ए-इस्लाम हजरत मोहम्मद साहब की सीरत-ए-तैय्यिब के विषय पर एक भव्य जलसे का आयोजन किया गया। कार्यक्रम में नगर व आस-पास के क्षेत्रों के लोगों ने भी शिरकत की। जलसे की सदरारत

मुफ्ती इफ्तिखार ने की जबकि संचालन मौलाना असजद रहमानी ने किया। इससे पूर्व कुरान की तिलावत कारी मोहम्मद सादिक ने पेश फरमाई और नात मुफ्ती सीरत-ए-तैय्यिब के विषय पर एक भव्य जलसे का आयोजन किया गया। कार्यक्रम में नगर व आस-पास के क्षेत्रों के लोगों ने भी शिरकत की। जलसे की सदरारत

रोशनी डाली। इस मौके पर उन्होंने कहा कि पैगम्बर-ए-इस्लाम की सीरत ईंसानियत के लिए एक बेहतरीन नमूना है। आपने पूरी ईंसानियत के साथ ईसाफ, रहम, अमन और मोहब्बत का पैगाम दिया। आज के समय में अगर हमें अमन और सकून चाहिए, तो हमें नबी-ए-पाक की सीरत को अपनाना होगा। कार्यक्रम में मदरसे से फारिग हुए तीन हाफिज-ए-कुरान को पगपड़ी बांधकर सम्मानित किया गया। इस दौरान उलमा-ए-किराम ने उन्हें दुआएं दीं कि वे कुरान के पैगाम को अमल में लाकर समाज में अच्छाई, ईसाफ और भाईचारे को फैलाएं। देवबंद से आए मुफ्ती

मुजम्मिल ने जलसे को संबोधित करते हुए कहा कि इस्लाम में इल्म (शिक्षा) को बहुत बड़ा दर्जा दिया गया है। उन्होंने कहा कि हर मुसलमान, चाहे वह मर्द हो या औरत, पर इल्म हासिल करना फर्ज है। शिक्षा ही वह जरिया है जो ईसान को अंधकार से निकालकर रोशनी को राह पर लाती है। उन्होंने दोनों तरह की तालीम हासिल करने की नसीहत की। जलसा पूरी कामयाबी के साथ संपन्न हुआ। जलसे के सरपरस्ती कारी मौलाम्मद अकरम ने की व जेरे इतेजाम मौलाना अब्दुल माजिद के रहा। अंत में कारी मोहम्मद जावेद मोहतमिम मदरसा हाजा ने की।

झलक की सफलता प्रेरणा योग्य: वीरेन्द्र

शाह टाइम्स संवाददाता

गजरीला। छात्रा झलक चाहल द्वारा तमिलनाडु में हुई प्रतिस्पर्धा में रजत पदक जीतने पर भाजपा जिला उपाध्यक्ष चौ. विरेन्द्र सिंह ने उनके आवास पर पहुंचकर सम्मानित किया। बता दें कि गजरीला ब्लॉक क्षेत्र के ग्राम कुमराला निवासी सेवानिवृत्त सुब. दार नेमपाल सिंह की पुत्री झलक चाहल ने हाल ही में तमिलनाडु में आयोजित अन्डर-23 नेशनल एथलेटिक्स चैम्पियनशिप (2025) में शार्ट पुट खेल में उत्कृष्ट प्रदर्शन करते हुए रजत पदक जीतकर अपने क्षेत्र और प्रदेश का सम्मान और गौरव बढ़ाया था। बुधवार को भाजपा जिला उपाध्यक्ष चौ.विरेन्द्र सिंह

तमिलनाडु में सिल्वर जीतने पर स्वागत



ने उनके आवास पर पहुंचकर को बधाई दी और कहा कि झलक की इस सफलता से अन्य बेटियों को भी प्रेरणा लेकर आगे बढ़ना चाहिए। इस अवसर पर

हैप्पी प्रधान, बृजपाल सिंह, आयुष चौधरी, उत्तम प्रजापति आदि मौजूद रहे

सड़क दुर्घटना में 6 बहनों के इकलौते भाई की मौत

शाह टाइम्स संवाददाता

हसनपुर। कोतवाली क्षेत्र के गांव के युवक की गढ़मुक्तेश्वर में सड़क हादसे में मौत हो गई। युवक की मौत से परिवार में को. ह्राम मचा हुआ है। कोतवाली क्षेत्र के गांव गंगाछोली में निवासी पूर्व राशन डीलर सतीश चंद्र वर्मा का पुत्र सचिन वर्मा पड़ोसी गांव बाई खेड़ा के युवकों के साथ किसी काम से गढ़मुक्तेश्वर गया था। बुधवार की शाम वह बाइक से घर लौट रहा था। इस दौरान उसे ते लदे वाहन में बाइक पीछे से घुस गई। जिससे सचिन आयु 18 वर्ष की घटना स्थल पर मौत हो गई। जैसे ही यह खबर सचिन के घर पहुंची तो वहां कोहराम मच गया। बताया जाता है कि मृतक सचिन 6 बहनों का इकलौता भाई था। सचिन की मौत होने से बहनों का रोना बिलखना किसी से देखा नहीं जा रहा था। सचिन की मौत की सूचना के बाद उसके घर पर ग्रामीणों की काफी भीड़ जमा हो गई। सचिन की मौत होने की सूचना मिलने के बाद परिजन गढ़मुक्तेश्वर के लिए रवाना हो गये थे।

जलसाज ने बुजुर्ग महिला से सोने का आभूषण व 57 हजार ठगे

शाह टाइम्स संवाददाता

हसनपुर। आदमपुर थाना क्षेत्र के गांव दमगढ़ा में ठगी का एक सनसनीखेज मामला सामने आया है। गांव निवासी सरदार सिंह ने बताया कि ढबारसी गांव में भैंस का सौदा तय हुआ था। बुधवार सुबह करीब 10 बजे वह अपनी पत्नी मंगिया और पुत्रवधू रामवती के साथ बैलगाड़ी से ढबारसी जा रहे थे। रास्ते में फतेहपुर अशैक गांव के पास एक बाइक सवार युवक आया और अपने आप को परिचित बताते हुए बोला कि सरकार की ओर से गैस सिलेंडर योजना के तहत उनका नाम चयनित हुआ है, जिसके लिए फोटो खींचने होंगे। उसकी बातों में आकर पहले पुत्रवधू रामवती को बाइक पर बैठाकर युवक गांव ले गया और छोड़ आया। फिर सरदार सिंह को भी इसी बहाने ले जाकर वापस छोड़ा। तीसरे चक्कर में उसने वृद्धा मंगिया को भी फोटो खींचने के बहाने बाइक पर बैठा लिया और रास्ते में झांसा देकर कहा कि योजना के तहत पैसे आने के लिए कुछ रकम जमा करनी होगी। भरोसा जताते हुए वृद्धा ने युवक को गले में पहना सोने का गले का गिता और 57 हजार रुपये नगद सौंप दिये। ठग वृद्धा को दरियापुर तुगान गांव में छोड़कर फरार हो गया। घटना की जानकारी मिलने पर सरदार सिंह ने पुलिस चौकी ढबारसी में तहरीर देकर कार्रवाई की मांग की। पुलिस ने मामले की जांच शुरू कर दी है और आसपास के सीसीटीवी कैमरे खंगाल रही है। थानाध्यक्ष कुमरेश त्यागी ने बताया कि तहरीर के आधार पर मामले की जांच पड़ताल की जा रही है।

पूजा-परिक्रमा कर गोवर्धन महाराज के जयकारे गूंजे

शाह टाइम्स ब्यूरो
नोएडा। शहर में बुधवार को विधि-विधान से गोवर्धन पूजा का उत्सव मनाया गया। इसको लेकर मंदिरों में लेकर संस्थानों, आरडब्ल्यू और देहात क्षेत्रों में बड़े स्तर पर विधि-विधान से गोवर्धन की आकृति बनाकर पूजा-अर्चना की गई। शहर में सबसे बड़ा अरावली अपार्टमेंट बी-3 सेक्टर-34 में 31 फीट लंबी गोवर्धन की आकृति बनाई गई। वहीं सेक्टर-33 इस्कॉन मंदिर में पके हुए चावल और हलवे से 20 फीट लंबी गोवर्धन की आकृति बनाई गई। कुछ इसी तरह सेक्टर-94 स्थित श्रीजी गौसदन में भी 15 फीट लंबी गोवर्धन की आकृति बनाई गई। शहर में सुबह से ही गोवर्धन पूजा की गई। शहर में हर वर्ष कार्तिक मास की शुक्ल पक्ष की प्रतिपदा को गोवर्धन उत्सव मनाया जाता है।



इस मौके पर अलग-अलग समुदायों में बलि पूजा, अन्नकुट, मार्गाली आदि उत्सव मनाए गए। अरावली अपार्टमेंट सेक्टर-34 के

गौसदन में बुधवार सुबह 11 बजे गोवर्धन पूजा हुई। श्रीजी गौसदन के अध्यक्ष सीपू विकास अग्रवाल ने बताया कि गौसदन में 15 फीट लंबा और 10 फीट चौड़ा गोवर्धन बनाया गया। कार्यक्रम में मुख्य यजमान अश्वय कुमार गंग रहे। उन्होंने बताया कि 25 अक्तूबर से 27 अक्तूबर तक प्रभात फेरी निकाली जाएगी, जिसमें लोग गोमाता की पूजा कर सकेंगे। शहर में तमाम स्थानों पर गोवर्धन की आकृति

बनाकर पूजा-अर्चना की गई। इस्कॉन मंदिर में पके हुए चावल और हलवे से आकृति बनाई सेक्टर-33 स्थित इस्कॉन मंदिर में बुधवार को गिरिराज गोवर्धन पूजा उत्सव मनाया गया। इस अवसर पर इस्कॉन नोएडा मन्दिर से जुड़े भक्तों ने पके हुए चावल और हलवे से करीब 20 फीट लम्बी गोवर्धन पर्वत की आकृति का निर्माण किया। भक्तों के साथ मधुर कीर्तन और गिरिराज गोवर्धन के जयकारों लगते रहे। मंदिर में सुबह आठ बजे से ही श्रद्धालुओं का आना शुरू हो गया। मंदिर में मुख्य उत्सव सुबह 10 बजे से दोपहर एक बजे तक चला। मंदिर समिति के अनुसार भक्तों ने गिरिराज गोवर्धन की आकृति की पूजा और परिक्रमा की। फिर विभिन्न प्रकार की मिठाईयों, फलों, सूखे मेवे और पकवानों का भोग लगाया गया। वृन्दावन से पधारें परम पूज्य राधे श्यामानन्द स्वामी महाराज ने गिरिराज गोवर्धन के प्रकट होने और उनकी पूजा के महत्व पर विशेष प्रवचन दिया। फिर

महा आरती की गई। गोशाला में गोवर्षों की पूजा को शहर के सेक्टर-94 स्थित श्रीजी गौसदन और सेक्टर-100 स्थित वोडा महादेव मंदिर की गोशाला में बुधवार सुबह से ही पूजा अर्चना के लिए श्रद्धालु आने शुरू हो गए थे। भक्तों ने गायों की पूजा-अर्चना की। इस बीच श्रीजी गौसदन में बनाए गए गोवर्धन की भी पूजा अर्चना भी की गई। भक्तों गोशाला में गायों को अपने हाथों से स्नान भी कराया। इसके बाद विधि-विधा से फूल माला, धूप, चंदन आदि से उनका पूजन किया। गोवर्धन पर सेक्टर, सोसाइटी व गांवों में भी उत्साह शहर के गिरिराज सेक्टर, सोसाइटी व गांवों में भी पूरे उत्साह से गोवर्धन पूजा की गई। इस दौरान महिलाओं व पुरुषों ने परिवार के सभी सदस्यों के साथ मिलकर जल, तैली, मोली, चावल, फूल, दही व तेल का दीपक जलाकर पूजा अर्चना की। सेक्टर-122 में भी लोगों ने परिवार के साथ मिलकर गोवर्धन की आकृति की पूजा की और परिक्रमा लगाई।

नोएडा इंटरनेशनल एयरपोर्ट के उद्घाटन पर सरपेंस, शिफ्ट हो सकती है डेट

शाह टाइम्स संवाददाता
नोएडा। लंबे समय से नोएडा इंटरनेशनल एयरपोर्ट के उद्घाटन का बेसब्री से इंतजार कर रहे लोगों को फिलहाल और इंतजार करना पड़ सकता है। जहां पहले यह उम्मीद जताई जा रही थी कि प्रधानमंत्री नरेंद्र मोदी 30 अक्टूबर को इस इंटरनेशनल प्रोजेक्ट का उद्घाटन करेंगे, अब वह डेट तय मानी नहीं जा रही। सूत्रों के हवाले से खबर है कि एयरपोर्ट का उद्घाटन अब नवंबर या फिर जनवरी तक टल सकता है। हालांकि अभी इसकी आधिकारिक पुष्टि नहीं हुई है।

बता दें कि केंद्रीय नागरिक उड्डयन मंत्री किजरापु राममोहन नायडू ने सितंबर में हिंडन एयरपोर्ट पर आयोजित एक कार्यक्रम में 30 अक्टूबर को नोएडा एयरपोर्ट चालू होने की बात कही थी। इसके बाद से लगातार अटकलों का बाजार गर्म है, लेकिन अभी तक न तो केंद्र सरकार न ही राज्य सरकार और न ही नोएडा इंटरनेशनल एयरपोर्ट लिमिटेड ने किसी निश्चित उद्घाटन तिथि की आधिकारिक घोषणा की है।

डीजीसीए की मंजूरी अब तक बाकी: सूत्रों की मानें तो उद्घाटन में देरी की एक अहम वजह डीजीसीए (नागर विमानन महानिदेशालय) से एयरपोर्ट लाइसेंस की मंजूरी का मिलना भी है। बिना लाइसेंस के संचालन शुरू नहीं हो सकता। वहीं, हाल ही में हुई भारी बारिश और त्योहारों की छुट्टियों ने निर्माण कार्यों की रफ्तार को भी धीमा कर दिया है।

मुख्यमंत्री कर सकते हैं निरीक्षण: एयरपोर्ट से जुड़े अधिकारियों ने जानकारी दी कि निर्माण एजेंसी को 30 अक्टूबर तक

सभी कार्य पूरे करने के निर्देश दिए गए हैं। अपर मुख्य सचिव दीपक कुमार द्वारा हाल ही में किए गए निरीक्षण में एजेंसी ने समय पर कार्य पूरा करने का भरोसा दिलाया। लेकिन काम अभी पूरा नहीं हो सका है। नवंबर में मुख्यमंत्री योगी आदित्यनाथ स्वयं एयरपोर्ट का निरीक्षण कर सकते हैं, जिसके बाद प्रधानमंत्री से उद्घाटन के लिए समय मांगा जाएगा।

7 एक्स सेक्टरों में बढ़ेगी गंगाजल की आपूर्ति



दूर होगी टीडीएस की समस्या

शाह टाइम्स संवाददाता
नोएडा। शहर के 7 एक्स सेक्टरों (74-79) में नोएडा प्राधिकरण गंगाजल की आपूर्ति बढ़ाएगा। इससे छोटी-बड़ी 15 से ज्यादा सोसाइटियों में रहने वाले लोगों को अधिक टीडीएस वाले पानी से छुटकारा मिलेगा। नोएडा प्राधिकरण के जल विभाग ने बताया कि सेक्टर-118 के मास्टर यूजीआर (अंशरॉउंड पानी का टैंक) से 7 एक्स सेक्टरों के लिए पानी की दूसरी लाइन बिछा दी गई है। जब गंग नहर से गंगाजल शहर को मिलने लगेगा तब इस लाइन को चालू कर दिया जाएगा। इन सेक्टरों में अभी सेक्टर-65 के यूजीआर से अस्थायी तौर पर पानी की सप्लाई की जा रही है। यह लाइन भी चालू रहेगी। प्राधिकरण ने सेक्टर-118 का यूजीआर 7 एक्स समेत अन्य सेक्टरों के लिए प्लानिंग के तहत बनवाया गया था। इसमें सीधे

सैंथली गांव मर्डर केस: नाली विवाद में ताऊ-भतीजे की हत्या, तीन दिन बाद भी पुलिस की गिरफ्त से दूर आरोपी

शाह टाइम्स संवाददाता
ग्रेटर नोएडा। जारचा कोतवाली क्षेत्र के सैंथली गांव में दिवाली पर नाली के पानी को लेकर विवाद में ताऊ भतीजे के हत्यारों को पुलिस तीन दिन बाद भी नहीं पकड़ पाई है। हत्यारों की गिरफ्तारी की मांग को लेकर मुतकों के परिजन जल्द पुलिस आयुक्त से मिलने के लिए जाएंगे। वहीं मुतक परिवार के घर रित्तेदरों व आसपास के गांव के लोगों के अलावा राजनीतिक, सामाजिक लोग ढाँढस बढ़ाने के लिए पहुंच रहे हैं। सुरक्षा कारणा के मद्देनजर गांव में पुलिस बल तैनात किया गया है।



दार्दरी के तुलसी विहार कॉलोनी निवासी धारा सिंह व अजय पाल सिंह परिवार के साथ दिवाली पर सैंथली गांव स्थित घर में साफ-सफाई और पूजा के लिए थे। तीसरे भाई दीपांशु के पिता अनूप भाटी गांव में ही रहते हैं। वहां पर पड़ोसी प्रिंस भाटी से 19 अक्तूबर की शाम को नाली के पानी निकालने को लेकर वाद विवाद हो गया था। किसी तरह ग्रामीणों ने मामला शांत कराया था। आरोप है कि प्रिंस भाटी ने उसी शाम को ही गांव में कुछ अन्य अपने साथी बदमाश भी बुलाए थे। अगले दिन 20 अक्तूबर को सुबह करीब साढ़े नौ बजे गाली-गलौज कर सबक सिखाने को शोर मचाया। जिसे सुनकर आसपास के लोग भी आ गए थे। आसपास के लोगों को आता देख दीपांशु को पहले हाथ में गोली मारी उसके बाद दूसरी गोली कनपटी पर मार दी थी। अजय पाल को भी गोली मारी गई। जिससे दोनों की मौत हो गई थी। जबकि दो लोग को गोली लगने से घायल हो गए थे।

नामी व गैंगस्टर बनने के लिए घटना को अंजाम देने की चर्चा: आरोपी प्रिंस भाटी गांव में आए दिन टशन दिखाता रहता था। लोगों को धमकाना, हथियार लहराना उसकी फिस्तर बन गई थी। गांव में उसके पास

आयुक्त से मिलकर आवश्यक कार्रवाई करवाएंगे।

एसएससी की परीक्षा पास कर सरकारी नौकरी का देखा था सपना: मुतक दीपांशु ने बीवीए स्नातक की पढ़ाई मेरठ के सुभारती कॉलेज से की थी। वह सरकारी नौकरी के लिए एसएससी सीजीएल की तैयारी दार्दरी के जीटी रोड स्थित मिहिर भोज कॉलेज के पास बनी लाइब्रेरी में कर रहा था। इंटरमीडिएट में 80 फीसदी अंक प्राप्त किए थे। सकर। री नौकरी में ऊंचे पद पर पहुंचने के सपने थे। नाग का नाम रोशन करने का लक्ष्य बना रखा था।

शादी पर तेरहवीं के बाद निर्णय लेगे परिवार: मुतक को बहन सुरभि बीए की पढ़ाई कर रही हैं। उसकी शादी दो नवंबर को होनी है। उसकी शादी दार्दरी के तुलसी विहार में तय हो रही है। भगार भाई की मौत का गम बहन नहीं भुला नहीं पा रही हैं। उसका रो-रो कर बुग हाल है। अंतिम संस्कार में गांव रिश्तेदारों की भारी भीड़ को देख आंखें नाम थी। सभी के चेहरों पर चिंता की लकीरें खींची हुई थी। 26 अक्तूबर को शाक समाव तेरहवीं का आयोजन होगा। इस आयोजन के बाद सुरभि को शादी के लिए निश्चित समय पर करने या अलग समय रखने की लेकर परिवार निर्णय लेगे।

ताऊ को बचाने में भतीजे ने

करोड़ों का खरीदा आशियाना, सड़कों पर पसरी बदहाली से नोबिलिटी और गोल्फ होम्स के निवासी परेशान

शाह टाइम्स संवाददाता
ग्रेटर नोएडा। ग्रेटर नोएडा वेस्ट में शाहबेरी से 130 मीटर रोड को जोड़ने वाली सड़क पर बनी सोसायटी में रहने वाले लोगों के सामने नया संकट खड़ा हो गया है। इस रोड पर हर तरफ ढेली-पट्टरी और शराबियों का जमावड़ा रहता है। इससे संबंधित कई शिकायत सोसायटी के लोगों की तरफ से ग्रेटर नोएडा प्राधिकरण व संबंधित विभाग में की गई, लेकिन कोई एक्शन नहीं हुआ है। लोग परेशान होकर सोशल मीडिया का सहारा ले रहे हैं। मुख्य रूप से ग्रेटर नोएडा वेस्ट में शाहबेरी के पास बनी एटीएस नोबिलिटी और गोल्फ होम्स सोसायटी के निवासी इस समस्या से परेशान हैं।



निवासियों की सबसे बड़ी शिकायत शाहबेरी की ओर जाने वाली सड़क को लेकर है। इस सड़क

के किनारे खुले नाले की बदबू, जमा कचरा और गंदगी ने न केवल स्वच्छता पर प्रश्नचिह्न खड़े किए हैं, बल्कि वहां का वातावरण भी दूषित कर दिया है। रद्दी-सड़ी कसर सड़क किनारे अवैध रूप से लगे डेल और फूड स्टॉल पूरी कर देते हैं। यह न केवल अतिक्रमण फैला रहे हैं,

बाल्क ट्रेफिक जाम का स्थायी कारण बन चुके हैं। कई निवासियों ने यह भी बताया कि कुछ आरामाजिक तत्व खुले में शराब का सेवन करते हैं, जिससे क्षेत्र की शांति और सुरक्षा पर गंभीर प्रभाव पड़ता है। कई बार लोगों ने इसका विरोध किया है तो शराब पीने वाले झगड़ा करने पर उतारू हो

दीपावली के बाद लातार दूसरे दिन भी जहरीली है हवा

शाह टाइम्स संवाददाता
ग्रेटर नोएडा। दिल्ली एनसीआर में दीपावली के बाद प्रदूषण का स्तर ऐसा चढ़ा है कि दिल्ली-एनसीआर के शहरों में सांस लेना भी खतरा से खाली नहीं। केंद्रीय प्रदूषण नियंत्रण बोर्ड के ताजा आंकड़े चौंकाने वाले हैं। गाजियाबाद, नोएडा, हापुड, गुरुग्राम और बहादुरगढ़ जैसे शहरों में वायु गुणवत्ता सूचकांक (एक्वआई) बहुत खराब से लेकर गंभीर श्रेणी तक पहुंच गया है।

गाजियाबाद का एक्वआई 324 दर्ज किया गया है, जो सीधे तौर पर 'बहुत खराब' स्थिति दर्शाता है। नोएडा 320 और हापुड 314 पर दर्ज किए गए हैं। हरियाणा के नारनौली का स्थिति और भी चिंताजनक है यहां एक्वआई 390 पहुंच गया है। यह गंभीर श्रेणी को पार कर चुका है। वहीं गुरुग्राम (370) रो

हतक (376) और बहादुरगढ़ (368) भी इस सूची में शामिल हैं।
स्वास्थ्य पर असर: वायु गुणवत्ता के इस गिरते स्तर का सीधा असर लोगों के स्वास्थ्य पर पड़ रहा है। खासकर बच्चों, बुजुर्गों और सांस संबंधी बीमा रियों को जख्म रहे लोगों के लिए यह हालात जानलेवा साबित हो सकते हैं। डॉक्टरों की सलाह है कि इस मौसम में सुबह-शाम बाहर निकलने से बचें और एन-95 मास्क का प्रयोग करें।

क्या है रास्ता? सरकारी स्तर पर कई योजनाएं और नियम बनाए जाते हैं, लेकिन जमीनी हकीकत यह है कि इनका प्रभाव सीमित है। विशेषज्ञों का मानना है कि जब तक स्थायी समाधान जैसे कि पराली प्रबंधन, प्रदूषण फैलाने वाले वाहनों पर रोक और निर्माण कार्यों में सख्ती नहीं किया जाता, तब तक यह संकट हर साल यूं ही रहेगा।

छठ महापर्व के लिए घाटों पर तैयारियां शुरू

शाह टाइम्स संवाददाता
ग्रेटर नोएडा। शहर में 25 अक्तूबर नहाय-खाय से चार दिवसीय छठ महापर्व शुरू हो रहा है। छठ समितियों द्वारा पर्व की तैयारियां शुरू कर दी गई हैं। इसके लिए घाटों को अंतिम रूप दिया जा रहा है। इसके साथ ही बाजार में भी छठ पर्व को लेकर तैयारियां शुरू हो चुकी हैं। अखिल भारतीय प्रवासी महासभा के राष्ट्रीय अध्यक्ष डा. मुन्ना कुमार शर्मा ने बताया कि 25 अक्तूबर को कार्तिक शुक्ल चतुर्थी को नहाय-खाय के साथ चार दिवसीय छठ महापर्व शुरू होगा। 26 अक्तूबर को खाना, 27 अक्तूबर को अस्ताचलगामी भगवान भास्कर को अर्घ्य और 28 अक्तूबर को उदीयमान भगवान भास्कर को अर्घ्य प्रदान दिया जाएगा।

उन्होंने बताया कि नहाय-खाय के दिन 25 अक्तूबर को छठवती और श्रद्धालु सुबह के समय सर्वप्रथम अपने घरों और आस-पास की सफाई करेंगे। स्नान करके छठवती का हलका, चना दाल और लोकी की शब्जी का प्रसाद बनाएंगे। पूजा के उपरांत छठवती प्रसाद ग्रहण करेंगे और घर के सभी सदस्यों और पड़ोसियों को प्रसाद देंगे। इस दिन छठवती पूर्ण रूप से शुद्ध और स्वच्छ होकर सूर्यास्त के लिए पूर्ण रूप से समर्पित हो जाते हैं। उसके बाद उनका व्रत शुरू हो जाएगा। फिर 26 अक्तूबर को सुबह उठकर छठवती और श्रद्धालु को सुबह उठकर छठवती और श्रद्धालु की सफाई करेंगे। फिर स्नान करके छठवती स्वयं रोटी, दाल, चावल, चावल का पिठा, शक्कर का खीर आदि प्रसाद बनाएंगे। सभी प्रसाद मिट्टी के बर्तनों में बनाया जाएगा।

होटल के बाहर महिला को अश्लील इशारा किया 12 से ज्यादा युवक लाठी-डंडे लेकर पहुंचे, वीडियो वायरल होने पर मुख्य आरोपी गिरफ्तार

शाह टाइम्स संवाददाता
नोएडा। नोएडा में एक होटल के बाहर लाठी-डंडों से हंगामा और एक महिला को अश्लील इशारा किए जाने का वीडियो सोशल मीडिया पर वायरल हो रहा है। पुलिस ने इस मामले का संज्ञान लेते हुए कार्रवाई शुरू कर दी है और मुख्य आरोपी को हिरासत में ले लिया है।



यह घटना थाना सेक्टर 49 क्षेत्र के सेक्टर-51 स्थित एक होटल के बाहर की है। जानकारी के अनुसार, विवाद में शामिल दोनों पक्ष पहले से परिचित थे और कुछ दिन पहले भी उनके बीच झगड़ा हुआ था। दिवाली की रात करीब 2 बजे पीड़ित पक्ष का एक युवक अपनी महिला मित्र और दोस्त के साथ होटल में खाना खाने

पहुंचा था। इसी दौरान दूसरा पक्ष भी वहां आ गया। शुरुआत में दोनों ने एक-दूसरे को दिवाली की बधाई दी, लेकिन कुछ ही देर में बात विवाद में बदल गई। इसके बाद

पीड़ित युवक अपनी महिला मित्र और दोस्तों के साथ होटल के कमरे में चला गया।

तभी दूसरे पक्ष के दर्जनों युवक लाठी-डंडे लेकर होटल के बाहर पहुंच गए। उन्होंने होटल के बाहर गाली-गलौज की और बालकनी में खड़ी महिला को अश्लील इशारे करने शुरू कर दिए। वीडियो में युवक अपने चेहरे पर कपड़ा बांधे हुए नजर आ रहे हैं। पीड़ित पक्ष ने इस पूरी घटना को अपने मोबाइल फोन में रिकॉर्ड कर लिया, जो अब सोशल मीडिया पर वायरल हो रहा है। वायरल वीडियो के आधार पर पुलिस ने मुकदमा दर्ज कर मुख्य आरोपी को हिरासत में ले लिया है और उससे पूछताछ कर रही है।

पुलिस अधिकारियों ने बताया कि मामले की जांच जारी है और अन्य युवकों की पहचान की जा रही है। जल्द ही बाकी आरोपियों को भी गिरफ्तार कर लिया जाएगा।

एक नजर

घर बैठे भाइयों पर लाठी-डंडों से किया हमला, केस दर्ज

नोएडा (शाह टाइम्स)। जारचा कोतवाली क्षेत्र के कलौदा गांव में पुरानी रौंश को लेकर घर पर बैठे चार भाइयों के साथ लाठी-डंडों से मारपीट कर घायल कर दिया। कोतवाली प्रभारी सुमनेश कुमार ने बताया कि कलौदा गांव में मौजू परिवार के साथ रहते हैं। मौजू के परिवार में 20 अक्तूबर को उनकी ताई की मौत हो गई थी। जिसमें शामिल होने के लिए उनका साला नरेश गांव में आया था। 20 अक्तूबर की शाम को गांव के ही दुष्कृत ने नरेश के साथ गाली-गलौज शुरू कर दी। नरेश ने उनका विरोध किया तो लात-पूरा से मारपीट का घावल कर दिया। उसके बाद दुष्कृत अपने घर से कृष्णा, सत्ते, परिवंदर आदि को बुला लाया। मौजू के घर में घुसकर सरिया, लाठी-डंडों से मारपीट शुरू कर दी। बचाव में आए उनके भाई सोमवीर, दिनेश और अजय के साथ भी लाठी-डंडों से मारपीट की गई। घायल दिनेश निजी अस्पताल के आईसीयू में भर्ती है। घायल मौजू ने चारों आरोपियों के खिलाफ कोतवाली में रिपोर्ट दर्ज कराई है।

दामाद पर पत्नी और बच्चे को बाइक से गिराने का आरोप

नोएडा (शाह टाइम्स)। सेक्टर-12 में पत्नी और बच्चे को बाइक से लेकर आ रहे व्यक्ति ने दोनों को गिराकर घायल कर दिया। पत्नी ने विरोध किया तो आरा. पी ने उसके साथ मारपीट की। महिला के पिता ने सेक्टर-24 थाने में दामाद के खिलाफ मुकदमा दर्ज कराया है। सेक्टर-22 निवासी रजेंद्र कुमार वर्मा ने पुलिस को बताया कि बेटी आशा वर्मा की शादी ग्रेटर नोएडा के सूरजपुर निवासी अभिषेक वर्मा के साथ हुई है। आरोप है कि छठ अक्तूबर को दामाद अभिषेक अपनी पत्नी आशा वर्मा और पुत्र लोकेश वर्मा को बाइक से नोएडा छोड़ने के लिए आ रहे थे। इसी दौरान रास्ते में सेक्टर-12 के पास बाइक फिट हुई और मां-बेटा गिरकर घायल हो गए।

इस पर दामाद अभिषेक और पुत्री आशा वर्मा के बीच कहासुनी हो गई। आरोप है कि इस पर अभिषेक ने आशा की पिटाई कर दी। वहीं, रजेंद्र का आरोप है कि उनको सूचना मिली तो मौके पर पत्नी और बेटे के साथ मौके पर पहुंचे। जहां पर अभिषेक ने उन लोगों के साथ भी अभद्रता की और जान से मारने की धमकी देकर फरार हो गया। मामले में पुलिस केस दर्ज जांच शुरू कर दी है।

यमुना एक्सप्रेस वे के किनारे बसेगा न्यू हाथरस शहर, मास्टर प्लान हो रहा तैयार

नोएडा (शाह टाइम्स)। यमुना एक्सप्रेस वे के नजदीक दो से चार हजार हेक्टेयर क्षेत्र में न्यू हाथरस शहर विकसित किया जाएगा। यह क्षेत्र ग्रेटर नोएडा और आसपास के विकास के लिए महत्वपूर्ण साबित होगा। यमुना एक्सप्रेस वे की बेहतर कनेक्टिविटी को ध्यान में रखते हुए अधिसूचित क्षेत्र में मास्टर प्लान तैयार करने के लिए तैयारी शुरू हो गई है। यीडा ने मास्टर प्लान तैयार करने के लिए टेडर प्रक्रिया को आगे बढ़ाया है। टेडर खालने की तिथि अब 3 नवंबर तक बढ़ा दी गई है, जबकि बिड 6 नवंबर को खोली जाएगी। इसके लिए एक ही कंपनी ने आवेदन दिया है जो मास्टर प्लान की रूपरेखा तैयार करेगी। यमुना एक्सप्रेस वे से लगभग 45 किलोमीटर दूरी तक हाथरस जिले में अधिसूचित क्षेत्र है, जहां पर सविध्य में बड़े पैमाने पर विकास कार्य किए जाएंगे। एक्सप्रेस वे की निरकटता को देखते हुए यह क्षेत्र नई आर्थिक और आवासीय परियोजनाओं के लिए कारगर माना जा रहा है।

क्या बोले ओएसपी? इस संबंध में यमुना प्राधिकरण के ओएसपी शौरेंद्र भाटिया ने बताया कि मास्टर प्लान तैयार करने के बाद विकास कार्य तेजी से शुरू किए जाएंगे, जिससे क्षेत्र में रोजगार के नए अवसर पैदा होंगे और पूरा विकास सुनिश्चित होगा।

पटाखों की चिंगारी से जगह-जगह लगी आग, समय पर पाया काबू

नोएडा (शाह टाइम्स)। अपार्टमेंट ओनर्स एसोसिएशन (एओए) और बिल्डर प्रबंधन की चेतावनी के बाद भी सोसाइटियों में नियमों को तोड़ते हुए आतिशया. जी की गई। इस वजह से फ्लैटों में आग लगी। मंगलवार रात भी ग्रेनो वेस्ट की कई सोसाइटियों के फ्लैटों की बालकनी में आग लगी। ग्रेनो वेस्ट की गौड सिटी-2 के 12 एव्यू सोसाइटी के फ्लैट की बालकनी में आग लग गई। आसपास के लोगों ने जानकारी होने पर मेंटेंस टीम को सूचना दी। टीम ने फायर उपकरण की मदद से आग पर काबू पा लिया। कई अन्य सोसाइटियों में भी आग की सूचना दमकल विभाग को मिली। अफसरों का कहना है कि दिवाली पर करीब 15 फ्लैटों में आग लगने की सूचना मिली। ज्यादातर जगह पेटखों के कारण आग लगी है। केवल दो फ्लैटों में दीये से आग लगी। सोसाइटियों में एओए और बिल्डर प्रबंधन की तरफ से जारी चेतावनी का भी लोगों ने पालन नहीं किया।

नवजात का हाथ काटने की नौबत, निजी अस्पताल की लापरवाही

शाह टाइम्स संवाददाता
ग्रेटर नोएडा। दार्दरी के रेलवे रोड स्थित निजी अस्पताल में नवजात बच्ची का इलाज के दौरान हाथ खराब होने का आरोप लगाने का वीडियो वायरल हो रहा है। वायरल वीडियो में परिजन अस्पताल प्रशासन पर लापरवाही का आरोप लगा रहे हैं।

परिजनों का कहना है कि बच्ची को निजी अस्पताल में भर्ती कराया गया। लेकिन चिकित्सकों की लापरवाही के कारण बच्ची का हाथ नीला पड़ने लगा। जबकि डॉक्टर सुधार का आश्वासन देते रहे। लापरवाही छुपाने के लिए बच्ची को दूसरे अस्पताल में रेफर कर दिया गया। सपा नेता मोहित नागर का कहना है कि निजी अस्पताल में पांच अक्तूबर को बच्ची को उपचार कराने के अस्पताल लाया गया। जहां पर डॉक्टरों के द्वारा लापरवाही बर्तने व गलत उपचार करने से हाथ नीला पड़ने लगा। प्रबंधन ने मामले

को छिपाने के लिए बच्ची को दूसरे अस्पताल में रेफर कर दिया गया। जहां स्थिति गंभीर होती जा रही है। फिलहाल, बच्ची को हाथ की स्थिति काफी खराब हो चुकी है। जिससे परिजन बेहद परेशान हैं। घटना को लेकर परिजनों में आक्रोश है और प्रशासन से दोषी डॉक्टरों के खिलाफ सख्त कार्रवाई की मांग की जा रही है।

शाह टाइम्स

आपके लोकप्रिय अंगबाह दैनिक शाह टाइम्स में विज्ञापन एवं समाचारों के लिए संपर्क करें।

प्रवेश सिंह दतानियां
जिला प्रभारी गौतमबुध नगर/खोड़ा ए-37, सेक्टर-10, नोएडा, जनपद गौतमबुध नगर 9810967541, 8920145356 Email: parveshnoida@gmail.com

खबरें छुपाना नहीं, छापना है

युवक को चाय में नशा देकर लगाया करंट

■ हत्या का प्रयास, छुरी से काटा गला

शाह टाइम्स ब्यूरो

बरेली। शाही कस्बे में मंगलवार रात एक शख्स को चाय में नशीला पदार्थ देकर पहले बेहोश किया गया, फिर उसे करंट लगाया गया और छुरी से उसका गला काटने का प्रयास किया गया। पीड़ित की चीख सुनकर उसकी पत्नी और बेटा कमरे में पहुंचे, जिसके बाद आरोपी मौके से फरार हो गया।

शाही निवासी गुलाम नबी ने बताया कि कस्बावासी बाबू खां (इफरात हुसैन उर्फ बाबू खां) ने उन्हें मंगलवार रात चाय पिलाई थी। चाय पीने के बाद वे गहरी नींद में सो गए। देर रात दर्द महसूस होने पर उनकी आंख खुली तो उन्होंने देखा कि बाबू खां उन्हें बिजली के तारों से करंट लगा रहा था। गुलाम नबी को चीखने पर बाबू खां ने उन पर छुरी से हमला कर दिया, जिससे उनका गला कट गया। गुलाम की पत्नी शबाना और बेटा आजम उनकी



चीख-पुकार सुनकर कमरे में पहुंचे। परिजनों को देखकर बाबू खां छुरी लेकर मौके से भाग गया।

परिजनों ने घायल गुलाम नबी को तुरंत एक निजी अस्पताल में भर्ती कराया। गुलाम की पत्नी शबाना की तहरीर पर पुलिस ने जांच शुरू कर दी है। गुलाम नबी ने आशंका जताई है कि चाय में नशीला पदार्थ मिलाया गया था। गुलाम नबी ने बताया कि बाबू खां उनके मकान में ही रहता था, जिससे उन्होंने दोस्त मानकर जगह दी थी। हालांकि, हमले का स्पष्ट कारण अभी सामने नहीं आया है। पुलिस मामले की गहनता से जांच कर रही है।

गोवर्धन पूजा पर विधायक ने गौशाला में की पूजा



शाह टाइम्स संवाददाता

नवाबगंज। गोवर्धन पूजा पर्व पर बुधवार को विधायक डॉक्टर एमपी आर्य, ब्लॉक प्रमुख प्रतिनिधि ने गौशाला जाकर गौमाता की पूजा की। गोवर्धन पूजा पर्व पर आज बुधवार को विधायक डॉक्टर एमपी आर्य, ब्लॉक प्रमुख प्रतिनिधि डॉक्टर आशुतोष गंगवार, भाजपा महिला मोर्चा की जिला महासचिव डॉक्टर मीनाक्षी गंगवार क्षेत्र के गांव अधिकटा नजराना स्थित वृद्ध गौशाला जाकर गौवर्षों के गले में

फूलों की माला पहनाकर गुड़ खिलाकर उनकी पूजा की। इस अवसर पर गन्ना समिति के उपाध्यक्ष सर्वश गंगवार, भाजपा के पूर्व मंडल अध्यक्ष राजीव गंगवार, प्रधान देवेश देवल, खेमरंज गंगवार, महेन्द्र गंगवार आदि मौजूद रहे। दूसरी ओर बुधवार को साप्ताहिक बंदी होने के बाद भी बाजार में लोगों की खासी भीड़ रही, खासकर मिठाई और फल की दुकानों पर अधिक भीड़ देखने को मिली।

हलाल सर्टिफिकेशन: मौलाना रजवी ने योगी के बयान पर जताई असहमति

■ मौलाना बोले हलाल सर्टिफिकेशन देने का तरीका गलत

शाह टाइम्स ब्यूरो

बरेली। मुख्यमंत्री योगी आदित्यनाथ के हलाल उत्पादों से जुड़े बयान पर ऑल इंडिया मुस्लिम जमात के राष्ट्रीय अध्यक्ष मौलाना शहाबुद्दीन रजवी ने असहमति जताई है। योगी ने कहा था कि हलाल उत्पादों की खरीद से मिलने वाले पैसे का इस्तेमाल धर्मांतरण, लव जिहाद और आतंकवाद को बढ़ावा देने में किया जा रहा है।



मौलाना रजवी ने कहा कि वह मुख्यमंत्री की इस बात से सहमत नहीं हैं कि इस पैसे का उपयोग आतंकवाद के लिए किया जा रहा है। उन्होंने

सुझाव दिया कि यदि ऐसा है तो सरकार को इसकी जांच करानी चाहिए। मौलाना ने हलाल सर्टिफिकेट देने के तरीके को शरीयत की रोशनी में सरोसर गलत बताया। उन्होंने कहा कि मजहब की आड़ में पैसा कमाया जा रहा है। उनके

अनुसार, कागज के एक छोटे से टुकड़े पर हलाल सर्टिफिकेट लिख देने से कोई भी चीज हलाल नहीं हो सकती। उन्होंने स्पष्ट किया कि किसी भी वस्तु को हलाल घोषित करने के लिए शरीयत द्वारा निर्धारित पैमानों का पालन करना अनिवार्य है। जब तक शरीयत की शर्तें पूरी नहीं होतीं, तब तक उसे हलाल नहीं माना जा सकता। मौलाना शहाबुद्दीन ने बताया कि कुछ लोगों ने हलाल सर्टिफिकेट जारी करने के लिए संस्थाएं खोल रखी हैं। ये संस्थाएं फर्मा से मोटी रकम वसूल कर सर्टिफिकेट देती हैं, जो तरीका पूरी तरह गलत है।

अज्ञात वाहन ने पैदल जा रहे व्यक्ति को पीछे से रौंदा, मौके पर मौत

शाह टाइम्स संवाददाता

फतेहगंज पश्चिमी। थाना क्षेत्र के सतुईया पट्टी के पास नेशनल हाईवे पर ढाबा के सामने बुधवार शाम एक अज्ञात वाहन ने पैदल जा रहे व्यक्ति को पीछे से रौंदा दिया, जिससे उसकी मौके पर मौत हो गई। गांव के प्रधान द्वारा पुलिस को सूचना दी गई।

सूचना मिलते ही पुलिस मौके पर पहुंच गई। उन्होंने शव कब्जे में लेकर शिनाख्त कराने की कोशिश की, लेकिन शव की शिनाख्त नहीं हो सकी। पुलिस ने शव मौजूदगी में रखने को भेज दिया।

जानकारी के अनुसार, देर शाम मृतक रामपुर से बरेली की ओर

पैदल जा रहा था। गांव सतुईया पट्टी के पास तेज रफ्तार अज्ञात वाहन ने पीछे से उसे रौंदा दिया, जिससे उसकी मौके पर मौत हो गई। ग्राम प्रधान की सूचना पर पुलिस मौके पर पहुंच गई।

पुलिस ने मृतक की शिनाख्त कराने का प्रयास किया, लेकिन आसपास के क्षेत्र में उसकी पहचान नहीं हो सकी। लोगों ने बताया कि उसके पास एक प्लास्टिक का थैला था, जिसमें एक नेकर, बनियान, तेल और साबुन मौजूद था। पहचान के लिए उसके पास कोई आईडी प्रूफ नहीं मिला। पुलिस ने शव पोस्टमार्टम के लिए भेजते हुए मामले की जांच शुरू कर दी है।

जेठ ने महिला से किया दुष्कर्म का प्रयास

■ विरोध करने पर पीटा, कोर्ट के आदेश पर केस दर्ज

शाह टाइम्स ब्यूरो

बरेली। बारादरी थाना क्षेत्र में एक महिला ने अपने जेठ पर दुष्कर्म के प्रयास और विरोध करने पर पिटाई का आरोप लगाया है। महिला को शिकायत पर कोर्ट के आदेश के बाद जेठ समेत चार लोगों के खिलाफ मामला दर्ज किया गया है। महिला ने अपनी शिकायत में बताया कि वह घटना 17 जून की सुबह करीब 10 बजे हुई, जब उसके पति काम पर गए थे। इसी दौरान उसका जेठ अचानक कमरे में घुस आया और उसके साथ दुष्कर्म का प्रयास किया। महिला के शोर मचाने पर आसपास के लोग मौके पर पहुंचे, जिसके बाद आरोपी जान से मारने की धमकी देकर फरार हो



गया। पीड़िता ने इस घटना की शिकायत अपने पति और जेठानी से की। आरोप है कि जेठानी ने अपने परिवार के सदस्यों को बुलाकर महिला पर कुकदमा दर्ज न कराने का दबाव बनाया। जब महिला ने इनकार किया, तो आरोपी और जेठानी के परिवार के लोग उसके घर में घुस आए और लात-घुसों से उसकी पिटाई की। उन्हें यह भी

धमकी दी गई कि अगर उसने थाने में शिकायत की तो परिणाम गंभीर होंगे।

पीड़िता ने पुलिस में शिकायत दर्ज कराने की मांग की थी, लेकिन तब कोई कार्रवाई नहीं हुई। इसके बाद महिला ने कोर्ट का दरवाजा खटखटया। अगले को आदेश पर बारादरी पुलिस ने जेठ समेत चार आरोपियों के खिलाफ संबंधित धाराओं में रिपोर्ट दर्ज कर ली है।

संदिग्ध परिस्थितियों में युवक की मौत

■ परिजन रात में कर रहे थे अंत्येष्टि, पुलिस ने रोका शव

शाह टाइम्स ब्यूरो

बरेली। शाही थाना क्षेत्र में मंगलवार रात एक युवक की संदिग्ध परिस्थितियों में मौत हो गई। परिजन रात में ही शव का अंतिम संस्कार करने जा रहे थे, तभी सूचना मिलने पर पुलिस मौके पर पहुंच गई। पुलिस ने परिजनों को रोककर शव को अपने कब्जे में ले लिया और

पोस्टमार्टम के लिए भेज दिया।

शाही थाना क्षेत्र के डूंगरपुर गांव निवासी हरीश कुमार (38 वर्ष) मंगलवार शाम सेवा ज्वालापुर चौराहे पर पहुंचा था। ग्रामीणों के अनुसार, उसने चौराहे पर एक शराब की दुकान के सामने कोई संदिग्ध पदार्थ पी लिया, जिसके बाद उसकी हालत बिगड़ने लगी। परिवार के लोग उसे सहोदा स्थित अस्पताल ले गए, जहां रात में उसकी मौत हो गई।

युवक की मौत के बाद परिजन शव को घर ले आए और रात में ही

उसकी अंत्येष्टि करने की तैयारी कर रहे थे। इसी दौरान किसी ने पुलिस को घटना की सूचना दे दी। शाही थाना पुलिस ने रास्ते में ही परिजनों को रोक लिया और शव को कब्जे में ले लिया। थानाध्यक्ष धर्मेन्द्र कुमार बिशनौरी ने बताया कि युवक की संदिग्ध परिस्थितियों में हुई है। पुलिस ने पंचनामा की कार्रवाई के बाद शव को पोस्टमार्टम के लिए भिजवाया है। पोस्टमार्टम रिपोर्ट आने के बाद आगे की कार्रवाई की जाएगी।

गौ और श्रीकृष्ण सम्पूर्ण मानव समाज के लिए पूजनीय

शाह टाइम्स संवाददाता

संथल। कार्तिक माह की शुक्ल पक्ष की प्रतिपदा को गोवर्धन पर्व मनाया जाता है। गोवर्धन पूजा के सम्वन्ध में एक लोकगाथा प्रचलित है कि देवराज इन्द्र को अभिमान हो गया था, इन्द्र का अभिमान चूर करने हेतु भगवान श्री कृष्ण ने एक लीला रची। प्रभु को इस लीला में यूँ हुआ कि एक दिन उन्होंने देखा कि सभी बृजवासी उत्तम पकवान बना रहे हैं और किसी पूजा की तैयारी में जुटे श्री कृष्ण ने बड़े भोलेपन से मईया यशोदा से प्रश्न किया प्योया ये आप लोग किनकी पूजा की तैयारी कर रहे हैं? कृष्ण की बातें सुनकर मैया बोलीं लल्ला हम देवराज इन्द्र की पूजा के लिए अन्नकूट की तैयारी कर रहे हैं। मैया को ऐसा कहने पर श्री कृष्ण बोले मैया हम इन्द्र की पूजा क्यों करते हैं? मैया ने कहा वह वर्षा करते हैं जिससे अन्न की उपज होती है उनसे हमारी गाँवों को चारा मिलता है। भगवान श्री कृष्ण बोले तो गोवर्धन पर्वत की पूजा करनी चाहिए क्योंकि हमारी गाँवे वहीं चरती हैं, इस दृष्टि से गोवर्धन पर्वत ही पूजनीय है और इन्द्र तो कभी दर्शन भी नहीं देते व पूजा न करने पर क्रोधित भी होते हैं अतः ऐसे अहंकारी की पूजा नहीं करनी चाहिए।

लीलाधारी की लीला और माया से सभी ने इन्द्र के स्थान पर गोवर्धन पर्वत की पूजा की। देवराज इन्द्र ने इसे अपना अपमान समझा और मूसलाधार वर्षा आरम्भ कर दी।



प्रलय के समान वर्षा देखकर सभी बृजवासी भगवान कृष्ण को कोसने लगे कि सब इनका कहा मानने से हुआ है। तब मुरलीधर ने मुरली कमर में डाली और अपनी कनिष्ठा उंगली पर पूरा गोवर्धन पर्वत उठा लिया और सभी बृजवासियों को उसमें अपने गाय और बछड़े समेत शरण लेने

के लिए बुलाया। इन्द्र कृष्ण की यह लीला देखकर और क्रोधित हुए फलतः वर्षा और तेज हो गयी। इन्द्र का मान मर्दन के लिए तब श्री कृष्ण ने सुदर्शन चक्र से कहा कि आप पर्वत के ऊपर रहकर वर्षा की गति को नियंत्रित करें और शेषनाग से कहा आप मेड़ बनाकर पानी को पर्वत की ओर आने से रोकें। इन्द्र निरन्तर सात दिन तक मूसलाधार वर्षा करते रहे तब उन्हें लगा कि उनका सामना करने वाला कोई आम मनुष्य नहीं हो सकता, अतः वे ब्रह्मा जी के पास पहुंचे और सब वृत्तान्त कह सुनाया। ब्रह्मा जी ने इन्द्र से कहा कि आप जिस कृष्ण की बात कर रहे हैं वह भगवान विष्णु के साक्षात् अवतार हैं और पूर्ण पुण्डरीकतम नारायण हैं। ब्रह्मा जी के मुख से यह सुनाकर इन्द्र अत्यंत लज्जित हुए और श्री कृष्ण से कहा कि प्रभु मैं आपको पहचान न सका इसलिए अहंकारवश भूल कर बैठा। आप दयालु हैं और कृपालु भी इसलिए मेरी भूल क्षमा करें। इसके पश्चात देवराज इन्द्र ने मुरलीधर की पूजा कर उन्हें भोग लगाया। इस पौराणिक घटना के बाद से ही गोवर्धन पूजा की जाने लगी। बृजवासी इस दिन गोवर्धन पर्वत की पूजा करते हैं। गाय बैल को इस दिन स्नान कराकर उन्हें रङ्ग लगाया जाता है व उनको गले में नई रस्सी डाली जाती है। गाय और बैलों को गुड़ और चावल मिलाकर खिलाया जाता है। घरों में मंदिरों में श्रीकृष्ण जी की आरती पूजा होती है व प्रसाद वितरण होता है।

एक बार फिर पलटा टुकटुक बाल-बाल बचीं सवारियां

शाह टाइम्स संवाददाता

नवाबगंज। बुधवार को एक बार फिर सवारी लेकर जा रहा टुकटुक पलट गया, जिससे उसमें बैठी सवारी बाल-बाल बच गई।

कोतवाली नवाबगंज के सामने वाले रोड पर महेन्द्र राठौर की दुकान के सामने वाला रोड पिछले कई सालों से ऊबड़ खाबड़ पड़ा हुआ है। कई बार इस मार्ग को ठीक कराए जाने के लिए नगर पालिका प्रशासन से कहा लेकिन तीन साल होने को आए मार्ग को ठीक नहीं कराया जा सका। मार्ग के ऊंचा नीचा होने के कारण आए दिन टुकटुक पलटते आ रहे हैं। कुछ दिनों पहले पलटे इस



टुकटुक से कस्बे की एक महिला का हाथ कट गया था। आए दिन टुकटुक के पलटने से जहां सवारियों की जान जोखिम में पड़ जाती है, वहीं नगर पालिका प्रशासन इधर से आंखें फेंकें हुए है। बुधवार को भी सवारी लेकर जा रहा एक टुकटुक जैसे ही महेन्द्र

राठौर की दुकान के सामने पहुंचा तो वह पलट गया, जिससे उसमें बैठी सवारी बाल-बाल बच गई। टुकटुक पलट जाने से वहां जाम लग गया। लोगों ने जैसे तैसे टुकटुक सीधा कराया और सवारियों को सकुशल बाहर निकाला।

त्योहारी सीजन में यात्रियों की सुरक्षित यात्रा और सुविधा पर जोर

■ इज्जतनगर मंडल में बना वार रूम

शाह टाइम्स ब्यूरो

बरेली। पूर्वोत्तर रेलवे प्रशासन ने त्योहारी सीजन और छठ महोत्सव पर यात्रियों की बढ़ती भीड़ के मद्देनजर व्यापक तैयारियों की हैं। इज्जतनगर मंडल की डीआरएम वीणा सिन्हा ने बुधवार को बताया कि यात्रियों की सुविधा और सुगम यात्रा सुनिश्चित करने के लिए कई पूजा विशेष ट्रेनें चलाई जा रही हैं। यात्रियों की मांग को ध्यान में रखते हुए कई गाड़ियों में कोचों की संख्या भी बढ़ाई गई है।

डीआरएम के अनुसार, त्योहारों के दौरान रेल संचालन पर प्रभावी निगरानी के लिए मंडल मुख्यालय



में एक वार रूम स्थापित किया गया है। यहां रेलवे अधिकारी लगातार स्थिति पर नजर रख रहे हैं, जिससे भीड़भाड़ के बीच ट्रेनों के समय पालन और यात्रियों की सुविधा सुनिश्चित की जा सके।

अमृत भारत स्टेशन योजना के तहत मंडल के कई स्टेशनों पर यात्री

सुविधाओं में उल्लेखनीय सुधार किए गए हैं। गुरुहायगंज स्टेशन पर स्टेशन भवन का नवीनीकरण, आधुनिक शौचालय, प्रतीक्षालय कक्ष, वीआईपी लाउंज, प्लेटफॉर्म उच्चोत्तरण, दिव्यांगजनों के लिए विशेष सुविधाएं और आकर्षक साइनेज जैसी व्यवस्थाएं विकसित की गई हैं।

सौरों सुकर क्षेत्र स्टेशन पर प्रतीक्षालय कक्ष का विकास कर श्रद्धालुओं की सुविधा बढ़ाई गई है। इसके अतिरिक्त, हाथरस सिटी, उझानी, बरेली सिटी और इज्जतनगर स्टेशनों पर भी यात्री सुविधाओं का विस्तार किया गया है। बरेली सिटी और इज्जतनगर स्टेशनों पर यात्रियों की सुविधा के

लिए लिफ्ट भी चालू कर दी गई हैं।

मंडल के नौ रेलवे स्टेशनों-खरमनाबाद, रेलि का नगला, अगसीली, मुरसान, मकरन्दपुर, बितरौई, किच्छा, पटियाली और गुरुहायगंज पर पैदल उपरिगामी पुल (फुटओवर ब्रिज) का निर्माण पूरा हो चुका है। साथ ही, मंडल के 25 रेलवे स्टेशनों पर दिव्यांगजनों के लिए विशेष सुविधाएं उल्लेख्य कराई गई हैं।

हल्द्वानी स्टेशन के सर्कुलेंटिंग एरिया और प्लेटफॉर्म को उन्नत किया गया है। गुरुप्रभोज स्टेशन के प्लेटफॉर्म ऊंचे किए गए हैं, जबकि रामनगर और बिलासपुर रोड स्टेशनों पर प्लेटफॉर्म की लंबाई बढ़ाई गई है।

एक नजर

पुरानी रंजिश के चलते दबंगों ने ग्रामीण के घर में घुसकर की मारपीट, रिपोर्ट दर्ज

शाह टाइम्स संवाददाता

नवाबगंज। क्षेत्र के गांव गरगईया में गांव के दबंगों ने एक ग्रामीण के घर में घुसकर मारपीट कर डाली। आरोप है कि दबंगों ने उसके घर पर पथराव कर दिया, जिससे खिड़की के शीशे टूट गए। परिजनों ने घर में बन्द होकर अपने आपको बचाया।

ग्राम के विकास गंगवार अपने परिवार का साथ 20 अक्टूबर की रात करीब साढ़े 9 बजे दोपवाली मना रहा था कि अचानक 7-8 लोग उसके घर में घुस आए, और उसे और उसके परिजनों के साथ मारपीट करने लगे। विकास गंगवार के मुताबिक सभी लोगों के हाथों में धारदार हथियार लाठी डंडों के साथ ही तमंचे आदि भी देखे गए। उन्होंने बताया कि दबंगों ने पथराव किया, जिससे उसके मकान की खिड़कियों के शीशे भी टूट गए। सभी ने घर में बन्द होकर अपने आपको बचाया। विकास गंगवार द्वारा दी गई तहरीर पर पुलिस ने कृष्ण पाल, रायबहादुर, नंदकिशोर, जितेंद्र गंगवार, संचिन गंगवार और विकास सहित 3-4 अज्ञात लोगों के खिलाफ रिपोर्ट दर्ज कराई है।

संदिग्ध अवस्था में कमरे में पड़ा मिला चकबंदी लेखपाल का शव

शाह टाइम्स संवाददाता

बहेड़ी। तहसील में तेनात चकबंदी लेखपाल का शव किराये के मकान में पड़ा मिला। लेखपाल की मौत की सूचना मिलते ही पुलिस मौके पर पहुंच गई और घटना स्थल पर जांच पड़ताल करने के बाद शव को कब्जे में लेकर पोस्टमार्टम के लिये भेज दिया।

जानकारी के मुताबिक जिला बिजनौर निवासी ईमन चंद उम्र लगभग 35 वर्ष पुत्र नंदराम सिंह तहसील बहेड़ी में चकबंदी लेखपाल के पद पर तेनात थे। वह यहाँ पर लोकेश कुमार पुत्र जगविंदर निवासी सिंह गौँटिया थाना बहेड़ी के मकान में किराये पर निवास करते थे। बुधवार समय करीब 02:00 बजे वह मृत अवस्था में अपने कमरे में पड़े मिले। बताया जाता है कि ईमन चंद्र पिछले दो-तीन दिनों से अपने कमरे में बंद रहकर लगातार शराब का सेवन कर रहे थे। फिलहाल पुलिस ने मृतक के घर पर सूचना भेजने के बाद शव को पोस्टमार्टम के लिये भेज दिया है।

दिवाली पर जमकर हुई धनवर्षा, तीन दिन में हुआ 1500 करोड़ का कारोबार

शाह टाइम्स संवाददाता

बरेली। इस बार दिवाली पर बाजारों में खूब रौनक देखने को मिली। ज्वेलरी, ऑटोमोबाइल्स, रियल एस्टेट, मिठाई, ड्राईफ्रूट, बर्तन, गिफ्ट और आतिशबाजी की जमकर बिक्री हुई। व्यापारिक मामलों के जानकारों के अनुसार धनतेरस, छोटी दिवाली और बड़ी दिवाली मिलाकर तीन दिन में 1500 करोड़ रुपये की खरीदारी हुई। पिछले साल की तुलना में इस बार कारोबार में करीब 30 फीसदी का उछाल आया है।

व्यापारियों का कहना है कि जीएसटी घटने की असर भी बाजार में देखने को मिला। ग्राहकों ने अपने घरों को सजाने के लिए जहां जमकर सामान खरीदा। वहीं प्रियजनों को उपहार देने के लिए गिफ्ट आइटम की खरीदारी की। ऑटोमोबाइल्स और रियल एस्टेट सेक्टर में भी अच्छी बिक्री हुई। सोने और चांदी भी रिकार्ड खरीदा गया। ऐसे में दिवाली के त्योहार ने न केवल लोगों के चेहरे पर मुस्कान ला दी, बल्कि व्यापारियों को भी मुनाफा कमाने का अच्छा मौका दिया। कहा- इस बार की दिवाली व्यापारियों के लिए काफी अच्छी रही और उन्हें उम्मीद है कि आने वाले समय में भी बाजार में इसी तरह की रौनक बनी रहेगी। कपड़ा कारोबारी ने बताया कि इस बार बाजार में अच्छा उछाल आया है। उम्मीद से अधिक का कारोबार हुआ है। सरफा कारोबारी विनोद वर्मा ने बताया कि पहले धनतेरस फिर दिवाली और इसके बाद बड़ी दिवाली के दिन भी लोगों ने देर रात तक सोने-चांदी के आभूषणों की खरीदारी की। मिठाई कारोबारी अमित आहूजा ने बताया कि वैसे तो दिवाली और भैया दूज पर सबसे ज्यादा लोग मिठाई खरीदते थे, लेकिन इस बार बड़ी दिवाली पर ही बेहतिया बिक्री हुई है। मिठाई के साथ-साथ लोगों ने मेवा के गिफ्ट पैक भी काफी खरीदे हैं।

वहीं दिवाली पर बीते वर्ष करीब 35 करोड़ का कारोबार हुआ था, लेकिन इस वर्ष आंकड़ा 40 करोड़ के पार जा पहुंचा। उग्र उद्योग व्यापार मंडल के प्रांतीय महामंत्री राजेंद्र गुप्ता के मुताबिक कारोबार में बहुत की एक वजह बीते वर्ष से कीमत कम होना होना और दूसरी वजह, त्योहार को हार्पोल्लास से मनाने के लिए जेब की परवाह न करना रहा। कई कारोबारियों ने पटाखों को अधिकतम खुदरा से भी ज्यादा कीमत पर बेचा।

नवदिया झाड़ा पुल बना लोगों की मुसीबत

शाह टाइम्स संवाददाता

बरेली। बड़ा बाईपास पर जिले के सबसे बड़े ब्लैक स्मॉट नवदिया झाड़ा पर पलाईओवर निर्माण का कार्य तेजी से चल रहा है। करीब एक किलोमीटर से अधिक लंबे पुल के निर्माण के लिए बीसलपुर रोड से बरेली की तरफ आने वाले ट्रैफिक को डायवर्ट किया गया है, इस वजह से करीब आधा किलोमीटर राहगीरों को अधिक दूरी तय कर दिक्कतें उठानी पड़ रही हैं।

सबसे ज्यादा दिक्कत साइकिल सवार और पैदल जाने वाले लोगों को हो रही है। इस चौराहे पर पुल के दोनों हिस्से बन चुके हैं। इस कारण इनके नीचे से निकलने की किसी को अनुमति नहीं है। ऐसे में डायवर्ट किए ट्रैफिक से निकल कर लोग अपने गंतव्य स्थान के लिए आना-जाना कर रहे हैं। सबसे बड़ी दिक्कत भूल मिट्टी से हो रही है, गाड़ियों के बड़ी संख्या में आने जाने से सर्विस रोड पर दिन में खूब धूल उड़ती है, बजरी पर दोपहिया वाहनों को फिसलने का डर बना रहता है, लोग किसी तरह आना-जाना करने को मजबूर हैं। दरअसल, पिछले छह माह से पुल का निर्माण कार्य चल रहा है। बड़ा बाईपास पर पुल भी दो लेन का बनाया जा रहा है ताकि बीसलपुर की तरफ से बरेली आने और बरेली की तरफ से ट्रैफिक बिना किसी रुकावट के आना-जाना कर सकें। इसके साथ ही हादसे की गुंजाइश भी समाप्त हो जाए। इस जगह पर पूर्व में बड़े बड़े हादसे हुए हैं। लगातार बढ़ते हादसों पर प्रशासन ने एनएचआई के साथ मिलकर पुल बनवाने के लिए शासन से मंजूरी ली। इसके बाद जनपद के बड़ा बाईपास पर सबसे बड़े ब्लैक स्मॉट नवदिया झाड़ा पर पलाईओवर निर्माण की कार्रवाई शुरू कराई। एनएचआई का मुरारबाद डिवीजन पलाईओवर का निर्माण कर रहा है। यह पुल दिल्ली-लखनऊ नेशनल हाईवे को लिंक करने के लिए रजक परसपुर और परसाखेड़ा के बीच स्थित बड़ा बाईपास पर बन रहा है।

बड़ा बाईपास पर ही बीसलपुर-बरेली रोड क्रॉस करती है। यहां हादसों में दर्जनों लोग जान गंवा चुके हैं। इधर अमृत विचार की टीम ने मंगलवार को पुल के कार्य की स्थिति का जायजा लिया इस दौरान लोगों की समस्याएं भी सामने आईं। लोग आधा किलोमीटर बरेली और बीसलपुर रोड की तरफ आना-जाना कर रहे हैं। इसके साथ ही उन्हें भूल-मिट्टी के बीच से गुजरना पड़ रहा है। हालांकि दिवाली की वजह से दो दिन से काम रुका हुआ है।

समाचार एवं विज्ञापन के लिए सम्पर्क करें।
मो. इरफान मुनीम जिला प्रभारी (बरेली)
मो0-9456212547 8077380691
Email: irfanggnewsllive@gmail.com

नगरपालिका अस्पताल के डाक्टर को रात्रि में स्टेडियम में युवती संग पकड़ा, डाक्टरों को अस्पताल से हटाया

शाह टाइम्स संवाददाता टाण्डा/रामपुर। नगर स्थित नगर पालिका अस्पताल में कार्यरत एक चिकित्सक जो स्थानीय मनसब अली स्टेडियम के गेस्ट हाउस के कमरे में रहता था, मंगलवार की रात लगभग 9:00 बजे एक युवती के साथ आपत्तिजनक स्थिति में रंगे हाथों पकड़ा गया। इसके बाद कुछ युवाओं ने डॉक्टर की मामूली पिटाई की और लड़की और उसके परिवार की बदनामी का ध्यान रखते हुए लड़की को उसके घर पहुंचाया। नगर पालिका अध्यक्ष प्रतिनिधि की शिकायत पर नगर पालिका अस्पताल के डायरेक्टर ने डॉक्टर को तुरंत अस्पताल से हटा दिया। डॉक्टर बुधवार पूर्वाह्न गेस्ट हाउस कमरे से अपना सामान लेकर घर के लिए रवाना हो गया। नगर में मामला चर्चा का विषय बना हुआ है। नगर के मोहल्ला मस्जिद कोहना स्थित नगर पालिका के मैरिज हॉल में



पिछले कई सालों से अनुबंध के रूप में नगर पालिका के सहयोग से अस्पताल का संचालन किया जा रहा है। जिसमें फिलहाल एक डॉक्टर सहित लगभग आधा दर्जन से अधिक स्टाफ तैनात है।फिलवक्त अस्पताल में रोजाना लगभग 100 मरीजों की ओपीडी होती है। सप्ताह में रविवार को एक बार व्यापक चिकित्सा शि. विर का आयोजन किया जाता है। जिसमें बाहर से भी डॉक्टर मरीज का

उपचार करने आते हैं, जिसमें लगभग 300 मरीज देखे जाते हैं। दीपावली पर्व के चलते अस्पताल दो दिन के लिए बंद रहा।इस दौरान चिकित्सक स्टेडियम स्थित गेस्ट हाउस के कमरे में निवास करते रहे।बताते हैं कि मंगलवार की रात्रि डॉक्टर ने नगर की शाही मस्जिद के पास है एक युवती को अपनी स्कूटी पर बिठाकर मनसब अली स्टेडियम स्थित अपने कमरे में ले गए। कुछ युवाओं को शक हुआ,

उन्होंने चिकित्सक का पीछा किया। जब युवक पहली मंजिल पर बने गेस्ट हाउस पर पहुंचे और दरवाजा खटखटाया तो डॉक्टर युवती के साथ आपत्तिजनक स्थिति में मौजूद पाए गए।युवकों ने डॉक्टर की मामूली पिटाई भी की और युवती व उसके परिवार को इज्जत का ध्यान रखते हुए युवती को सम्मान के साथ उसके घर पहुंचाया।

नगर पालिका अध्यक्ष प्रतिनिधि द्वारा मामले की शिकायत अस्पताल के निदेशक शील कुमार शुक्ला से की गई। उन्होंने तत्काल प्रभाव से डॉक्टर को अस्पताल से हटा दिया। डॉक्टर सारी रात अपने कमरे में रहा और बुधवार की सुबह लगभग 11:00 बजे अपना सामान लेकर घर को रवाना हो गया। मामला नगर में चर्चा का विषय बना हुआ है।लोगों ने पालिका प्रशासन से प्रकरण की निष्पक्ष गहनता से जांच कराकर उचित

कार्रवाई की मांग की है।मंसब अली स्टेडियम में लगे सीसीटीवी कैमरे खराब स्थिति में हैं।उनके वायर टूटे हुए हैं।जबकि स्टेडियम में कैमरा कंट्रोल रूम स्थापित है,लेकिन इसके बावजूद कैमरों की देखभाल पर कोई ध्यान नहीं है।

पालिकाअध्यक्ष एक पर्दा नशीन महिला हैं,उनका कोई मोबाइल नंबर किसी के पास नहीं है। इसलिए उनसे फोन पर बात नहीं हो पाती।जब इस संबंध में अध्यक्ष प्रतिनिधि हाजी सरफराज आलम से फोन पर बात करने का प्रयास किया गया तो कई बार कॉल करने के बाद भी उन्होंने फोन रिसीव नहीं किया।

मैं छुट्टियों पर घर आई हुई हूं। इसलिए मुझे प्रकरण की कोई जानकारी नहीं है। यदि ऐसा है तो पुलिस कार्रवाई कराएंगे।

वंदना शर्मा
इंओ नगर पालिका टांडा

सागर फिलिंग स्टेशन से दो आयशर कैंटर हुए चोरी, थाने में दी तहरीर

शाह टाइम्स संवाददाता सैफन्नी। थाना क्षेत्र के ग्राम रवाना थाना सैफनी जनपद रामपुर निवासी गीरे खान पुत्र सरताज खान थाने में दी तहरीर में बताया कि प्राथी आयशर कैंटर यू पी 22 ठन् 4555 व 3018 i वाहन स्वामी हैं दिनांक 21 अक्टूबर की रात प्राथी का उक्त वाहन शाहाबाद बिलारी मार्ग स्थित ग्राम रूपपुर के पास पेट्रोल पंप सागर फिलिंग स्टेशन पर खड़ा था।

वहीं प्राथी के वाहन के बराबर में दूसरा वाहन आयशर कैंटर 3018 यू पी 24 AT 7528 खड़ा था जोकि नीरज यादव पुत्र नरेशपाल सिंह निवासी बिसौली जनपद वदार्थ के नाम है जिस पर मेरे बड़े भाई सरफराज खान पुत्र सरताज खान चालक है।

प्राथी बुधवार दोपहर करीब 11 बजे अचानक किसी काम से शाहाबाद जा रहा था तभी प्राथी की नजर पेट्रोल पंप पर पड़ी तो पेट्रोल पंप पर दोनों वाहन नहीं थे दोनों वाहन कोई अज्ञात चोर चोरी करके ले गया है जिसकी तहरीर थाने में दे दी है।

पालिका अध्यक्ष दीक्षा गंगवार ने गौशाला पहुंचकर की पूजा



शाह टाइम्स संवाददाता मिलक। गोवर्धन पूजा के अंतर्गत अध्यक्ष नगर पालिका परिषद मिलक दीक्षा गंगवार ने गौशाला पहुंचकर गौ माता का पूजन किया। साथ में भाजपा नेता नरेंद्र सिंह गंगवार ने भी गौ माता का पूजन किया और उनके माला पहनाई और अपने हाथ से गुड़ एवं चारा खिलाया। इस मौके पर डॉक्टर

पास गंगवार, अपर निदेशक पशुपालन विभाग मुरादाबाद डॉक्टर जगदीश प्रसाद एवं उपमुख्य पशु चिकित्सा अधिकारी मिलक डॉ सदीप कुमार, महेंद्र पाल गंगवार, चंद्रभान मिलल, बसंत कुमार एडवोकेट, सरदार जनपद रामपुर गौशाला के सभी कर्मचारी गण उपस्थित रहे।

एक नजर

अज्ञात वाहन की टक्कर से स्कूटी सवार घायल

शाह टाइम्स संवाददाता मिलक /रामपुर। अज्ञात वाहन की टक्कर से स्कूटी सवार युवक घायल हो गया। बुधवार की सुबह के लगभग 9:00 बजे मुकेश पुत्र भगवान दास उम्र लगभग 50 वर्ष निवासी मोहल्ला वसीक नगर थाना मिलक जनपद रामपुर मिलक से अपने घर को जा रहे थे।

पेट्रोल पंप के निकट मुकेश की स्कूटी में किसी अज्ञात वाहन ने टक्कर मार दी और मुकेश गंभीर रूप से घायल हो गए।

स्थानीय लोगों की मदद से मुकेश को घायल अवस्था में सामुदायिक स्वास्थ्य केंद्र मिलक पर लाया गया जहां पर प्राथमिक उपचार के बाद जिला अस्पताल रामपुर को रेफर कर दिया।

ढाबे पर खाना खाने के दौरान पत्रकार और भाजपा नेता में जमकर हुई मारपीट रिपोर्ट दर्ज

शाह टाइम्स संवाददाता मसवासी। मसवासी के मुरादाबाद चौराहे पर खाने के दौरान पत्रकार और भाजपा नेता में कहासुनी के बाद मारपीट हो गई जिसमें पत्रकार ने भाजपा नेता समेत उसके दो साथियों के खिलाफ रिपोर्ट दर्ज कराई है।

उधर भाजपा नेता ने भी पत्रकार के खिलाफ रिपोर्ट दर्ज करने के लिए पुलिस को तहरीर सौंपी है। गांव सीतारामपुर निवासी पत्रकार अजय सैनी पुत्र चोखेलाल मंगलवार की देर शाम मसवासी के मुरादाबाद चौराहे पर एक होटल पर खाना खा रहा था इसी दौरान भाजपा नेता सदीप सिंह और उसके साथी अमित सैनी पंकज पहुंच गए।

इसी दौरान दोनों पक्षों में एक दूसरे को देखकर गाली-गलौज शुरू हो गई और हाथापाई के साथ मारपीट हो गई ढाबे पर मौजूद लोगों में किसी तरह बीच बचाव किया। पत्रकार अजय सैनी ने कोतवाली पहुंचकर इस मामले की नामजद तहरीर पुलिस को सौंपी पुलिस ने गाली गलौज कर हाथापाई करने में नामजद रिपोर्ट दर्ज की है। उधर उधर सीतारामपुर निवासी पंकज सैनी ने भी पत्रकार अजय सैनी पर मारपीट कर गाली गलौज करने की तहरीर पुलिस को सौंपी है।

पति-पत्नी से की मारपीट , पत्नी ने चार लोगों के खिलाफ रिपोर्ट दर्ज

शाह टाइम्स संवाददाता मसवासी। पती पत्नी के साथ घर घुसकर मार पीट करने व गाली गलोच करने के मामले में महिला की तहरीर पर दो महिलाओ सहित चार लोगों के खिलाफ रिपोर्ट दर्ज की है हिना बी पत्नी नासिर निवासी बिजारखाता दी तहरीर में कहा कि वह अपने घर अपने परिवार के साथ बात कर रही थी तभी वहा पर समद आया और कहने लगा कि तुम लोग हमे गालिया दे रहे हो इसी बात को लेकर गांव निवासी समद, बब्बन, अफसाल, बब्बो ने उसके पती व उसके साथ मारपीट की जिसमे वह चोटिल हो गए हिना की पत्नी नासिर निवासी बिजार खाता ने दो महिलाओ सहित चार लोगों के खिलाफ कोतवाली स्वार ने रिपोर्ट दर्ज कराई है।

घर में घुसकर दबंगों ने महिला के साथ की मारपीट, दो भाइयों के खिलाफ रिपोर्ट दर्ज

शाह टाइम्स संवाददाता मसवासी। चौकी क्षेत्र के मझरा लाडपुर में दबंगों ने घर में घुसकर एक महिला की पिटाई कर दी और जान से मारने की धमकी देकर फरार हो गए। लाडपुर मझरा निवासी राहिनी पत्नी दानिश ने स्वार कोतवाली में रिपोर्ट दर्ज कराई है कि वह घर पर अकेली थी, गांव के ही नदीम वसीम पुत्र गुलाम मुस्तफा ने घर में घुसकर गाली गलौज की विरोध किया तो लात चुसो से पिटाई कर दी चौख पुकार सुनकर आसपास के लोग मौके पर पहुंच गए और किसी तरह बीच बचाव किया । हमलावर मारपीट के दौरान जान से मारने की धमकी दे रहे थे और उसके पति को भी जान से मारने की धमकी दी है पुलिस ने दोनों भाइयों के खिलाफ मुकदमा दर्ज कर जांच शुरू कर दी है।

दर्दनाक सड़क हादसा, एक की मौके पर मौत ,चार घायल

शाह टाइम्स संवाददाता पूरनपुर। तहसील कलीनगर क्षेत्र, थाना माधौटांडा एक दर्दनाक सड़क हादसा सामने आया है। जहां गुरुवार को कलीनगर क्षेत्र के पीलीभीत रोड पर नवदिया सुखदास पुर की मोड़ के पास भीषण हादसा हो गया। हादसा इतना जबरदस्त था कि एक व्यक्ति की मौते पर हो रही मौत हो गई। वहीं भीषण हादसे की सूचना जमुनिया चौकी इंचाज को दी गई। सूचना पर चौकी इंचाज हेड कांस्टेबल विपिन कुमार, दिनेश शास्त्री व उनकी पूरी टीम मौके पर पहुंची। आनन-फानन में घायलों को 108 एंबुलेंस की मदद से सामुदायिक स्वास्थ्य केंद्र ले जाया गया। जहां चिकित्सकों ने एक व्यक्ति को मृत घोषित कर दिया तथा चार घायलों की गंभीर हालत को देखते हुए जिला अस्पताल रेफर कर दिया।

खूनी संघर्ष में पांच पर मुकदमा

शाह टाइम्स संवाददाता पूरनपुर। दिवाली पर पटाखा फोड़ने को लेकर हुए विवाद के बाद खूनी संघर्ष में एक पक्ष की ओर से पांच के खिलाफ गंभीर धाराओं में मुकदमा दर्ज किया गया है। दूसरे पक्ष में भी कार्रवाई की मांग की है। अभी कई घायलों का अस्पताल में उपचार चल रहा है। कोतवाली क्षेत्र के मुजफ्फरनगर गांव में सोमवार रात पटाखे फोड़ने को लेकर दो पड़ोसी परिवारों के बीच शुरू हुई मामूली कहासुनी मंगलवार सुबह खूनी संघर्ष में तब्दील हो गई। दोनों पक्षों ने एक-दूसरे पर लाठी-डंडों और धारदार हथियारों से हमला बोल दिया, जिसमें आधा दर्जन लोग घायल हो गए थे। गांव के रामगोपाल वर्मा सोमवार शाम अपने परिवार के साथ दीपावली मना रहे थे। इसी दौरान पटाखे फोड़ने की बात पर पड़ोसी मुकुट बिहारी और उनके परिजनो से कहासुनी हो गई। आसपास के लोगों ने बीच-बचाव कर किसी तरह मामला शांत करा दिया। मगर यह विवाद रात भर टंडा नहीं हुआ और सुबह फिर से दोनों किया आमने-सामने आ गए। थोड़ी देर में विवाद ने हिंसक रूप ले लिया। दोनों पक्षों में लाठी-डंडे और धारदार हथियार चल गए। संघर्ष में रामगोपाल पक्ष के विना. द, धर्मवीर, प्रमोद और रामपाल घायल हो गए, जबकि मुकुट बिहारी पक्ष के मथुरा प्रसाद सहित कई लोग चोटिल हुए थे। इस मामले में रामगोपाल की ओर से पुलिस ने मुकुट बिहारी, राजकुमार, मथुरा प्रसाद, रामसागर, देवेंद्र के खिलाफ गंभीर धारा में मुकदमा दर्ज किया है।

सारे वलियों में अव्वल दर्जा है गोसे पाक का :याकूब बहीदी

शाह टाइम्स संवाददाता मिलक। बगदाद वाले हजरत गोसे पाक का दर्जा सभी वालियों से अव्वल है कुछ तकरीर मोहम्मद याकूब बहीदी रामपुरी जश्ने गौशुल बरा यह तकरीर फरमा रहे थे। नगर के खाता नगरिया में पूर्व सभासद साजिद खान के आवास पर आयोजित जलसे में उन्होंने कहा की तमाम हयाते जिंदगी में बहुत बड़ी-बड़ी क़ामयात दिखाई। बोलल के दरिया थे उन्होंने कहा कि मां के पांव के नीचे जन्मत होती है वालिल और बलिदा अपनी औलाद से नाराज होते हैं तो कितना भी अच्छे से अच्छा काम करें। चाहे धार्मिक जगह की यात्राएं करें मस्जिद और मद्रास की भी तामीर



कराये बिना मां बाप के सब बेकार है। इसलिए अपने मां बाप की खिदमत करें इससे पहले जलसे का आगाज तिलावत ए कुरान ए पाक से किया गया। जलसे के बाद लंगर तकसीम किया गया इस अवसर पर नदीम खान

कामरान खान,हाजी मनसुब हसन खान, हमदान वेग, सभासद एजाज खान, धीरेंद्र रास्ते सईदुल्लाह, रजौव गंगवार,मोहम्मद काशिक, हमदान वेग, सभासद एजाज खान, नाजिम वेग आदि थे।

मुंशी गंज के ग्रामीणों ने विधायक से मिलकर ओवर लोड वाहनों पर रोक लगाने की मांग की

शाह टाइम्स संवाददाता स्वरा। बुधवार गांवों के बीचों बीच से ओवर लोड वाहनों पर प्रतिबंध लगवाने के लिए आज ग्राम पंचायत मुशीगंज के लोग माव विधायक शफीक अहमद अंसारी से मिले ग्राम मुशीगंज के मँझरा जवाहर गंज व एवज का मँझरा के काफी संख्या में ग्रामीणों ने माव विधायक शफीक अहमद अंसारी से मुलाकात की और अपने गांव में से गुजर कर जाने वाले खनन के वाहनों से दिक्कत हो रही है वहा से गुजर रहे खनन के डंपर से ग्रामीणों के घरों में दरारें आ गई है। इस समस्या से अवगत कराया ग्रामीणों ने



कहा खनन के वाहनों से रातो को गांव के लोगों की नींद हराम हो गई है।

गांव के मकानों में दरारें पड़ गई हैं क्योंकि यह रास्ता गांव के बीचों

बीच में है जिसके दोनों ओर घर बने हुए हैं इसी रास्ते पर एक मंदिर भी है उसमें भी दरारें पड़ गई हैं लोगों का घरों से निकलना दूधूर हो गया है ।

इसके साथ ही लाडपुर बीबी व मनझरा फत्तावला के ग्रामीण भी अपनी अपनी समस्या के लिए मिले। विधायक जी ने संज्ञान लेते हुए संबंधित अधिकारी को तुरंत अवगत कराया।

मिलने वालों में मुख्तियार अली, अमर सिंह, राजू जगन सिंह, जयपाल, प्रेम सिंह, नौबत राम,रमेश, नजाकत, प्रेम सिंह, शोकीन ,नौबत सिंह, अमीर अहमद, अजीम नामे अली अनवर अली, मास्टर राम सिंह चंद्रपाल सिंह, यमानी अली, इकबाल हुसैन मीडिया प्रभारी इदरीस खा आदि मौजूद रहे।

पराली जलाने वालों के खिलाफ तहसील प्रशासन ने चलाया अभियान

शाह टाइम्स संवाददाता मिलक /रामपुर। पराली जलाने वालों के खिलाफ तहसील प्रशासन ने अभियान चलाकर कई लोगों पर लगाया जुर्माना तहसीलदार सीमा गंग. वार के नेतृत्व में तहसील मिलक में आज लेखपाल तथा कानूनगो के साथ पराली जलाने से संबंधित शिकायतों के संबंध में विशेष अभियान चलाया गया। क्षेत्रीय भ्रमण के दौरान ग्राम मेधानगला जदीद के हर्षदीप पुत्र मलकीत सिंह के खेत में पराली जलती पाये जाने पर 5000/- व जिवाई जदीद के ओमप्रकाश पुत्र बिहारी, छोटेलाल पुत्र चेवामर, रामकली पत्नी स्व० चेत. राम, रामपाल पुत्र बिहारी के खेत में पराली जलाने पाये जाने पर 5000/-, सिलई बड़ा में ऊदल सिंह पुत्र



मिर्दूलाल पर पराली जलाने के लिए 5000/-, ग्राम नरखड़ा में राजेंद्र व चिनोद पुत्र रामप्रसाद पर 5000/-, ठाकुराम पुत्र रोशन पर 5000/-, राक. 'श, राजामार, मीरेंद्र पुत्रगण नन्हु सिंह पर 10000/-, रूपनारायण पुत्र दुल.

राम पर 10000/- व ग्राम धल्लिया में नारायण दास पुत्र पूरणलाल पर पराली जलाने के कारण 10000/- का जुर्माना अधिरोपित किया गया तथा सभी को पराली न जलाने हेतु निर्देशित किया गया।

हरिद्वार हाईवे पर पलटी बस, युवती की मौत, दर्जनों घायल

शाह टाइम्स संवाददाता पीलीभीत। बुधवार को भोर में जहानाबाद के पास सड़क हादसा हो गया। उत्तराखंड से उत्तर प्रदेश के बरेली जा रही निजी बस अचानक पलट गई। हादसे में एक युवती की मौत हो गई जबकि 15 से अधिक लोग घायल हो गए। प्राथमिक जानकारी के मुताबिक बस में सवार श्रद्धालु उत्तराखंड के धार्मिक स्थलों की सैर कर बरेली लौट रहे थे। बुधवार की सुबह करीब चार बजे उत्तराखंड की तरफ से निजी बस बरेली जा रही थी। बस में करीब 60 लोग सवार थे। अचानक जहानाबाद के आगे निसरा सरदार नगर के करीब बस का चालक रफ्तार पर नियंत्रण खो देता। तेज रफ्तार में बस हरिद्वार हाईवे से नीचे उतर कर पलट गई। बस में चीख पुकार मच गई। हादसे के बाद हाईवे पर लोगों का जमावड़ा लग गया और देखते ही देखते वाहनों की दोनों तरफ कतार लग गई।

सूचना के बाद आईपीएस नताशा गोयल समेत पुलिस बल मौके पर पहुंचा और जैसीबी मांग का बस को सीधा काराया गया। हादसे में बस में सवार बरेली निवासी 18 वर्षीय युवती दुर्गा की मौत हो गई। साथ ही 15 से अधिक श्रद्धालु घायल हुए। सात घायलों को जिला अस्पताल भेजा गया। फसे श्रद्धालुओं को बाहर निकाला गया। बस में सवार बरेली के मढ़ीनाथ चौपाल निवासी दुर्गा की मौके पर ही मौत के बाद बरेली के थाना सुभाषनगर क्षेत्र के ही नन्हें पुत्र सोहलाल, रमेश, अर्जुन, मनोज, प्रीति, वरुण, गीता, अनीता, विशाल, दिनेश, जमुना, ऋतिक आदि अधिक श्रद्धालु घायल हुए हैं। घायलों को जहानाबाद सीएचसी से



मेडिकल कॉलेज भेजा गया। सीएचसी के डॉ सौरभ कुमार ने बताया कि हादसे में युवती की मौत हुई है। सात घायलों को जिला अस्पताल भेजा गया है।

बस पलटने के बाद हरिद्वार हाइवे पर जाम लग गया। जहानाबाद और अमरिया थाना पुलिस ने करीब एक घंटे को मशककत के बाद यातायात सुचारू कराया। श्रद्धालु दीपावली की छुट्टियों के दौरान उत्तराखंड के कैंची धाम और नानकमता होते हुए अपने घरों को वापस लौट रहे थे। पर रास्ते में ही हादसा हो गया।

तेज रफ्तार कार ने बाइक को रौंदा दंपति समेत तीन घायल

शाह टाइम्स ब्यूरो

रामपुर। बिलासपुर बाइपास स्थित जीरो प्वाइंट पर एक तेज रफ्तार कार ने बाइक को जबरदस्त टक्कर मार दी।दुर्घटना में दंपती सहित तीन लोग गंभीर रूप से घायल हो गए साथ ही दोनों वाहनों क्षतिग्रस्त हो गए। मौके पर पहुंची पुलिस ने दुर्घटनाग्रस्त वाहनों को अपने कब्जे में कर लिया है। नगर के मुहल्ला टांडा हुरमतनगर के रहने वाले अलाउद्दीन (50) बुधवार की पूर्वाह्न अपनी पत्नी सगीरन के साथ बाइक द्वारा गोदी गांव स्थित अपनी ससुराल जा रहे थे।बताया जाता है कि बाइडपास पर जीरो प्वाइंट स्थित सर्वे संस्कृति स्कूल के सामने एक तेज रफ्तार कार ने बाइक को जबरदस्त रौंद दिया।इस दौरान बाइक सवार दंपती की चीख-पुकार मच गई।दुर्घटना के बाद हाईवे पर राहगीरों की भारी भीड़ जमा हो गई और लहलुहान अवस्था में पड़े तीन घायलों को एंबुलेंस की मदद से उत्तराखंड बॉर्डर स्थित ट्रामा सेंटर में भर्ती कराया गया है।उधर सूचना पर कस्बा चौकी प्रभारी ललित कुमार पुलिस दलबल के साथ मौके पहुंचे और दुर्घटनाग्रस्त वाहनों को अपने कब्जे में कर परिजनो से जानकारी ली।चौकी प्रभारी ने बताया तहरीर प्राप्त होने पर विधिक कार्रवाई अमल में लाई जाएगी।



शाह टाइम्स

सम्पादकीय

गुरुवार , 23 अक्टूबर 2025

दिल्ली की आबो-हवा

दिवाली के तीसरे दिन भी दिल्ली की आबो हवा जहरीली बनी हुई है। केंद्रीय प्रदूषण नियंत्रण बोर्ड (सीपीसीबी) की वेबसाइट बताती है कि सुबह 7 बजे दिल्ली का एआईक्यू 345 दर्ज किया गया, जो गंभीर कैटेगरी में आता है। हालात यह हैं कि दिल्ली के 38 में से 34 मॉनिटरिंग स्टेशनों पर पॉल्यूशन का लेवल रेड जॉन में है, जिसका मतलब है कि यह एक गंभीर स्थिति है, वैसे सबसे अधिक प्रदूषण की बात करें तो देश की राजधानी दिल्ली से सटे हरियाणा में हवा सबसे अधिक प्रदूषित हुई है। सीपीसीबी के अनुसार दस शहर जो सबसे ज्यादा प्रदूषित हवा वाले माने गए हैं, उनमें 8 हरियाणा के हैं और एक राजस्थान का शहर है, दिल्ली दसवें नंबर पर आती है। इसका सबसे बड़ा कारण पटाखों का अंधाधुंध प्रयोग बताया जा रहा है। यूं भी सुप्रीम कोर्ट ने इस बार 15 अक्टूबर को दिल्ली एनसीआर में 18 से 21 अक्टूबर तक ग्रीन पटाखे बेचने और फोड़ने की इजाजत दी थी, यह इजाजत कुछ शर्तों के साथ थी। कोर्ट ने कहा था कि चार दिनों के दौरान लोग सुबह 6 बजे से 7 बजे तक और रात में 8 बजे से 10 बजे तक ग्रीन पटाखे छोड़ सकते हैं, लेकिन देखने में आया कि सुप्रीम कोर्ट की इस हिदायत को जमीनी स्तर पर अमल में नहीं लाया गया और लोगों ने दिल खोलकर सुबह से लेकर देर रात तक जमकर पटाखे फोड़े। जिसके चलते मंगलवार सुबह दिल्ली में घनी धुंध छा गई और रात में भारी मात्रा में पटाखे छोड़े जाने के बाद एयर क्वालिटी रेड जॉन में चली गई, जैसाकि होता है दिल्ली में प्रदूषण को लेकर राजनीति भी शुरू हो गई। दिल्ली की सरकार में पर्यावरण मंत्री मनजिंदर सिंह सिरसा ने पंजाब सरकार को प्रदूषण बढ़ने का जिम्मेदार ठहरा दिया। उन्होंने पंजाब में पराली जलाने का वीडियो दिखाते हुए कहा है कि पंजाब की आप सरकार ने किसानों को खेतों में पराली जलाने के लिए मजबूर किया, जिससे दिल्ली की आबो हवा खराब हुई। यह बेहद शर्म की बात है कि हम प्रदूषण से निपटने के लिए एक दूसरे पर आरोप लगाने का काम करते हैं। जबकि इसकी रोकथाम के लिए जिस तरह की गंभीर पहल होनी चाहिए, उससे बहुत दूर चले जाते हैं। कमी कहीं भी हो, उसको दूर करने से ही हालात सुधरेंगे। प्रदूषण का कोई किसी का निजी मामला नहीं है और यह सीधे लोगों के जीवन से जुड़ा है। जो हमारे स्वास्थ्य को सीधे प्रभावित करता है। सच यह भी है कि प्रदूषण को लेकर हम अन्य यूरोपीय देशों से अभी बहुत पीछे हैं। जिस तरह की गंभीरता व दूरदर्शिता प्रदूषण को लेकर होनी चाहिए, वह हमारे देश में अभी नहीं है। अन्य शहरों के बारे में तो क्या कहना और दूर-दराज के गांव देहात की बात क्या करनी, जब देश की राजधानी में रहने वाले लोग ही प्रदूषण को लेकर गंभीर दिखाई नहीं देते, तो भलीभांति समझा जा सकता है कि अभी पर्यावरण का मामला हमारे लिए प्राथमिकता में नहीं है और यह तब है जब बार-बार सरकार की ओर से भी चेतावनी दी जाती है, सुप्रीम कोर्ट भी हिदायत देता है कि लोग पटाखे छोड़ते समय सतर्कता बरतें, लेकिन हम तमाम बातों की परवाह किए बिना अंधाधुंध पटाखे फोड़कर जहां आर्थिक रूप से अपने आपको हानि पहुंचाते हैं वहीं प्रदूषण को भी निमंत्रण देते हैं।

विलासिता के पीछे भागने वाले

भ्रष्टाचार विरोधी संस्था लोकपाल कार्यालय का अग्रे अपने सदस्यों के लिए बीएमडब्ल्यू कारें खरीदते देखना दुखद है, यह ईमानदारी के रखवाले कम, विलासिता के पीछे भागने वाले ज्यादा लगते हैं, मेरे पिता डा. एलएम सिंघवी ने 1960 के दशक में लोकपाल की अवधारणा प्रस्तुत की थी और वह खुद लोकपाल पर संसदीय समिति के अध्यक्ष रहे हैं, 2019 में स्थापना के बाद से लोकपाल को 8,703 शिकायतें मिलीं, जिनमें से केवल 24 की जांच हुई और 6 मामलों में मुकदमा चलाने की मंजूरी दी गई, ऐसी स्थिति में 70 लाख की बीएमडब्ल्यू कारें, यह भ्रष्टाचार विरोधी निगरानी संस्था कम, पालतू जानवर ज्यादा लगता है।

-अभिषेक सिंघवी, राष्ट्रीय प्रवक्ता, कांग्रेस



भारतीय लोकतंत्र के विस्तृत इतिहास में यदि कोई दल ऐसा है जिसने इस देश के राजनीतिक, सामाजिक और सांस्कृतिक ताने-बाने को सबसे गहराई तक प्रभावित किया है, तो वह भारतीय राष्ट्रीय कांग्रेस है। कांग्रेस केवल एक राजनीतिक संगठन नहीं रही, बल्कि यह भारत की आत्मा में बसी वह चेतना है जिसने स्वतंत्रता संग्राम से लेकर संविधान निर्माण और आधुनिक भारत के ढांचे तक अपनी अमिट छाप छोड़ी है। स्वतंत्रता आंदोलन में कांग्रेस की भूमिका किसी संगठनात्मक उपलब्धि भर नहीं थी, बल्कि वह एक जनजागरण थी जिसने भारत के हर कोने के नागरिक को एक साझा राष्ट्रीय चेतना से जोड़ा। यही कारण है कि सत्ता में उतार-चढ़ाव के बावजूद कांग्रेस का विचार भारत की मिट्टी में जीवित है।

आज जब भारतीय जनता पार्टी सत्ता के शिखर पर है और अपने को विश्व की सबसे बड़ी पार्टी कहती है, तब भी यह स्वीकार करना होगा कि कांग्रेस अब भी इस देश की स्थाई विपक्षी शक्ति है। भाजपा की राजनीतिक सफलता वर्तमान समय की परिस्थितियों की उपज है, परंतु कांग्रेस का अस्तित्व भारतीय समाज की गहराई में निहित है। यह सच है कि आज भाजपा के पास संसाधन, संगठन और सत्ता है, लेकिन उसकी वैचारिक स्थिरता उतनी मजबूत नहीं जितनी भारत के लो. कतांत्रिक चरित्र के अनुरूप आवश्यक है। भाजपा का आधार हिंदुत्व की राजनीति है, परंतु हिंदू धर्म का स्वरूप ही इतना विविध और बहुआयामी है कि उसे किसी एक राजनीतिक या धार्मिक धारा में सीमित नहीं किया जा सकता। देश में शिव, विष्णु, ब्रह्मा, काली, दुर्गा, हनुमान जैसे असंख्य देव रूपों की उपासना करने वाले मत-परंपराएं हैं। यह विविधता ही भारत की पहचान है और यही विविधता भाजपा की वैचारिक एकरूपता के रास्ते में स्वाभाविक चुनौती है।

कांग्रेस इस विविधता का राजनीतिक रूपांतरण है। यह विचारधारा किसी एक धर्म या समुदाय की नहीं, बल्कि भारतीयता की अभिव्यक्ति है। कांग्रेस ने हमेशा सभी वर्गों-दलितों, पिछड़ों, अल्पसंख्यकों, आदिवासियों, किसानों, मजदूरों, बुद्धिजीवियों, छात्रों और महिलाओं-को साथ लेकर चलने का प्रयास किया है। यही कारण है कि भाजपा की एकरूपी विचारधारा के मुकाबले कांग्रेस अब भी भारत की बहुलता और धर्मनिरपेक्षता का सजीव प्रतीक है।

भले ही वर्तमान में कांग्रेस सत्ता से दूर है, परंतु यह स्थिति उसकी विचारधारा की पराजय नहीं, बल्कि सांगठनिक कमजोरी का परिणाम है।

धरातल पर कैसे उतरे स्वदेशी आंदोलन



विनीत नारायण

प्रधानमंत्री नरेंद्र मोदी ने अपने संबोधनों में ‘वोकल फॉर लोकल’ और ‘हर घर स्वदेशी’ की अपील के जरिए आम जनता से भारतीय वस्तुओं को अपनाने का आग्रह किया है। इसका उद्देश्य आर्थिक आत्मनिर्भरता, देशी उद्योगों व रोजगार बढ़ाना और भारत के आर्थिक स्वावलंबन की दिशा में एक मजबूत कदम उठाना है। इस अभियान के जरिए देशभर में युवाओं, महिलाओं, व्यापारियों सहित सभी वर्गों को जोड़ने का प्रयास किया जा रहा है। जिसमें 20,000 से अधिक ‘आत्मनिर्भर भारत संकल्प अभियान’, 1,000 से ज्यादा मेले और 500 ‘संकल्प रथ’ यात्राएं आयोजित करने का भाजपा का कार्यक्रम है। भाजपा और संघ के कार्यकर्ता इन दिनों इस ‘स्वदेशी’ अभियान को मजबूती से आगे बढ़ाने में जुटे हैं। अगले तीन महीने में वे लोगों को भारतीय उत्पादों को प्राथमिकता देने के लिए प्रेरित करेंगे। जिससे आजादी के आंदोलन में महात्मा गांधी द्वारा

कांग्रेस: भारत की स्थायी विपक्षी शक्ति और संभावित पुनरुत्थान की राह

कांग्रेस ने अपने सबसे सशक्त काल में संगठन की जड़ों को बहुत गहराई तक फैलाया था। एक समय था जब कांग्रेस सेवादल उसके प्राणों में बसता था, जब गांव-गांव में कांग्रेस के कार्यकर्ता जनता के बीच उसके सिद्धांतों को जनभाषा में पहुंचाते थे। लेकिन समय के साथ संगठनात्मक शिथिलता, नेतृत्व संघर्ष और आत्मविश्वास की कमी ने उस सांगठनिक शक्ति को कमजोर कर दिया। यही वह बिंदु है जहां से कांग्रेस को अपने पुनर्निर्माण की शुरुआत करनी होगी।

कांग्रेस का वैचारिक आधार आज भी प्रासंगिक है, लेकिन उसे फिर से जनआंदोलन के रूप में जीवित करने की आवश्यकता है। राहुल गांधी की यात्राओं ने इस दिशा में नई ऊर्जा को संचार किया है। भारत जोड़ी यात्रा और भारत न्याय यात्रा ने कांग्रेस के कार्यकर्ताओं को आत्मविश्वास दिया और जनता के बीच राहुल गांधी को एक संवेदनशील, विचारशील और जमीनी नेता के रूप में स्थापित किया। यह यात्राएं कांग्रेस के पुनर्जागरण का आरंभ बन सकती हैं, यदि इन्हें सांगठनिक ढांचे में परिवर्तित किया जाए। कांग्रेस को अब केवल भाषणों या अभियानों तक सीमित नहीं रहना चाहिए, बल्कि उसे अपने पुराने सांगठनिक ढांचे को नए रूप में पुनर्स्थापित करना होगा, जिसमें सेवादल, महिला संगठन, छात्र इकाई और पेशेवर प्रकोष्ठों की निर्णायक भूमिका हो। भाजपा की आज की सफलता प्रतिस्पर्धात्मक राजनीति की देन है। उसने धर्म के नाम पर एकजुटता तो दिखाई, लेकिन यह एकजुटता स्थाई नहीं हो सकती। यह भय, विरोध और विभाजन पर आधारित एक अस्थायी गठजोड़ है। दूसरी ओर, कांग्रेस का आधार प्रेम, सहअस्तित्व और न्याय की भावना है, जो भारतीय संस्कृति के मूल में निहित है। इसलिए कांग्रेस को किसी विरोध का आधार पर नहीं, बल्कि विकल्प के रूप में स्वयं को स्थापित करना होगा। जनता आज भी विकास, शिक्षा, स्वास्थ्य, रोजगार और समान अवसर की राजनीति चाहती है। उसे धर्म और नफरत के बजाय स्थाई समाधान चाहिए। आज भारत का मतदाता विचलित है। भाजपा की कार्यशैली,

बढ़ती बेरोजगारी, महंगाई और सांप्रदायिक ध्रुवीकरण से असंतोष व्याप्त है, लेकिन विकल्पहीनता के कारण वही मतदाता भाजपा को वोट देने पर मजबूर है। यह मजबूरी कांग्रेस के लिए सबसे बड़ा अवसर है। जनता स्थिर सरकार चाहती है, लेकिन यह स्थिरता किसी एक विचारधारा की बंदिश नहीं, बल्कि लोकतंत्र की साझी भागीदारी में खोजी जानी चाहिए। कांग्रेस यदि जनता को यह भरोसा दिला सके कि वह एक मजबूत, सक्षम और आत्मनिर्भर पार्टी है, तो यही संदेश भाजपा की वर्तमान सत्ता को चुनौती देने के लिए पर्याप्त होगा। गठबंधन की राजनीति ने कांग्रेस को पहले भी नुकसान पहुंचाया है। जब-जब कांग्रेस ने किसी गठबंधन की बैसाखी ली, उसकी स्वतंत्र पहचान कमजोर हुई। आज समय है कि कांग्रेस यह स्पष्ट करे कि वह सत्ता के लिए समझौता नहीं, संगठन के बल पर संघर्ष चाहती है। उसे लोकसभा चुनाव में किसी दल के साथ तालमेल नहीं करना चाहिए। क्षेत्रीय स्तर पर सहयोग तो हो सकता है, लेकिन केंद्र की राजनीति में कांग्रेस को अपनी स्वतंत्र राह पर चलना ही होगा। यह राह कठिन जरूर है, पर स्थाई है। कांग्रेस के लिए आवश्यक है कि वह संगठन को फिर से निचले स्तर से बनाना शुरू करे। हर राज्य, हर जिला, हर विधानसभा और पंचायत तक कांग्रेस का सक्रिय ढांचा तैयार होना चाहिए। सेवादल को फिर से उसकी मूल भूमिका दी जाए। महिला कांग्रेस को निर्णायक स्थान मिले, युवाओं को केवल भाषणों में नहीं, बल्कि निर्णय प्रक्रिया में शामिल किया जाए। किसान, मजदूर, बुनकर, व्यापारी, उपभोक्ता और पेशेवर वर्गों के प्रकोष्ठ सक्रिय हों। डिजिटल और सामाजिक मीडिया के नए युग में कांग्रेस को गांव से लेकर शहर तक सवाद का एक सशक्त नेटवर्क बनाना होगा। कांग्रेस की विच. राधारा भारतीय जमानस से मेल खाती है। भारत का बहुमत न तो कट्टर है, न विभाजनकारी। भारतीय समाज मूलतः धर्मनिरपेक्ष और सहिष्णु है। यह वही समाज है जो राम में भी श्रद्धा रखता है और रहीम में भी प्रेम देखता है। कांग्रेस इसी विचार की प्रतिनिधि है, और यही उसकी स्थाई ताकत है।



तीरेश तयार

कांग्रेस को अपने संगठन के साथ-साथ अपने आत्मविश्वास को भी पुनर्जीवित करना होगा। सत्ता से बाहर रहना उसकी हार नहीं, बल्कि आत्मसुधार का अवसर है। भाजपा आज सत्ता में है, लेकिन उसके भीतर वैचारिक असंतुलन है। भाजपा की राजनीति व्यक्ति और प्रचार पर टिकी है, जबकि कांग्रेस की राजनीति विचार और संस्थाओं पर आधारित रही है। यही अंतर भविष्य का निर्णायक होगा। जनता को आज भी कांग्रेस से उम्मीद है। जो लोग भाजपा से निराश हैं, वे कांग्रेस से नया नेतृत्व देखना चाहते हैं, बशर्ते कांग्रेस स्वयं अपने पैरों पर खड़ी हो। राहुल गांधी की यात्राओं ने यह संकेत दिया है कि कांग्रेस की सोच अब एक बार फिर जनआधारित आंदोलन की ओर लौट रही है। यदि यही भावना संगठनात्मक रूप ले लेती है, तो कांग्रेस की वापसी अवश्यभावी है। भारत के वर्तमान राजनीतिक परिदृश्य में क्षेत्रीय दलों की स्थिति भी स्थाई नहीं है। वे अधिकतर पारिवारिक पार्टियां हैं, जो परिवारों के विघटन के साथ कमजोर पड़ती जाती हैं। उत्तर और दक्षिण, दोनों भारत में ऐसी कई पार्टियां हैं जो अपने परिवारवाद के बोझ से दबकर समाप्त हो चुकी हैं। कांग्रेस को उनसे अलग राह बनानी होगी राष्ट्र की, विचार की और समावेश की राह। भविष्य का भारत वैचारिक स्थिरता, सामाजिक न्याय और आर्थिक संतुलन की मांग करता है। यह वह क्षेत्र है जहां कांग्रेस की नीतियां हमेशा से प्रासंगिक रही हैं। आज जब बेरोजगारी, महंगाई, कृषि संकट और सामाजिक विभाजन देश के सामने हैं, तब एक ऐसी पार्टी की आवश्यकता है जो केवल शासन नहीं, संतुलन भी स्थापित करे।

(ये लेखक के निजी विचार हैं)

अब चीन से ही आती हैं। इसी तरह राखियां, होली के रंग पिचकारी, जन्माष्टमी के लड्डू गोपाल व अन्य देवताओं के विग्रह भी वामपंथी चीन बना कर भेज रहा है, जो भगवान के अस्तित्व को ही नकारता हैं। एकिती शर्म और दुर्भाग्य की बात है। इससे हमारे कारीगरों और दुकानदारों के पेट पर गहरी लात पड़ती है। उधर अमरीका के राष्ट्रपति डॉनाल्ड ट्रम्प द्वारा लागू की गई बेहूदा आयात शुल्क दरों को देखकर भी हमें जागना होगा । हमें अपने उपभाग के तरीकों को बदलना होगा। इसलिए जहां तक संभव हो हम भारत में निर्मित वस्तुओं का ही प्रयोग करें। किसी भी अभियान को प्रचारित करना आसान होता है, जोकि अखबारों और टीवी विज्ञापनों के जरिए किया जा सकता है। पर उस अभियान की सफलता इस बात पर निर्भर करती है कि देश की जनता ने उसे किस सीमा तक आत्मसात किया। अब मोदी जी के 'स्वच्छ भारत अभियान' को ही ले लीजिए। जितना इस अभियान का शोर मचा और प्रचार हुआ उसका 5 फीसदी भी धरातल पर नहीं उतरा। भारत के किसी भी छोटे बड़े शहर, गांव या कस्बे में चले जाइए तो आपको दंगरी के अंबार पड़े दिखाई देंगे। इसलिए इस अभियान का निकट भविष्य में भी सफल होना संभव नहीं लगता। क्योंकि जमीनी चुनौतियां ज्यों की त्यों बनी हुई हैं। स्वदेशी अभियान की सफलता भी जन-जागरण, सतत् निगरानी और व्यवहार

परिवर्तन पर निर्भर करती है। अगर आम नागरिक इसमें सक्रिय भूमिका निभाएं तभी यह आंदोलन सफल होगा।

निसंदेह 'स्वच्छ भारत अभियान' मोदी जी की एक प्रशंसनीय पहल थी। पहली बार किसी प्रधान मंत्री ने हमारे चारों ओर दिनों-दिन जमा होते जा रहे कूड़े के ढेरों की बढ़ती समस्या के निस्तारण का एक देश व्यापी अभियान छेड़ा था। उस समय बहुत से नेताओं, फिल्मी सितारों, मशहूर खिलाड़ियों व उद्योगपतियों तक ने हाथ में झाड़ू पकड़ कर फोटो खिंचवा कर इस अभियान का गणेश किया था। पर सोचें आज हम कहाँ खड़े हैं? शहरी और ग्रामीण क्षेत्रों में स्थाई सफाई व्यवस्था बनाना अब भी एक बड़ी चुनौती है। कचरा पृथक्करण, पुन: उपयोग और रीसायक्लिंग की जागरूकता में अपेक्षाकृत कमी दिखती है। कुछ जगहों पर शौचालयों के रख-रखाव, जल आपूर्ति और व्यवहार परिवर्तन को लेकर समस्याएं बनी हुई हैं। इसलिए अभियान के उद्देश्य और जमीनी सच्चाई में अंतर बना हुआ है और अनेक स्थानों पर पुराने तरीकों का पालन अब भी हो रहा है। दिल्ली हो या देश का कोई अन्य शहर यदि कहीं भी एक औचक निरीक्षण किया जाए तो स्वच्छ भारत अभियान की सफलता का पता चल जाएगा।

(ये लेखक के निजी विचार हैं)

कांग्रेस उग्र के पटल पर गौण भूमिका निभाने को अभिशप्त

1989 के विधानसभा चुनावों के बाद से कांग्रेस का पतन लगातार जारी है, जब पार्टी हमेशा के लिए सत्ता से बेदखल हो गई थी। प्रतिबद्ध वोटबैंक के अभाव में, निकट भविष्य में पार्टी के लिए कोई रास्ता नजर नहीं आता। रिपोर्टों से संकेत मिलता है कि 2027 के लिए तैयार होने के लिए राज्य संगठन में व्यापक बदलाव की योजना है, लेकिन राज्य में स्वीकार्य चेहरों के अभाव में यह कार्य कठिन प्रतीत होता है। लखनऊ, 21 अक्टूबर पिछड़ी राजनीति के पुरोधा और लोहियावादी मुलायम सिंह यादव वास्तव में भविष्यवक्ता साबित हुए जब उन्होंने दिसंबर 1989 में पहली बार उत्तर प्रदेश के मुख्यमंत्री के रूप में पदभार ग्रहण करने के बाद एक रहस्यमय टिप्पणी की। भाजपा के बाहरी समर्थन से सत्ता में आए यादव ने तब कहा था, अब कांग्रेस उत्तर प्रदेश में कभी सत्ता में नहीं आएगी। उस समय जनता दल का नेतृत्व कर रहे मुलायम सिंह यादव ने कांग्रेस को हराकर सत्ता संभाली थी। नारायण दत्त तिवारी अंतिम कांग्रेसी मुख्यमंत्री थे। अब 36 साल बाद भी, जब यूपी कांग्रेस खोई हुई जमीन वापस पाने के लिए जी-तोड़ कोशिश कर रही है, यादव की बात अभी भी सच साबित हो रही है। पिछले तीन दशकों से भी अधिक समय में राजनीतिक परिदृश्य नाटकीय रूप से बदल गया है। कांग्रेस के पतन और जाति-आधारित क्षेत्रीय दलों के तेजी से उदय के साथ यादव का सत्ता में आना पार्टी के लिए एक विकट स्थिति पैदा कर दी है।

तब से कांग्रेस न केवल यूपी की राजनीति में एक

पतवारिवहीन नाव बन गई है, बल्कि क्षेत्रीय दलों-मुख्य रूप से समाजवादी पार्टी और बसपा- के पीछे गौण भूमिका निभाने को मजबूर हो गई है। 1989 के विधानसभा चुनावों के बाद से कांग्रेस का पतन लगातार होता रहा है, जब पार्टी हमेशा के लिए सत्ता से बेदखल हो गई थी। प्रतिबद्ध वोट बैंक के अभाव में निकट भविष्य में पार्टी के लिए कोई राह नहीं दिखती। रिपोर्टों से संकेत मिलता है कि 2027 के लिए लड़ाई के लिए तैयार करने के लिए राज्य संगठन में आमूल-चूल परिवर्तन की योजना है कांग्रेस, जिसने 1985 में 39.25 प्रतिशत वोट के साथ 269 सीटें जीती थीं, 2022 में केवल दो सीटों के साथ 2.4 प्रतिशत वोट पर आ गई। 2009 के लोकसभा चुनाव को छोड़कर, जब पार्टी की किस्मत अच्छी थी, उत्तर प्रदेश ने भी 18.3 प्रतिशत के साथ 21 सांसदों को वापस लाकर अनुकूल प्रतिक्रिया दी, जिसने वास्तव में पार्टी के कुछ वरिष्ठ नेताओं को आश्चर्यचकित कर दिया था।

अपनी दिल खोलकर हसने के लिए मशहूर एक केंद्रीय पार्टी पदाधिकारी को जब 2009 के चुनाव प्रचार के दौरान कुछ मीडियाकर्मीयों ने उत्तर प्रदेश में कांग्रेस की अच्छी संभावनाओं के बारे में बताया, तो उन्होंने आश्चर्यचकित होकर धीरे से चुटकी ली, दस सीटें भी हमारी इज्जत बचा लेंगी। चुनावी आंकड़ों के विश्लेषण से पता चलता है कि 2007 से अब तक हुए पिछले आठ चुनावों, विधानसभा और लोकसभा दोनों में कांग्रेस को 8.6 प्रतिशत (2007, 22 विधायक), 18.3 प्रतिशत (2009, 21 सांसद), 11.6 प्रतिशत (2012, 28 विधायक), 7.5 प्रतिशत (2014, दो



सांसद), 6.3 प्रतिशत (2017, 7 विधायक), 6.31 प्रतिशत (2019, एक सांसद), 2।4 प्रतिशत (2022, 2 विधायक) और 9.46 प्रतिशत (2024, छह सांसद) वोट मिले हैं। पार्टी द्वारा एआईसीसी महासचिव प्रियंका गांधी को मैदान में उतारने का कदम, जिन्होंने लड़की हूँ, लड़ सकती हूँ का आकर्षक नाचा दिया था, भी 2022 में पार्टी को उत्साहित करने में बुरी तरह विफल रहा। कांग्रेस के 403 उम्मीदवारों में से केवल दो ही

जीत सके और उनमें से चार अपनी जमानत बचाने में सफल रहे। शेष 397 उम्मीदवारों की जमानत जब्त हो गई, जो राज्य में पार्टी के भविष्य को दर्शाता है। प्रियंका गांधी के नारे के कारण कांग्रेस ने 1.59 (40 प्रतिशत) महिला उम्मीदवारों को मैदान में उतारा था, लेकिन यह यूपी में पार्टी का अब तक का सबसे खराब प्रदर्शन था। दो विजेता प्रतापगढ़ में आराधना मिश्रा मोना (रामपुर खान) और पूर्वी यूपी के महराजगंज में वीरेंद्र चौधरी



एन हसन

(फरेंदा) थे।

राज्य विधानसभा चुनावों में निराशाजनक प्रदर्शन के बाद, उत्तर प्रदेश कांग्रेस राज्य में अस्तित्व के संकट से जूझ रही है। द्विफ्रवीय राजनीति के उदय के साथ, जो 2027 के विधानसभा चुनावों में भी जारी रहने की संभावना है, राजनीतिक रूप से महत्वपूर्ण इस राज्य में कांग्रेस की संभावनाएं बेहद धूमिल होती दिख रही हैं। लोकसभा में विपक्ष के नेता राहुल गांधी, जो रायबरेली लोकसभा क्षेत्र का प्रतिनिधित्व करते हैं, राज्य में लगातार दौर कर रहे हैं और पिछले हफ्ते फतेहपुर में लिंचिंग के शिकार एक दलित परिवार से मिलने गए, जो निसंदेह दलित समुदाय में खोई जमीन वापस पाने के प्रयासों का संकेत है।

पार्टी गुमनामी में जाने से पहले, उसने लंबे समय तक सत्ता में बने रहने के लिए ब्राह्मण-दलित-मुस्लिम कार्ड भी खेला था, लेकिन वो इन समुदायों के कद्दावर नेताओं के दिन थे। यह समुदाय अब राजनीतिक रूप से बिखर चुके हैं। जहां समाजवादी पार्टी की मुसलमानों पर ऑक्टोपस जैसी पकड़ है, वहीं ब्राह्मण और दलितों का एक वर्ग भगवा ब्रिगेड में शामिल हो गया है। मायावती दलितों को वापस बसपा के पाले में लाने के प्रयास कर रही हैं। पिछड़े समुदाय इस समय मोटे तौर पर सपा और भाजपा के बीच बंटे हुए हैं। दरअसल, मुलायम सिंह यादव की पिछड़ी राजनीति कांग्रेस के लिए विनाशकारी साबित हुई।

संक्षिप्त समाचार

युगांडा में भीषण सड़क हादसा: 63 लोगों की मौत

कम्पाला। युगांडा में बुधवार तड़के हुए भीषण सड़क हादसे में कम से कम 63 लोगों की मौत हो गई और कई अन्य घायल हो गए। यह दुर्घटना कम्पाला-गुलु हाईवे पर स्थित कितालेबा गांव के पास आधी रात सवा बारह बजे हुई। युगांडा पुलिस के मुताबिक, हादसे में दो बसें, एक ट्रक और कार की आपस में जोरदार भिड़ंत हो गई। प्रारंभिक जांच से पता चला है कि कम्पाला से गुलु जा रही एक बस के चालक ने आगे चल रहे ट्रक को ओवरटेक करने की कोशिश की।

नाइजीरिया में पेट्रोल टैंकर में विस्फोट, 35 लोगों की मौत

अबुजा। नाइजीरिया के नाइजर प्रांत में पेट्रोल से भरे एक टैंकर के दुर्घटनाग्रस्त होने के बाद उसमें से पेट्रोल निकालते समय हुये विस्फोट में कम से कम 35 लोगों की मौत हो गई और 46 अन्य लोग जख्मी हैं। संघीय सड़क सुरक्षा कोर के अधिकारी एंशातु सादु ने मंगलवार देर रात संवाददाताओं को बताया कि कुछ लोग एस्सा गांव में पलटें हुए टैंकर से पेट्रोल निकालने का प्रयास कर रहे थे, तभी विस्फोट हो गया।

हंगरी में पुतिन-ट्रम्प की मुलाकात स्थगित समय तय नहीं

वाशिंगटन। अमेरिकी राष्ट्रपति डोनाल्ड ट्रम्प और रूसी राष्ट्रपति व्लादिमीर पुतिन के बीच हंगरी में मंगलवार को होने वाली प्रस्तावित मुलाकात स्थगित कर दी गई है और इसकी कोई नई तारीख तय नहीं की गई है। अमेरिकी और रूसी अधिकारियों ने यह जानकारी दी। अधिकारियों ने बताया कि इस सप्ताह की शुरुआत में अमेरिकी विदेश मंत्री मार्को रबियो और रूसी विदेश मंत्री सर्गेई लावरोव के बीच 'रचनात्मक लेकिन अनिर्णायक' फोन पर हुई बातचीत के बाद हंगरी के बुडापेस्ट में संभावित बैठक की तैयारियां स्थगित कर दी गई हैं।

भारत की विनिर्माण प्रोत्साहन नीति पर चीन की आपत्ति

नई दिल्ली। विश्व व्यापार संगठन (डब्ल्यूटीओ) ने वाहन और नवीकरणीय ऊर्जा क्षेत्र में भारत की विनिर्माण प्रोत्साहन नीति पर चीन की कुछ आपत्तियों को लेकर विवाद निपटान फोरम में 'परामर्श' की कार्रवाई शुरू की है। डब्ल्यूटीओ ने कहा कि चीन ने भारत में उन्नत रसायन सेल बैटरियों, वाहनों और वाहनों के कल-पुजों तथा इलेक्ट्रिक वाहनों (ईवी) के उत्पादन को बढ़ावा देने के लिए सरकारी प्रोत्साहन जैसे उपायों पर 'परामर्श' किए जाने की अपील की थी।

वन क्षेत्र में भारत विश्व स्तर पर 9वें स्थान पर पहुंचा

नई दिल्ली। भारत ने वैश्विक पर्यावरण संरक्षण में एक महत्वपूर्ण उपलब्धि हासिल की है और कुल वन क्षेत्र के मामले में देश विश्व स्तर पर 9वें स्थान पर पहुंच गया है। इंडोनेशिया के बाली में खाद्य एवं कृषि संगठन (एफएओ) के जारी वैश्विक वन संसाधन आकलन (जीएफआरए) 2025 के अनुसार भारत ने वन क्षेत्र के मामले में यह अहम मुकाम हासिल किया है।

लीमा में 30 दिनों के आपातकाल की घोषणा मेक्सिको सिटी। पेरू के राष्ट्रपति होसे हेरी ने बिगड़ते हालात से निपटने के लिए राजधानी लीमा और पड़ोसी कैलाओ क्षेत्र में 30 दिनों के आपातकाल की घोषणा की है।

हेरी ने राष्ट्र को संबोधित करते हुए कहा कि कैबिनेट ने आपातकालीन उपाय लागू करने की मंजूरी दे दी है। यह मंगलवार आधी रात से लागू हो गया है।



जम्मू। विभिन्न जिलों के मेधावी छात्रों को लेपटॉप वितरित करते केंद्रीय मंत्री जितेंद्र सिंह।

हमास सहयोग नहीं करेगा, तो उसका सफाया हो जाएगा: जेडी वेंस

येरुशलम। अमेरिकी उप राष्ट्रपति जेडी वेंस ने मंगलवार को कहा कि अगर हमास हथियार डालने से इनकार करता है तो उसे 'समाप्त' कर दिया जाएगा। वेंस ने गाजा के उत्तर में स्थित किर्यत गत में एक प्रेस कॉन्फ्रेंस में कहा कि अगर हमास समूह सहयोग करे तो उसके लड़ाकों को बख्शा जा सकता है, लेकिन अगर सहयोग नहीं करता है तो उसका सफाया हो जाएगा। उन्होंने इसके साथ ही यह भी कहा कि विश्वास है कि हम ऐसी जगह पहुंचेंगे जहां यह शांति बनी रहेगी। उपराष्ट्रपति ने गाजा में युद्धविप्लव की प्रगति को उम्मीद से बेहतर बताया और तबाह हुए इस क्षेत्र के पुनर्निर्माण में आने वाली चुनौतियों को भी स्वीकार किया।

सऊदी में कफाला प्रथा बंद

सऊदी अरब आने वाले मजदूरों का पासपोर्ट जमा नहीं होगा, 1.3 करोड़ प्रवासी कामगारों को मिलेगा फायदा

रियाद। सऊदी अरब ने करीब 70 साल पुराना कफाला सिस्टम खत्म कर दिया है। अब देश में आने वाले विदेशी मजदूरों को पासपोर्ट नियोजता जब्त नहीं कर सकेगा। साथ ही, मजदूरों के अधिकारों की सुरक्षा के लिए नए नियम भी लागू किए गए हैं। एपी की रिपोर्ट के मुताबिक, इस बदलाव का ऐलान जून 2025 में ही कर दिया गया था। कफाला सिस्टम के खत्म होने से 1.3 करोड़ से ज्यादा विदेशी मजदूरों को फायदा होगा। इन मजदूरों में ज्यादातर लोग भारत, बांग्लादेश, नेपाल और फिलीपींस से आते हैं। कफाला शब्द, कफौल से बना है। कफौल का मतलब होता है स्थावर या जिम्मेदार व्यक्ति। यानी वह व्यक्ति जो किसी विदेशी मजदूर के रहने और काम करने के लिए जिम्मेदार होता है। 1950 के दशक में खाड़ी के देशों में तेल उद्योग तेजी से बढ़ रहा था। तेल की मांग बहुत बढ़ रही थी, और इन देशों में स्थानीय लोगों की संख्या कम थी। इसलिए उन्हें बहुत सारे विदेशी मजदूरों की जरूरत थी। विदेशी मजदूरों के आने-जाने और काम करने को नियंत्रित करना भी जरूरी था। इसी लिए कफाला सिस्टम बनाया गया था। इसमें कफौल को बहुत ज्यादा ताकत दे गई। सऊदी अरब ने कफाला सिस्टम खत्म कर दिया है लेकिन मिडिल में यूएई, कुवैत, ओमान, बहरीन, लेबनान और जॉर्डन जैसे देशों में अभी भी यह



सऊदी ने 4 तजहों से बंद किया कफाला सिस्टम

रियाद। सऊदी अरब पर लंबे समय से आरोप लगते रहे कि कफाला सिस्टम प्रवासी मजदूरों के लिए 'आधुनिक गुलामी' जैसा है। मानवाधिकार संगठन (जैसे ह्यूमन राइट वॉच और एमनेस्टी) लगातार इसकी आलोचना करते रहे। क्राउन प्रिंस मोहम्मद बिन सलमान (एमबीएस) का विजन 2030 प्रोग्राम सऊदी अर्थव्यवस्था को तेल पर निर्भरता से बाहर निकालने की कोशिश है। इसके लिए विदेशी निवेश और अंतर्राष्ट्रीय कंपनियों की जरूरत है लेकिन कफाला जैसे सिस्टम से निवेशक डरते थे। सऊदी की वर्कफोर्स में लगभग 70 प्रतिशत से ज्यादा विदेशी मजदूर हैं। कफाला सिस्टम की वजह से कई मजदूर वापस अपने देशों लौटने लगे थे या नए लोग सऊदी आना नहीं चाहते थे। सरकार को डर था कि अगर सिस्टम नहीं बदला गया, तो मजदूरों की कमी से निर्माण, तेल और सर्विस सेक्टर पर असर पड़ेगा।

सिस्टम मौजूद है। मिडिल ईस्ट देशों में कफाला सिस्टम को खत्म करने की मांग काफी समय से हो रही है। जब कोई मजदूर इन देशों में काम करने आता है, तो वह कफाला सिस्टम के तहत ही एंटी करता है, और उसके ऊपर वहां के नियम और कानून लागू होते हैं। कफौल तय करता है

■ कफाला सिस्टम की थीं तीन बड़ी दिक्कतें, नौकरी बदलने पर पाबंदी, देश छोड़ने पर रोक, पासपोर्ट जब्त होना
■ इन मजदूरों में ज्यादातर लोग भारत, बांग्लादेश, नेपाल और फिलीपींस से आते हैं

कि मजदूर क्या काम करेगा, कितने घंटे काम करेगा, उसकी सैलरी कितनी होगी और वह कहाँ रहेगा। कफौल की अनुमति के बिना नौकरी नहीं बदल सकते, देश नहीं छोड़ सकते थे, और अधिकारियों से सीधे शािकायत नहीं कर सकते थे। इस वजह से मजदूर अक्सर कफौल के कंट्रोल में फंस

फूड डिलीवरी करके गुजारा कर रहे सरकारी कर्मचारी

वाशिंगटन। अमेरिकी में कई सरकारी कर्मचारियों को अब फूड डिलीवरी या अस्थायी नौकरियों कर गुजारा करना पड़ रहा है। वे रोजमर्रा की जरूरतें पूरी करने और ईएमआई भरने के लिए ऐसा कर रहे हैं। दरअसल, देश में लगे शटडाउन की वजह से 7.5 लाख सरकारी कर्मचारियों की सैलरी रुकी हुई है। अमेरिकी में 1 अक्टूबर से शुरू हुआ सरकारी शटडाउन अब 22वें दिन में पहुंच गया है। संसद के ऊपरी सदन सीनेट में 20 अक्टूबर को फर्डिग बिल पर 11वीं बार वोटिंग हुई, लेकिन राष्ट्रपति ट्रम्प के प्रस्ताव को फिर से खारिज कर दिया गया। ऐसे में यह अमेरिकी इतिहास का दूसरा सबसे लंबा शटडाउन बन गया है। अमेरिका का फिस्कल ईयर यानी खर्च का साल 1 अक्टूबर से शुरू

■ अमेरिका में 22 दिन से सैलरी नहीं, ट्रम्प का प्रस्ताव 11वीं बार गिरा, दूसरा सबसे लंबा शटडाउन

होता है। यह एक तरह से सरकार का आर्थिक साल होता है, जिसमें वह अपना पैसा खर्च करने और बजट बनाने की योजना बनाती है। इस दौरान सरकार तय करती है कि कहाँ पैसा लगाना है, जैसे सेना, स्वास्थ्य या शिक्षा में। अगर इस तारीख तक नया बजट पास नहीं होता, तो सरकारी कामकाज बंद हो जाता है। इसे शटडाउन कहते हैं। अमेरिका के दोनों प्रमुख दल डेमोक्रेट और रिपब्लिकन में ओबामा हेल्थ केयर सब्सिडी प्रोग्राम के लिए ठेकी हुई गई है। डेमोक्रेट्स चाहते थे कि हेल्थ केयर (स्वास्थ्य बीमा) की सब्सिडी बढ़ाई जाए।

चुनाव को लेकर ओली की न के बीच प्रचंड ने कहा, समय पर हो चुनाव

यशोदा श्रीवास्तव काठमांडू। नेपाल में हाल ही हिंसात्मक आंदोलन और अंतरिम सरकार के अस्तित्व में आने के करीब एक माह बाद माओवादी केंद्र ने पहली मर्तबा जनसभा की। इस मौके पर उन्होंने नेपाल मीडिया से भी बात की।

बातचीत में उन्होंने सभी राजनीतिक दलों से चुनाव की तैयारी में जुटने का आवाहन करते हुए कहा कि अंतरिम सरकार ने जिस समय सीमा के भीतर चुनाव की घोषणा की है उस पर कायम रहते हुए चुनाव कराया जाना चाहिए। नेकपा (माओवादी केंद्र) अध्यक्ष पुष्प कमल दहल 'प्रचण्ड' बुधवार को मधेश प्रदेश के महोत्तरी के राम गोपाल पुर में पार्टी द्वारा आयोजित जनसभा और पार्टी प्रवेश कार्यक्रम में शामिल हुए। नेपाल में हाल ही हुए तख्तापलट और हिंसात्मक आंदोलन के बाद किसी राजनीतिक दल का यह पहला सार्वजनिक कार्यक्रम था। राम गोपाल पुर जाने के लिए जनकपुर याकूब मुजाहिद ने भारत पर लगे उन आरोपों को खारिज कर दिया है, जिनमें कहा गया था कि हाल ही में अफगानिस्तान और पाकिस्तान के बीच हुई झड़पों में भारत को कोई भूमिका थी। एक इंटरव्यू में याकूब ने कहा कि ये आरोप पूरी तरह बेबुनियाद हैं। उन्होंने कहा अफगानिस्तान ने कभी किसी दूसरे देश को अपनी जमीन का इस्तेमाल नहीं करने दिया है। हम एक स्वतंत्र देश हैं और



सर्कार से आग्रह किया कि वह शीघ्र ही चुनाव के लिए आवश्यक माहौल तैयार करे। प्रचण्ड ने कहा हर्नितवादन तय समय पर होना चाहिए। सर्कार को इसे गंभीरता से लेते हुए अनुकूल वातावरण बनाना चाहिए। सर्कार की हाल ही में राजनीतिक दलों के साथ हुई वार्ता से यह संकेत मिला है कि सर्कार धीरे-धीरे चुनाव की दिशा में गंभीर हो रही है, लेकिन अभी भी पूर्ण वातावरण तैयार नहीं हुआ है। प्रचंड ने कहा कि असाधारण परिस्थितियों में गठित अंतरिम सरकार पहले ही चुनाव की

■ नेपाल में हाल ही हुए तख्तापलट और हिंसात्मक आंदोलन के बाद किसी राजनीतिक दल का यह पहला सार्वजनिक कार्यक्रम था

घोषणा कर चुकी है, इसलिए अब सभी दलों को निर्वाचन की तैयारी में पूरी तरह जुट जाना चाहिए। लेकिन सत्ता से हटाए गए केपी शर्मा ओली चुनाव में जाने की हिम्मत नहीं जुटा पा रहे हैं। उन्होंने तय समय-सीमा में चुनाव पर भी संदेह जताया है। पिछले दिनों अपनी पार्टी के एक कार्यक्रम में उन्होंने साफ कह दिया कि एमाले चुनाव में हिस्सा नहीं लेगी। एमाले के इस घोषणा के बाद नेपाल की राजनीति में अनिश्चितता का खतरा उत्पन्न हो गया है। ओली सरकार में प्रमुख सहयोगी रही नेपाली कांग्रेस का चुनाव को लेकर अभी

कोई बयान सामने नहीं आया है। जहां तक अन्य राजनीतिक दलों की बात है तो माना जा रहा है कि देर से अंतरिम राजनीतिक दल चुनाव में आएंगे हों। एमाले, नेपाली कांग्रेस के बाद माओवादी केंद्र तीसरी बड़ी राजनीतिक दल है। माओवादी केंद्र के चुनाव का समर्थन करने के बाद मुर्मा कहन है नेपाली कांग्रेस भी चुनाव को लेकर अपना रुख स्पष्ट करे। अंतरिम सरकार की प्रधानमंत्री सुशीला कार्की ने अपने वायदे के मुताबिक छः महीने में चुनाव कराने की प्रतिबद्धता दोहराते हुए कहा कि सरकार नेपाली जनता को निर्भय और स्वतंत्र वातावरण में मतदान करने का अवसर देने के लिए पूरी तरह प्रतिबद्ध है। प्रधानमंत्री ने कहा कि लो. कर्तत्र के सुदृढीकरण, आर्थिक समृद्धि और नागरिक अधिकारों की रक्षा के लिए आसन चुनाव बहुत महत्वपूर्ण है। उन्होंने स्पष्ट किया कि सरकार सभी राजनीतिक दलों, वर्गों और समुदायों के सहयोग की अपेक्षा और विश्वास रखती है, ताकि चुनाव निष्पक्ष, भयमुक्त और सफल हो सके।

तालिबान को मान्यता देगा भारत!

काबुल में भारत का दूतावास फिर से खुला, अफगान बोला: पाक से विवाद में भारत की भूमिका नहीं

काबुल। भारत ने अफगानिस्तान की राजधानी काबुल में अपने तकनीकी मिशन को अब आधिकारिक रूप से दूतावास का दर्जा दे दिया है। विदेश मंत्रालय ने कहा कि यह दूतावास अफगानिस्तान के समग्र विकास, मानवीय सहायता और क्षमता निर्माण में भारत की भूमिका को और मजबूत करेगा। दूतावास का नेतृत्व एक वरिष्ठ राजनयिक करेंगे, जिन्हें 'चार्ज डी'अफेयर्स के रूप में नियुक्त किया जाएगा।

भारतीय विदेश मंत्री एस. जयशंकर ने 10 अक्टूबर को मुक्तकी के साथ मुलाकात में इसकी घोषणा की थी। इस कदम से भारत और अफगानिस्तान के बीच फिर से खारिज कर दिया गया। ऐसे में यह अमेरिकी इतिहास का दूसरा सबसे लंबा शटडाउन बन गया है। अमेरिका का फिस्कल ईयर यानी खर्च का साल 1 अक्टूबर से शुरू

दूतावास का नेतृत्व एक वरिष्ठ राजनयिक करेंगे, जिन्हें 'चार्ज डी'अफेयर्स के रूप में नियुक्त किया जाएगा

शुरू होंगे। इसके साथ ही ये सवाल भी उठ रहा है कि क्या भारत अफगानिस्तान में तालिबान सरकार को मान्यता दे सकता है। अफगानिस्तान के रक्षा मंत्री मौलवी मोहम्मद याकूब मुजाहिद ने भारत पर लगे उन आरोपों को खारिज कर दिया है, जिनमें कहा गया था कि हाल ही में अफगानिस्तान और पाकिस्तान के बीच हुई झड़पों में भारत को कोई भूमिका थी। एक इंटरव्यू में याकूब ने कहा कि ये आरोप पूरी तरह बेबुनियाद हैं। उन्होंने कहा अफगानिस्तान ने कभी किसी दूसरे देश को अपनी जमीन का इस्तेमाल नहीं करने दिया है। हम एक स्वतंत्र देश हैं और

भारत व पाकिस्तान से हमारे रिश्ते सिर्फ राष्ट्रीय हितों के आधार पर तय होते हैं। बीते दिनों 11 अक्टूबर को काबुल में हुए घमाकों के कुछ दिन बाद अफगानिस्तान और पाकिस्तान की सीमा पर हिंसा भड़क गई थी। उस समय तालिबान के विदेश मंत्री आमिर मुत्तकी भारत दौरे पर थे। इसके तुरंत बाद तालिबान लड़ाकों ने पाकिस्तान की दक्षिणी सीमा पर हमले किए, जिसके जवाब में पाकिस्तान ने कार्रवाई की। पाकिस्तान के रक्षा मंत्री ख्वाजा आसिफ ने इन घटनाओं के लिए भारत को जिम्मेदार ठहराया था। उन्होंने कहा था कि तालिबान की लीडरशिप भारत के गोद में बैठी है। इस पर भारत ने सख्त जवाब दिया था। भारत ने कहा था कि पाकिस्तान की पुरानी आदत है कि वह अपनी आंतरिक नाकामियों के लिए पड़ोसियों को दोष देता है।

अमेरिका में सिखों के नौवें गुरु का सम्मान

न्यूयॉर्क। सिखों के नौवें गुरु गुरु तेग बहादुर जी को त्याग, करुणा और न्याय के प्रति अडिग भावना को सम्मान देने के लिए न्यूयॉर्क सिटी की एक सड़क का नाम उनके नाम पर रखा गया है। केंद्रीय पेट्रोलियम एवं प्राकृतिक गैस मंत्री हरदीप सिंह पुरी ने मंगलवार को एक पोस्ट साझा किया और इस कदम को सिख समुदाय के लिए 'गर्व का क्षण' बताया। अब रिचमंड हिल इलाके की 114वीं स्ट्रीट और 101वां एवेन्यू के हिस्से को आधिकारिक रूप से गुरु तेग बहादुर जी मार्ग वेशके नाम से जाना जाएगा। यह वही इलाका है जहां प्रसिद्ध गुरुद्वारा मुखन शाह लुबाना स्थित है। इस अवसर पर आयोजित नामकरण समारोह दीवाली के पूर्व सप्ताहांत में संपन्न हुआ। पूर्व राजनयिक ने एक्स पोस्ट पर लिखा कि सिख संगत के लिए एक गौरवपूर्ण क्षण में, न्यूयॉर्क की एक सड़क का नाम अब धार्मिक स्वतंत्रता के प्रतीक और मानवाधिकारों के रक्षक, नौवें सिख गुरु साहिब, हिंद की चांदर, गुरु तेग बहादुर साहिब जी के नाम पर रखा गया है।

ट्रम्प ने मोदी को दी दिवाली की बधाई

वाशिंगटन। अमेरिका के राष्ट्रपति डोनाल्ड ट्रम्प ने फोन पर प्रधानमंत्री नरेन्द्र मोदी से बात की और दिवाली की बधाई दी। ट्रम्प ने मंगलवार को व्हाइट हाउस में दिवाली भी मनाई। इस अवसर पर आयोजित कार्यक्रम के दौरान उन्होंने भारतीय समुदाय के लोगों को बधाई देते हुए कहा कि मैंने आज ही आपके प्रधानमंत्री से बात की। हमारी बातचीत बहुत अच्छी रही। साथ ही उन्होंने कहा कि हमने कुछ ही समय पहले बात की कि पाकिस्तान और भारत के बीच युद्ध न हो।

यह बहुत, बहुत अच्छी बात थी। अमेरिका के राष्ट्रपति ने कहा कि दिवाली अंधकार पर प्रकाश की विजय का एक शाश्वत स्मरण है। यह अज्ञान पर ज्ञान की विजय है, और बुराई पर अच्छाई की जीत का प्रतीक है। ट्रम्प ने कार्यक्रम में आये लोगों का स्वागत करते हुए कहा कि यहां आने के लिए शुक्रिया! बहुत शुक्रिया! क्या शानदार संस्कृति है और क्या शानदार लोग हैं। उन्होंने भारतीयों को दुनिया के सबसे बड़े कारोबारी और गंभीर लोगों का समूह बताया और कहा कि हम आपकी संस्कृति, आपकी भावना का जश्न मनाते हैं और हम अमेरिका और भारत के बीच मित्रता को और मजबूत



दिवाली के अवसर पर आयोजित कार्यक्रम के दौरान ट्रम्प ने भारतीय समुदाय के लोगों को भी बधाई दी

करते रहेंगे। सभी को बधाई और दिवाली की शुभकामनाएं। राष्ट्रपति ने प्रधानमंत्री नरेन्द्र मोदी से से हुई बातचीत का हवाला देते हुए कहा कि बहुत सारी चीजों के बारे में बात हुई, लेकिन उनमें व्यापार प्रमुख रहा। प्रधानमंत्री की व्यापार में बहुत रुचि है। ट्रम्प ने मोदी को कमाल का इंसान बताया और कहा कि समय के साथ मोदी उनके और भी गहरे दोस्त बन गए हैं।

मोदी ने दिवाली की हार्दिक शुभकामनाओं के लिए ट्रम्प का आभार व्यक्त किया

नई दिल्ली। प्रधानमंत्री नरेन्द्र मोदी ने हाल ही में अमेरिकी राष्ट्रपति डोनाल्ड ट्रम्प के साथ फोन पर हुई बातचीत के दौरान उन्हें हार्दिक दिवाली की शुभकामनाएं देने के लिए बुधवार को उनका आभार व्यक्त किया। प्रधानमंत्री मोदी ने 'एक्स' पर अपना आभार व्यक्त करते हुए कहा कि राष्ट्रपति ट्रम्प, आपके फोन कॉल और दिवाली की हार्दिक शुभकामनाओं के लिए धन्यवाद। रोशनी के इस त्योहार पर, हमारे दो महान लोकतंत्र दुनिया को आशा की किरण दिखाते रहें और सभी रूपों में आतंकवाद के खिलाफ एकजुट रहें। इस आदान-प्रदान में भारत और अमेरिका के बीच मजबूत साझेदारी, विशेष रूप से आतंकवाद विरोधी प्रयासों में उनके सहयोग पर जोर दिया गया। मोदी के संदेश ने आतंकवाद के खिलाफ चल रही लड़ाई के बीच वैश्विक शांति और सुरक्षा को बढ़ावा देने के लिए भारत के समर्थन को पुष्टि की।

गो अष्टमी पर पूंजी गईं गायें

जानिए क्यों पूज्यनीय हैं गोमाता



शानेश्वर अर्याल अच्युत कपिलवस्तु, नेपाल। बुधवार को गो अष्टमी के दिन श्रद्धालुओं ने गाय माता की पूजा की तथा उन्हें फल, गुण और खीर खिलाया। गोपूजन का यह पर्व नेपाल में बहुत श्रद्धा पूर्वक मनाया जाता है। पहाड़ से लेकर भारत सीमा से सटे तराई इलाकों में हर गांव और कस्बों गायों की पूजा की गई तथा उनकी आरती उतारी गई।

बता दें कि गो माता हिन्दू धर्म में परम पवित्र, पूजनीय, वन्दनीय व पालनीय है। जब दुराचारी व्यक्ति भी किसी स्त्री को 'माता' कहता है तो उसके चित्त में भी तत्काल पवित्रता आ जाती है। अतः गो को माता कहने का तात्पर्य है कि उसे पवित्र दृष्टि से देखा जाए। सभी इन्द्रादि देवगण गोमाता के देह में स्थित हैं अतः उसका शरीर ही स्वर्ग है। इसी प्रकार वेदों के साथ ही वृहत्पाराशर स्मृति, पद्म पुराण,

भविष्य पुराण, ब्रह्माण्ड पुराण, स्कन्द पुराण एवं महाभारत में भी विभिन्न प्रकार से गो माता के शरीर में विभिन्न देवों की स्थिति का वर्णन विस्तार से उपलब्ध है। धार्मिक ग्रंथों में गायों के अंग अंग में देवताओं के विराजमान होने का उल्लेख है। गायों के सींग के मूल में सदा ब्रह्मा और विष्णु प्रतिष्ठित हैं। अग्रभाग में चराचर समस्त तीर्थ स्थित है। सभी कारणों के कारण महादेव शिव सींगों के मध्य में, ललाट में गौरी तथा नासिकास्थि में भगवान कार्तिकेय स्थित हैं। नासिका छिद्रों में कम्बल व अश्वतर नाग, कानों में अश्विनी देव व आंखों में चन्द्र व सूर्य स्थित हैं। गाय के दांतों में आठों वसु, जीभ में वक्त्रण, कर्ण में माता सरस्वती व गण्डस्थलों में यमराज व यक्षगण स्थित हैं। दोनों होंठों में दोनों सन्ध्यादेवियां ग्रीवा में इंद्र ककुद में राक्षस, पाणि भाग में आकाश व्यवस्थित हैं।